

# ماہنامہ ختم نبوت قلم نبوت

۱۲ ذوالقعدہ ۱۴۲۸ھ دسمبر ۲۰۰۷ء





## القرآن

## نور ہدایت

## الحدیث



”حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ: یقیناً ایسا ہوگا کہ تم (یعنی میری امت کے لوگ) اگلی امتوں کے طریقوں کی پیروی کرو گے۔ بالشت برابر بالشت اور برابر ذراع (یعنی بالکل اُن کے قدم بہ قدم چلو گے) یہاں تک کہ اگر وہ گھسے ہوں گے گوہ کے بل میں تو اس میں بھی تم اُن کی پیروی کرو گے۔ عرض کیا گیا: اے اللہ کے رسول! کیا یہود و نصاریٰ مراد ہیں؟ آپ نے فرمایا: تو اور کون؟“  
(صحیح بخاری و صحیح مسلم)

”اے ایمان والو! اللہ کے لیے انصاف کی گواہی دینے کے لیے کھڑے ہو جایا کرو اور لوگوں کی دشمنی تم کو اس بات پر آمادہ نہ کرے کہ انصاف چھوڑ دو۔ انصاف کیا کرو کہ یہی پرہیزگاری کی بات ہے اور اللہ سے ڈرتے رہو۔ کچھ شک نہیں کہ اللہ تمہارے سب اعمال سے خبردار ہے۔“

(سورۃ المائدہ: ۸)

## الآثار



”ملک کے نت بدلتے ہوئے سیاسی حالات سے مصالحت کرنا، فکری نسبتوں کو بدلتے رہنا، اعتقادی تقاضوں کو بھول جانا اور وقتی تقاضوں کے سامنے گھٹنے ٹیک دینا پالیسی یا حکمت عملی نہیں، منافقت ہے جس کو مغرب زدہ کور باطن اور بے بصر لوگوں نے سائنٹیفک سیاست کا نام دے رکھا ہے اور چالیس برس سے جسے کالے انگریز نے اپنی باطنی ظلمتوں کو ظاہری چمک دک کی آستین میں چھپا رکھا ہے۔ ان چالیس برسوں میں جب بھی دین کے جسد اطہر پر زخم آئے انھی منافقوں کے خنجر نفاق سے آئے۔ جب بھی دینی اقدار کو پامال کیا گیا انھی مصلحت پسندوں کی پالیسیوں اور یورپ کے کفار و مشرکین کی پیروی میں ڈوبے ہوئے بے حمتیوں کے ہاتھوں پامال کیا گیا۔ جب بھی دین کے مسلمات کو متنازع بنایا گیا انھی مغرب زدہ بہروپیوں کی ابلہ سی حکمت عملی سے متنازع بنایا گیا کہ جن کی ”ویمینز“ سینات و فاحشات ہی نہیں منکرات و حیثیات بھی ہیں اور جو خود افس و اربل ہیں۔ جن کی دناوت و حساست کے سامنے ابوجہل کارویہ اور ابولہب کی مکاری بھی سرنگوں ہے۔“

(ابن امیر شریعت سید عطاء الحسن بخاری رحمۃ اللہ علیہ۔ مئی ۱۹۸۸ء)

# ماہنامہ نقیب ختم نبوت

جلد 18 شماره 12 ذوالقعدہ 1428ھ — دسمبر 2007ء

Regd.M.NO.32, I.S.S.N.1811-5411

بیاد  
سید الاحرار حضرت امیر شریعت سید عطاء اللہ شاہ بخاری رحمہ اللہ  
بانی  
ابن امیر شریعت سید عطاء الحسن بخاری رحمہ اللہ

تکمیل

- |    |                              |  |                 |
|----|------------------------------|--|-----------------|
| 2  | سید ابو ذر بخاریؓ            | اسلام کفر کے سہاروں کا ختمائے نہیں             | بازگشت:         |
| 3  | مدیر                         | تیر گئی سیاست دو دریاں                         | دل کی بات:      |
| 4  | مولانا عبداللطیف مدنی        | کمال ایمان اور اس میں کمی بیشی کی وضاحت        | دین و دنیا:     |
| 7  | مولانا سید ابوالحسن علی ندوی | اسلام کا فلسفہ ج                               | "               |
| 10 | سید عطاء الحسن بخاریؓ        | قربانی   | "               |
|    |                              | امن عامہ اور معاشی امن و سلامتی کے قیام کا سبب |                 |
| 19 | علامہ طاہر طاہر              | حمد باری تعالیٰ                                | شاعری:          |
| 20 | سید کاشف گیلانی              | نعت رسول مقبول صلی اللہ علیہ وسلم              | "               |
| 21 | شورش کاشمیریؓ                | سبیلی بوجھ پھیل                                | "               |
| 22 | عادل یزدانی                  | دین میں  | "               |
| 23 | مولانا تفتیق الرحمن سنہلی    | دین ہے یا باا سچے اطفال؟                       | انکار:          |
| 26 | پروفیسر خالد شبیر احمد       | "کیا کیا نہ ہوا میر شہر تیرے شہر میں"          | "               |
| 29 | سید محمد معادیہ بخاری        | ایک قرآن ہے جہاں ہجر کے مصائب کا علاج          | "               |
| 33 | جاوید چوہدری                 | چڑھتے سورجوں کے دوست                           | "               |
| 36 | پروفیسر خالد شبیر احمد       | احرار..... ایک تحریک                           | تاریخ احراز:    |
| 40 | سافر اقبالی                  | زبان میری ہے بات اُن کی                        | ظہر و مزاح:     |
| 41 | مصیح ہمدانی                  | تہرہ کتب                                       | حسن انتقاد:     |
| 45 | سید محمد کبیر بخاری          | مسافروں آفرت (حضرت حافظ عبدالرحیم رحمہ اللہ)   | ترجمہ:          |
| 49 | ادارہ                        | مجلس احراز اسلام کی سرگرمیاں                   | اخبار و لاہران: |
| 57 | محمد الیاس میراں پوری        | اشاریہ "نقیب ختم نبوت" ۲۰۰۷ء                   | اشاریہ:         |

نیرنگی  
مولانا خواجہ خان محمد علی

ابن امیر شریعت حضرت بہی بی  
سید عطاء اللہ امیر بخاریؓ  
مدیر مسئول

سید محمد کبیر بخاریؓ

معاون مد  
شیخ حبیب الرحمن بالوی

رہنما  
پروفیسر خالد شبیر احمد  
طیف خالد جیبیہ، سید یونس احسن  
مولانا محمد منیر شیو، محمد شرف فاروق

آرٹ ڈیزائن  
محمد الیاس میراں پوری  
iliyas\_miranpuri@yahoo.com  
ilyasmiranpuri@gmail.com

سرکاری نمبر  
محمد شرف شاہد

ذریعہ تعاون سالانہ  
اندرون ملک — 150 روپے  
بیرون ملک — 1500 روپے  
بہ بی شماره — 15 روپے

majlisahrar@hotmail.com  
majlisahrar@yahoo.com

انٹرنیٹ  
ایڈریس

مجلس احراز اسلام پاکستان

ترسیل زر نام: نقیب ختم نبوت

اکاؤنٹ نمبر: 5278-1  
یونیورسٹی چیک مہربان ملتان

مقام اشاعت: ڈاک برنی ہاشم مہربان کالونی ملتان، نامشروع سید محمد کبیر بخاری، جامعہ آتش کیں ٹیپو پور

اپنے ڈاک برنی ہاشم مہربان کالونی ملتان

Dar-e-Bari Hashim, Mehrban Colony, Multan. (Pakistan)

☎ 061-4511961



## اسلام کفر کے سہاروں کا محتاج نہیں

بد نصیب ہیں وہ علماء، وہ دینی جماعتیں اور ان کے سیاسی لیڈر جو اسلام کی بجائے جمہوریت کا نام لے کر پرچم اٹھاتے پھرے، قیادت کا راگ الاپتے رہے۔ آج وہ اپنی آنکھوں سے جمہوریت کا حشر دیکھ چکے۔ انھوں نے پہلے جمہوریت کے نام پر اسلام کو برباد کیا، پھر ڈکٹیٹر شپ آئی اور ڈکٹیٹر شپ کے بعد اب پھر جمہوریت کا راگ الاپا جا رہا ہے۔

آج سن لو! جب تک اسلام کو اسلام کے نام سے نہیں لایا جائے گا، اسلام نہیں آئے گا۔ اسلام کفر کے سہاروں کا محتاج نہیں۔ کوئی کافرانہ جمہوریت، امریکی صدارتی نظام، برطانوی پارلیمانی نظام، کسی ماؤ، لینن و سٹالن کا کفریہ نظام، سوشلزم اور کمیونزم، اسلام کو نہیں لاسکتا۔ اسلام اپنے نام سے آئے گا اور کفر اپنے نام سے۔

جب تک اس سیاسی نائک اور فریب کا پردہ چاک نہیں کیا جائے گا، یہ مغالطہ ختم نہیں کیا جائے گا۔ مداریوں کی پیٹریوں کو کھول کر عوام کے سامنے عریاں نہیں کیا جائے گا، جب تک آپ کی قوت فکر و عمل ایک نہیں ہوگی۔ تمام مکاتب فکر اسلام کے دستور پر اکٹھے نہیں ہوں گے، اسلام نہیں آئے گا۔

آپ لکھ رکھیں! آپ کی مساجد باقی نہیں چھوڑی جائیں گی، مدارس چھین لیے جائیں گے، بخارا و تاشقند کی یاد تازہ کرنے کا پروگرام آؤٹ ہو چکا ہے، مولویوں کی لاشیں حجروں سے برآمد کی جائیں گی۔ سب کچھ دھیرے دھیرے لایا جا رہا ہے، جنھوں نے نہیں سنا وہ سن لیں اور جو سن کر کبوتر کی طرح آنکھیں بند کر کے بیٹھے ہیں، وہ سوچ لیں! ہم نے اپنا فرض ادا کر دیا ہے۔ کل اگر تم پر کوئی مصیبت اور عتاب آیا تو ہم جس طرح پہلے اس مسئلہ میں پاک دامن تھے آئندہ بھی ہمارا دامن ان اعتراضات سے پاک ہوگا۔

جانشین امیر شریعت سید ابو ذر بخاری رحمہ اللہ

خطاب شرکاء جلوس، احرار کانفرنس چنیوٹ، ۲۴ مارچ ۱۹۷۲ء

## نیرنگی سیاستِ دوراں

ملک میں ایمر جنسی نافذ، عوام کے بنیادی حقوق معطل، عدلیہ پابہ جولان، وکلاء زخمی، سیاسی کارکن نظر بند، ذرائع ابلاغ پر ”ہیمر“ کا راج، پی سی او کا ٹھاٹھ باٹھ، اپنا قانون، اپنی بات، سیاست دانوں میں انتشار، عدالتِ عظمیٰ کا انصاف، جنرل پرویز مشرف کا صدر رتی انتخاب، بغیر وردی صدر تیار، ق لیگ خوار، آرڈی نینسوں کی بھر مار اور جنوری ۲۰۰۸ء میں عام انتخابات۔

سال پہلے بی بی، بابولندن میں مل بیٹھے، پخت و پز کی، جنرل کے اقتدار کو چیلنج کیا، اصلی آقاؤں کی منتیں کیں، ترلے مار لے، ہاتھ پاؤں جوڑے، آگلی پچھلی خطاؤں کی معافی مانگی تو آقا نے کچھ امید دلائی۔ بابو نے لندن میں اے پی سی کا اعلان کیا۔ سب آئے مگر بی بی نہ آئی۔ اے آر ڈی کی رحلت اور اے پی ڈی ایم کی ولادت ہوئی۔ بابو نے جلدی کی اور عدالتِ عظمیٰ سے وطن واپسی کا پروانہ لے کر ۱۰ ستمبر ۲۰۰۷ء کو لندن سے روانہ ہو کر اسلام آباد انٹر پورٹ پر اترے تو باوردی جتنا نے کانوں سے پکڑ کر دوسرے جہاز میں سوار کیا اور پھر سعودیہ واپس بھیج دیا۔ قومی مفاہمتی آرڈیننس تیار ہوا۔ ۱۸ اکتوبر کو بی بی آئی، ۲۵ نومبر کو باہو آ گیا۔ اب تک باوردی صدر نے ایمر جنسی لگا کر وہ سب کچھ کر لیا جو وہ کرنا چاہتے تھے۔ بی بی سے ڈیل کے لیے جنرل کو دبئی جانا پڑا اور بابو کو لانے کے لیے عمرہ کرنا پڑا۔ بابو تو اور ہی شان سے آیا ہے۔ شاہی مہمان، شاہی جہاز، جدہ سے ریاض، ریاض سے جدہ، جدہ سے مدینہ منورہ اور روضہ اقدس پر حاضری کے بعد سیدھے ”داتا دربار“۔ واہری سیاست!

”شہنشاہِ معظم“ تیزی سے ایجنڈا مکمل کر رہے ہیں۔ شاہ پرویز سے کرپٹ بے نظیر اور سزا یافتہ نواز شریف دونوں کی منتیں کرا کے آٹھ سال بعد اعزاز و اکرام کے ساتھ قبول کرایا جا رہا ہے۔ لیکن مجلس عمل عجیب منحصرے میں ہے:

”نئے ہاتھ باگ پر ہے نہ پاپے رکاب میں“

قاضی جی کچھ کہتے ہیں اور مولانا فضل الرحمن کچھ ”ہیں کو اکب کچھ نظر آتے ہیں کچھ“، اے پی ڈی ایم، پیپلز پارٹی، مجلس عمل، پھر ان اتحادوں میں شامل ہر جماعت کا اپنا اپنا موقف! انتخابات کا بائیکاٹ؟ احتجاجاً حصہ لیں گے، میدان کھلائیں چھوڑیں گے۔

جس طرف کی تان سنئے، اک نرالا راگ ہے

شوق، اپنی اپنی ڈفلی اپنا اپنا راگ ہے

وزیرستان اور سوات میں جنگ، عام شہریوں کا قتل عام، راولپنڈی اور اسلام آباد کے حساس فوجی علاقوں میں تیسری بار خودکش دھماکے۔ اگر یہ امن ہے تو جنگ کیا ہے۔ کیا ریاست اپنے قیام کا جواز تو نہیں کھورہی؟ اس کا ذمہ دار کون ہے؟ اس کا حل کون نکالے گا؟ بی بی، بابو، مولانا.....؟ ایمر جنسی کب ختم ہوگی؟ انتخابات شفاف ہوں گے؟ کون جیتے گا، کون ہارے گا؟ جنرل بغیر وردی میں کب تک صدر رہیں گے؟

اک معتما ہے سمجھنے کا نہ سمجھانے کا

زندگی کا ہے کو ہے، خواب ہے دیوانے کا

## کمالِ ایمان اور اس میں کمی بیشی کی وضاحت

بَابُ مَا جَاءَ فِي اسْتِكْمَالِ الْإِيمَانِ وَزِيَادَتِهِ وَنُقْصَانِهِ

درسِ حدیث

مولانا عبداللطیف مدنی

حَدَّثَنَا أَحْمَدُ بْنُ مَنِيعٍ الْبَغْدَادِيُّ أَنَا إِسْمَاعِيلُ بْنُ عَلِيَّةَ نَا خَالِدَ الْحَدَّاءِ عَنْ أَبِي قَلَابَةَ عَنْ عَائِشَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ مِنْ أَكْمَلِ الْمُؤْمِنِينَ إِيمَانًا أَحْسَنُهُمْ خُلُقًا وَالْطَفُفُهُمْ بِأَهْلِهِ وَفِي الْبَابِ عَنْ أَبِي هُرَيْرَةَ وَأَنَسِ بْنِ مَالِكٍ هَذَا حَدِيثٌ حَسَنٌ وَلَا نَعْرِفُ لِأَبِي قَلَابَةَ سَمَاعًا مِنْ عَائِشَةَ وَقَدَرَوِي أَبُو قَلَابَةَ عَنْ عَبْدِ اللَّهِ بْنِ يَزِيدٍ رَضِيَ لِعَائِشَةَ عَنْ عَائِشَةَ غَيْرَ هَذَا الْحَدِيثِ وَأَبُو قَلَابَةَ اسْمُهُ عَبْدُ اللَّهِ بْنُ زَيْدِ الْجَرْمِيُّ حَدَّثَنَا ابْنُ أَبِي عُمَرَ نَا سُفْيَانُ بْنُ عُيَيْنَةَ قَالَ ذَكَرَ أَيُّوبُ السَّخْتِيَانِيُّ أَبَا قَلَابَةَ فَقَالَ كَانَ وَاللَّهِ مِنَ الْفُقَهَاءِ ذَوِي الْأَلْبَابِ.

ترجمہ:

حضرت عائشہ رضی اللہ عنہا سے روایت ہے کہ رسول اکرم صلی اللہ علیہ وسلم نے فرمایا، کامل ترین مومن وہ شخص ہے جس کے اخلاق عمدہ ہوں اور وہ اپنے گھر والوں پر بہت مہربان ہو۔

تشریح:

ایمان میں کمی بیشی کا مسئلہ نزر چکا ہے کہ کمالِ ایمان میں کمی، زیادتی ہوتی رہتی ہے نہ کہ نفسِ ایمان میں، وہ تو صرف تصدیقِ قلبی کا نام ہے جو بسیط ہے۔

حَدَّثَنَا أَبُو عَبْدِ اللَّهِ هُرَيْرٌ بْنُ مَسْعَرٍ الْأَزْدِيُّ التَّمِيمِيُّ نَا عَبْدُ الْعَزِيزِ بْنِ مُحَمَّدٍ عَنْ سُهَيْلِ بْنِ أَبِي صَالِحٍ عَنْ أَبِيهِ عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ خَطَبَ النَّاسَ فَوَعظَهُمْ ثُمَّ قَالَ يَا مَعْشَرَ النِّسَاءِ تَصَدَّقْنَ فَإِنَّكُمْ أَكْثَرُ أَهْلِ النَّارِ فَقَالَتْ امْرَأَةٌ مِنْهُنَّ وَلَمْ ذَاكَ يَا رَسُولَ اللَّهِ قَالَ لَكُنَّ لَعْنِكُنَّ يَعْزِي وَيَكْفُرُ كُنَّ الْعَشِيرَ قَالَ وَ مَا رَأَيْتُ مِنْ نَا قِصَاتِ عَقْلِ وَ دِينِ أَغْلَبَ لِدَوِي الْأَلْبَابِ وَ ذَوِي الرَّأْيِ مِنْكُمْ قَالَتْ امْرَأَةٌ مِنْهُنَّ وَمَا نُقْصَانُ عَقْلِهَا وَ دِينِهَا قَالَ شَهَادَةُ امْرَأَتَيْنِ مِنْكُمْ بِشَهَادَةِ رَجُلٍ وَ نُقْصَانُ دِينِكُنَّ الْحَيْضَةُ فَتَمَكُّتُ أَحَدًا كُنَّ الثَّلَاثُ وَالْأَرْبَعُ لَا تُصَلِّي وَفِي الْبَابِ عَنْ أَبِي سَعِيدٍ وَابْنِ عُمَرَ هَذَا حَدِيثٌ حَسَنٌ صَحِيحٌ.

ترجمہ:

حضرت ابو ہریرہ رضی اللہ عنہ بیان کرتے ہیں کہ رسول اکرم صلی اللہ علیہ وسلم نے لوگوں کو خطبہ دیا، ان کو نصیحت فرمائی پھر عورتوں کو مخاطب کر کے فرمایا: اے عورتوں کی جماعت تم صدقہ و خیرات کرو اس لیے کہ تم میں سے اکثر دوزخ میں جانے والی ہیں۔ یہ سن کر ان میں سے ایک عورت نے کہا: یا رسول اللہ اس کا سبب؟ آپ صلی اللہ علیہ وسلم نے فرمایا: تمہارے لعن طعن بہت کرنے کی وجہ سے اور آپ صلی اللہ علیہ وسلم نے فرمایا: میں نے عقل اور دین میں کمزور ہونے کے باوجود ہوشیار و دانامرد پر غالب آنیوالی تم سے بڑھ کر کسی کو نہیں دیکھا۔ ان میں سے ایک نے کہا ہماری عقل اور دین کا کیا نقصان ہے؟ آپ صلی اللہ علیہ وسلم نے فرمایا تم میں سے دو عورتوں کی گواہی ایک مرد کے برابر ہے اور تمہارے دین کا نقصان (تمہارے مخصوص دن ہیں) کہ تم میں ہر ایک تین چار دن ٹھہری رہتی ہے نماز نہیں پڑھتی۔

تشریح:

عام طور پر عورتوں کی عادت ہوتی ہے کہ جب کسی تفریب یا مجمع میں پہنچتی ہیں تو دنیا کی بھری باتیں برائی بھلائی اور لعن طعن کی بوچھاڑ کرنا شروع کر دیتی ہیں اسی طرح شوہران کے آرام و آسائش کے لیے کتنی ہی محنت و شفقت اٹھائے اور ان کو خوش رکھنے کے لیے کتنے ہی پاؤں پیلے مگر ان کی زبان سے شکر کی بجائے ناشکری ہی کے الفاظ نکلتے ہیں۔ ایک جہان دیدہ دانہ آدمی عورتوں کی ایسی ہی ذہنیت کی ترجمانی کرتا ہوا کہتا ہے کہ اسی حالت میں اگر عورت سے پوچھا جائے کہ تیرے پاس کپڑے ہیں تو کہتی ہے بس وہ دو چھینٹھے ہیں، وہی تھے کپڑے جو میں اپنے ماں باپ کے گھر سے لائی تھی۔ اگر کہا جائے کہ تمہارے پاس جوتے ہیں تو کہہ دیتی ہے وہ دو لیتے ہیں، وہی تھے جوتے جو میں اپنے ماں باپ کے گھر سے لائی تھی۔ اگر پوچھا جائے گھر میں تمہارے پاس برتن ہیں تو کہہ دیتی ہے کہ بس وہ دو ٹھیکرے ہیں، وہی تھے جو میں اپنے ماں باپ کے گھر سے لائی تھی۔ بس دو چھینٹھے، دو لیتے اور دو ٹھیکرے کہہ کر سارے کئے کرائے پر پانی پھیر دیتی ہے۔ یہ ہے ان کا کفر احسان جس سے ان کی آخرت برباد ہوتی ہے۔ اس لیے رسول اکرم صلی اللہ علیہ وسلم نے ان کے اس خاص عیب کی نشان دہی فرمائی اور فرمایا تم ان باتوں کو ہلکا مت جانو (یہ وہ گناہ ہیں جن کی وجہ سے دوزخ میں تم عورتوں کی تعداد مردوں کے اعتبار سے زیادہ ہوگی اس لیے تم صدقہ و خیرات کرتی رہا کرو تا کہ اللہ تعالیٰ کی رحمت سے تمہارے گناہوں کی مغفرت ہو جائے)

فائدہ:

یاد رہے کہ عورتوں میں عقل کی کمی یا ان کے دینی نقصان کا اظہار تحقیر کے لیے ہرگز نہیں بلکہ قدرت کے تخلیقی توازن کی جانب اشارہ ہے، رہا شرف انسانیت تو اس میں مرد و عورت دونوں کا درجہ برابر ہے۔

حَدَّثَنَا أَبُو كُرَيْبٍ مَا وَكَيْعٌ عَنْ سُفْيَانَ عَنْ سُهَيْلِ بْنِ أَبِي صَالِحٍ عَنْ عَبْدِ اللَّهِ بْنِ دِينَارٍ عَنْ أَبِي صَالِحٍ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَّا يُمَانُ بَضْعٌ وَسَبْعُونَ أَبَا فَاذَنَا هَامَا طَةً لَا ذِي عَنِ الطَّرِيقِ وَ أَرْفَعَهَا قَوْلُ لَا إِلَهَ إِلَّا اللَّهُ هَذَا حَدِيثٌ حَسَنٌ صَحِيحٌ وَ هَكَذَا رَوَى سُهَيْلٌ

بْنُ أَبِي صَالِحٍ عَنْ عَبْدِ اللَّهِ بْنِ دِينَارٍ عَنْ أَبِي صَالِحٍ عَنْ أَبِي هُرَيْرَةَ وَرَوَى عُمَارَةُ بْنُ عَزِيَّةَ هَذَا الْحَدِيثَ عَنْ أَبِي صَالِحٍ عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الْإِيمَانُ أَرْبَعَةٌ وَسِتُّونَ بَابًا أَحَدُهَا بِذَلِكَ فَتَبَيَّنَ نَا بَكْرُ بْنُ مُضَرَّ عَنْ عُمَارَةَ بْنِ عَزِيَّةَ عَنْ أَبِي صَالِحٍ عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ.

ترجمہ: حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ایمان کے ستر سے کچھ اوپر دروازے ہیں سب سے کم درجہ کا دروازہ راستہ سے تکلیف دینے والی چیز کا ہٹا دینا ہے اور سب سے اعلیٰ درجہ کا دروازہ زبان و دل سے ”لا الہ الا اللہ“ کہنا ہے

تشریح:

ایمان بمنزلہ ایک گھر کے ہے اور جتنی نیکیاں اور خوبیاں ہیں جیسے صبر، شکر، قناعت، سخاوت، شجاعت اور شوق عبادت سب اس کے دروازے ہیں اور یہ فرمایا کہ ایمان کے ستر سے کچھ اوپر دروازے ہیں۔ اس سے مراد کثرت ہے۔ کیوں کہ نیکیوں کی کوئی انتہا اور حد نہیں ہے۔ سب سے کم درجہ کا دروازہ راستہ سے تکلیف دینے والی چیزوں کا ہٹانا ہے۔ مثلاً راستے میں کانٹے یا پتھر پڑے ہوں یا نجاست یا غلاظت پڑی ہو یا کوئی بھی ایسی چیز ہو جس سے راستہ چلنے والوں کو تکلیف پہنچے تو انسانی و اخلاقی فریضہ ہے کہ اس کو دور کر کے راستہ صاف کر دے اور سب سے اعلیٰ درجے کا دروازہ زبان اور دل سے اس بات کا اقرار ہے کہ اللہ تعالیٰ کے سوا کوئی معبود برحق نہیں۔ موت و حیات اور نفع و نقصان کا مالک صرف اللہ ہے مشکل کشا، حاجت روا، علام الغیوب اور ہر جگہ اور ہر آن موجود اللہ تعالیٰ ہی ہے غرضیکہ ایمان کا کمال اور اسلام کا حسن و جمال انھی دروازوں سے حاصل ہوتا ہے اللہ توفیق ارزانی فرمائے۔ (آمین)

سوال: ایک روایت ہے کہ ایمان کے چونسٹھ دروازے ہیں اور ایک دوسری روایت میں ہے کہ ساٹھ سے کچھ اوپر ہیں تو یہ تعارض ہے۔

جواب: (۱) پہلے کم کا علم دیا گیا تو آپ صلی اللہ علیہ وسلم نے ستون فرمایا پھر بعد میں اضافہ کر دیا تو آپ نے سبعون فرما دیا اور یہ بالکل ظاہر ہے کیونکہ احکام بتدریج نازل ہوئے ہیں۔

(۲) عدد اقل اکثر کی نفی نہیں کرتا کیونکہ اکثر میں اقل بھی موجود ہوتا ہے۔

(۳) بضع و سبعون والی روایت روایت بالا اکثر ہے۔ لہذا یہ راجح ہے اور وجہ ترجیح یہ ہے کہ ثقاری زیادتی مقبول ہوتی ہے۔

(۴) محققین کی رائے یہ ہے کہ تحدید یعنی تعیین عدد مرد نہیں بلکہ مرد تکثیر ہے یعنی یہ بتانا مقصود ہے کہ ایمان کے بہت سے دروازے ہیں اور عرب میں سبعون کا لفظ تکثیر کے لیے مستعمل ہے اس صورت میں اختلافی روایات کا اشکال بھی ختم ہو جاتا ہے۔



## اسلام کا فلسفہ حج

مولانا سید ابوالحسن علی ندویؒ

رسول اللہ صلی اللہ علیہ وسلم کا ارشاد ہے کہ:

”اسلام کی بنیاد پانچ چیزوں پر ہے۔ اس بات کی شہادت کہ اللہ کے سوا کوئی معبود نہیں اور محمد صلی اللہ علیہ وسلم اس کے رسول ہیں اور نماز قائم کرنا، زکوٰۃ دینا، رمضان کے روزے رکھنا اور حج کرنا جس کو اس کی استطاعت ہو۔“

لسان نبوت نے حج کی فضیلت اور اللہ تعالیٰ کے یہاں اس کے بلند درجہ کا بہت اہتمام اور تاکید کے ساتھ ذکر کیا ہے۔ اس لیے کہ اسی سے دل میں طلب و شوق اور ایمان و احتساب کے جذبات پیدا ہوتے ہیں اور جب تک یہ دونوں چیزیں کسی عمل کے ساتھ وابستہ نہ ہوں اور اس کا محرک نہ بنیں، اس عمل کی اللہ کے نزدیک کوئی قیمت نہیں۔

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ”حج مبرور کا جنت سے کم کوئی بدلہ نہیں۔“ حضرت ابو ہریرہ رضی اللہ عنہ سے ایک دوسری حدیث میں مروی ہے کہ رسول اللہ صلی اللہ علیہ وسلم نے فرمایا کہ ”جس نے اللہ کے لیے حج کیا اور بدکلامی اور بدگوئی اور فسق و فجور سے اپنے کو محفوظ رکھا تو وہ ایسا ہو جائے گا جیسا اس دن تھا جس دن ماں کے پیٹ سے پیدا ہوا۔“ حضرت عبداللہ بن مسعود رضی اللہ عنہ حضور صلی اللہ علیہ وسلم سے روایت کرتے ہیں آپ نے فرمایا: ”حج اور عمرہ کے درمیان متابعت کرو، اس لیے کہ یہ دونوں گناہوں کو اس طرح دور کرتے ہیں جس طرح بھٹی لوہے یا چاندی کے میل کو صاف کرتی ہے اور حج مبرور کا بدلہ جنت سے کم کوئی چیز نہیں۔ اور جب مؤمن احرام میں ہوتا ہے تو سورج غروب ہونے کے ساتھ اس کے تمام گناہ بھی زائل ہو جاتے ہیں۔ حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا کہ ”کوئی دن ایسا نہیں جس میں اللہ تعالیٰ اپنے بندوں کو اتنی بڑی تعداد میں جہنم سے آزاد کرتا ہو جتنا عرفہ کے دن۔“ (مسلم) ”رسول اللہ صلی اللہ علیہ وسلم سے دریافت کیا گیا کہ کون سا عمل افضل ہے، آپ صلی اللہ علیہ وسلم نے فرمایا ”اللہ اور اس کے رسول پر ایمان۔“ اس کے بعد عرض کیا گیا اس کے بعد کون سا؟ فرمایا ”اللہ کے راستہ میں جہاد۔“ دریافت کیا گیا اس کے بعد کون سا؟ فرمایا ”حج مبرور۔“ (متفق علیہ)

جہاں تک احرام کا تعلق ہے وہ حاجی میں شعور اور بیداری پیدا کرنے اور غفلت و ذہول دور کرنے کے لیے ہے۔ وہ اس کے اندر یہ احساس پیدا کرتا ہے کہ وہ کسی بڑی مہم کو سر کرنے کے لیے جا رہا ہے اور سب سے مقدس شاہی دربار میں حاضر ہو رہا ہے۔ اس کے علاوہ اس میں مظاہر اور مصنوعی آرائش و زیبائش سے بالکل آزادی ہے۔ اس لحاظ سے یہ

احرام حج کے لیے وہ حیثیت رکھتا ہے جو نماز کے لیے تکبیر تحریمہ۔ جو نمازی کو ایک نئی فضا میں پہنچا دیتی ہے اور آزادی سے نکال کر تھوڑی دیر کے لیے قید و پابندی میں ڈال دیتی ہے۔ رسول اللہ صلی اللہ علیہ وسلم نے زیادہ بلند آواز کے ساتھ تلبیہ کو کہنے کو مستحب قرار دیا ہے۔ آپ سے دریافت کیا گیا کہ کون سا حج افضل ہے؟ آپ صلی اللہ علیہ وسلم نے فرمایا (چیننا چلانا اور پراگندہ حال رہنا) نفس کو بیدار و ہوشیار اور مقاصد حج سے آگاہ رکھنے میں اور اس کو ایمان و محبت، ذوق و شوق اور اللہ تعالیٰ کے دربار عالی میں جبہ سائی اور ناصیہ فرسائی کے جذبات و کیفیات سے مست و سرشار کرنے میں تلبیہ کا بڑا حصہ ہے۔ اس سے حاجی کے جسم و جان اور اعصاب میں ایمان و روحانیت کا کرنٹ اس طرح طاقت اور تیزی سے دوڑ جاتا ہے جس طرح برقی لہرتاروں میں، وہ اس کو اسلام کے اس رکن عظیم (حج) کے لیے تیار کرتا ہے جس کی طلب و استعداد، احساس و شعور اور اہتمام و تیاری کا موقع اس کو بعض اوقات نہیں ملتا۔ جب وہ ”لیک الہم لیک، لیک لاشریک لک“ کی صدا لگاتا ہے تو حج کے بلند مقاصد اور اس کی روح اور اسپرٹ اس کے سامنے پوری رعنائی و دلربائی کے ساتھ جلوہ گر ہوتی ہے۔ صبر و ضبط کا دامن اس کے ہاتھ سے چھوٹ جاتا ہے اور محبت و شوق کا ساغر بے ساختہ پھلکنے لگتا ہے۔ توحید کا شعلہ اس کی رگوں میں آتش سیال کی طرح دوڑ جاتا ہے اور اسکے سارے وجود کو بے قرار و سیماب و شہ بنادیتا ہے اور وہ حضرت ابراہیم خلیل اللہ علیہ السلام اور سیدنا محمد رسول اللہ صلی اللہ علیہ وسلم اور آپ کے اصحاب کرام رضی اللہ عنہم اور حاملین دعوت کے ساتھ فکری و روحانی طور پر وابستہ ہو جاتا ہے اور ان کی جماعت میں گھل جاتا ہے۔

اللہ تعالیٰ نے حج کو دو حرمیں یا عزتیں اور خصوصیتیں عطا کی ہیں، زمان کی حرمت اور مکان کی حرمت، اس کا فائدہ یہ ہے کہ اس رکن عظیم کی عظمت و جلال اور اپنی ذمہ داری اور فرض منصبی کا استحضار اور احساس حاجی کے اندر پوری قوت کے ساتھ پیدا ہو جاتا ہے اور وہ اپنی تمام نقل و حرکت اور قیام و سفر میں ذکی الحس، حاضر دماغ اور بیدار و ہوشیار رہتا ہے اور ایک لمحہ کے لیے بھی اس روحانی فضا سے غافل اور بے پروا نہیں ہوتا جو اس کے گرد و پیش میں محیط ہوتی ہے۔

اللہ تعالیٰ کا ارشاد ہے:

بیشک مہینوں کا شمار اللہ کے نزدیک بارہ ہی مہینہ ہیں۔ کتاب الہی میں (اس روز سے) جس روز کہ اس نے آسمان اور زمین پیدا کیے اور ان میں سے چار (مہینہ) حرمت والے ہیں یہی دین مستقیم ہے سو تم ان (مہینوں) کے باب میں اپنے اوپر ظلم نہ کرو۔“

حضور صلی اللہ علیہ وسلم نے فرمایا کہ:

”بیشک زمانہ اپنی اصل شکل پر لوٹ گیا ہے۔ جس دم اللہ تعالیٰ نے آسمان اور زمین پیدا کیے ان میں چار حرمت والے مہینے ہیں، ذوالقعدہ، ذوالحجہ، محرم اور رجب جو ہمدادی اور شعبان کے درمیان ہے۔“ (مسلم)

جہاں تک مکان کی حرمت کا تعلق ہے اللہ تعالیٰ کا ارشاد ہے: ”(آپ کہہ دیجئے) مجھے تو یہی حکم ملا ہے کہ میں عبادت کروں اس شہر کے مالک (حقیقی) کی جس نے اسے محترم بنایا ہے اور سب چیزیں اسی کی ملکیت ہیں اور مجھے حکم

ملا ہے کہ میں فرمانبردار بنوں۔“ (نمل) ”اور لوگوں میں حج کا اعلان کر دو، لوگ تمہارے پاس پیدل بھی آئیں گے اور دہلی اونٹنیوں پر بھی جو دور دراز راستوں سے پہنچی ہوں گی۔“ (حج) اس میں انسان کو مختلف حالات پیش آتے ہیں۔ مختلف لوگوں سے واسطہ پڑتا ہے۔ نئے نئے لوگوں کی طویل عرصہ تک صحبت و رفاقت رہتی ہے، طرح طرح کے معاملات سامنے آتے ہیں اور یہ سب چیزیں بہت سے ممنوعات، غلط قسم کی ترغیبات اور ایک دوسرے کے ساتھ کشمکش اور لڑائی جھگڑے کی حد تک پہنچا سکتی ہے۔ حاجی اس سفر میں بہت سی چیزوں سے تنگ دل ہوتا ہے۔ بعض اوقات کسی ناگوار بات سے اس کی طبیعت میں سخت اشتعال پیدا ہوتا ہے اور اس کے صبر کا پیمانہ لبریز ہونے لگتا ہے اور اس کے نتیجے میں بعض اوقات اس سے ایسی باتیں سرزد ہو جاتی ہیں جن کو وہ اپنے وطن اور اپنے گھر میں بھی برا سمجھتا تھا اور حتی الامکان ان سے بچتا تھا۔ وہ بعض ایسی مصیبتوں اور اخلاق قبیحہ میں گرفتار ہو جاتا ہے جو حج کی روح اور مقاصد کے یکسر منافی ہیں۔ حج میں ان چیزوں کی ممانعت خاص طور پر اسی لیے آئی ہے کہ اس میں اس کا احتمال اور بڑھ جاتا ہے۔

اللہ تعالیٰ کا ارشاد ہے:

”حج کے (چند) مہینے معلوم ہیں، جو کوئی ان میں اپنے اوپر حج مقرر کرے تو پھر حج میں نہ کوئی فحش بات ہونے

پائے اور نہ کوئی بے حکمی اور نہ کوئی جھگڑا اور جو کوئی بھی نیک کام کرے، اللہ کو اس کا علم ہو کر رہے گا۔ اور زارہ

لے لیا کرو، اور بہترین زارہ تقویٰ ہے۔ سوائے اہل فہم! میرا ہی تقویٰ اختیار کیے رہو۔“ (بقرہ)

ان قوانین، احکام اور تعلیمات نے (جن کا تعلق قلب و جوارح ہنیت و عمل اور زمان و مکان سے براہ راست ہے) حج کو تقدس و طہارت، توریع و زہد، مراقبہ و حضور، محاسبہ نفس اور مجاہدہ و جہاد کی ایک ایسی خلعت عطا کی ہے جو دوسرے مذہبوں اور ملتوں کے اس قسم کے اعمال میں ہرگز نہیں ملتی۔ ان کی وجہ سے نفس انسانی، اخلاق عامہ اور نظام زندگی پر جو اثرات پڑتے ہیں اس کو دیکھ کر حضور صلی اللہ علیہ وسلم کی اس حدیث قدسی کی تصدیق ہوتی ہے۔ ”جس نے خالص اللہ کے لئے حج کیا اور پھر دوران حج نہ بری بات زبان سے نکالی نہ فسق و فجور اختیار کیا تو ایسا ہو کر لوٹا جیسا اس کی ماں نے اسے جنا تھا۔“ (بخاری و مسلم) حج بیت اللہ کا عالمگیر اجتماع پوری دنیا کے مسلمانوں کو بھائی چارے کی شکل دیتا ہے جس کی بنیاد شرف انسانیت و عقیدہ توحید پر ہے۔ دوسرا مقصد دین حنیف کے امام و علمبردار حضرت ابراہیم علیہ السلام سے تعلق کی تجدید اور ان کی میراث کی حفاظت کا عہد ہے۔ تیسرا حضرت ابراہیم علیہ السلام کے روحانی فرزند ان اور نام لیواؤں کے باہمی ارتباط میں اہم کردار ادا کرتا ہے۔ حج کا عالمگیر سالانہ اجتماع نسلی و لسانی، وطنی و علاقائی قومیتوں کے خلاف اسلامی قومیت کا مظہر ہے جہاں تمام مسلمان ایک ہی لباس میں ایک ہی طرح اپنے رب کے حضور عرض کرتے ہیں کہ ہم حاضر ہیں۔ حج بیت اللہ کے ذریعے مسلمانان عالم کو یہ موقع ملتا ہے کہ وہ سر جوڑ کر بیٹھیں، اپنے مسلک توحید کی اشاعت و فروغ کے لیے لائحہ عمل تیار کریں کیونکہ اسی میں مسلمانان عالم ہی نہیں تمام دنیا کی بقاء و سلامتی ہے۔ حج صرف ان لوگوں کا ہوگا جو صرف رضائے الہی کے لیے جاتے ہیں اور ان کے لیے ارشاد ہے کہ وہ ایسا ہے جیسے آج پیدا ہوا ہے اور اس کی جزا اللہ کے پاس جنت ہے۔

## قربانی

امن عامہ اور معاشی امن و سلامتی کے قیام کا سبب

ابن ابی شیبہ  
سید عطاء الحسن بخاری

اسلام امن و سلامتی کا ہی نام ہے اسلام کے ہر عمل سے سلامتی پیدا ہوتی اور امن پھیلتا ہے ہر باشعور آدمی غور و فکر کی نعمت سے اس حقیقت کو پاسکتا ہے۔ نبی کریم ﷺ کی آمد سے قبل انسانوں کے اعمال جس برائی، خباثت اور شیطنت سے آشنا ہو چکے تھے اسلام نے انہی اعمال کو اسوہ حسنہ میں پابند کر کے محبت، آدمیت، امن، سلامتی اور عافیت پیدا کر دی۔ غور فرمائیے قبائل کے سردار اور ان کے ساتھی کھانا کھا رہے ہیں ہمہ قسم نعمت ان کے سامنے چن دی گئی ہے مگر کیا مجال کہ غلام اس کی طرف دیکھ بھی جائے۔ روساء و بزرگمہر کھاپی کے فارغ ہوں گے۔ تو بچا کچھ ان کے منہ میں بھی پہنچ جائے گا جو غلام ہونے کا طعنہ سینے پر سجائے ہاتھ باندھے کھڑے ہیں۔ یہ اسلام ہی ہے جس نے آ کر مکارم اخلاق پیدا کئے۔ اسی معاشرے میں غلام کو آقا کے برابر اور فقیر کو امیر جیسا کر دیا۔ من و تو کی تمیز ختم کر دی۔ معاشرے میں حسن پیدا کیا۔ جو نہ کلیوں میں نہ غنچوں میں نہ پھولوں میں نہ بہاروں میں ہے۔ دنیا کے کسی نظام میں بھی یہ حسن و خوبی یہ برابری و برادری نہیں ہے۔ دنیا کے فکر میں انقلاب پیا کیجئے اور چودہ سو برس کی ایسی زقندر لگائیے۔ چشم خرد کھولنے اور ملاحظہ کیجئے کہ مولائے کائنات سیدنا محمد رسول اللہ ﷺ اور حضرت بلال رضی اللہ عنہ لکڑی کے ایک پیالے میں لقمے لگا لگا کر کھا رہے ہیں۔ غلام آقا کے دروہے نظر و توجہ کی نعمتوں سے بھی مالا مال ہو رہا ہے اور معاش و معاد کے لمحے بھی سنوار رہا ہے۔ جی ہاں یہ وہی بلال ہے جسے کفار مکہ کا جمہوری نظام اور جمہوری گماشتے اپنے برابر دیکھنا نہیں چاہتے تھے اور اسے غلام ہی مارنا چاہتے تھے، اسی طرح قربانی کا عمل بھی معاشرے میں امن و سلامتی اور بلندی پیدا کرتا ہے۔

قربانی تو زمانہء جاہلیت میں بھی امن و سلامتی اور سفر کے خطرات سے بچاتی تھی۔ عرب کا معمول تھا کوئی شخص اگر حج کے لئے آمادہ سفر ہے تو اسے اپنے قربانی کے جانوروں کے گلے میں پٹے ڈال کر ساتھ رکھنا پڑتا۔ اور یہ قربانی کا پٹہ ہی راستے کے خطرات و مشکلات کے بچنے کی علامت ہوتا۔ نتیجہ یہ نکلتا کہ ایسا مسافر اپنے ساز و سامان سمیت منزل مراد پر پہنچ جاتا۔ حج کرتا، قربانی دیتا اور رضاء الہی کی نعمتیں سمیٹتا واپس لوٹ جاتا۔ قربانی کے اس جانور کو ہدی کہا جاتا ہے۔ ویسے عربوں میں یہ دستور تھا کہ دین ابراہیمی کے مطابق وہ چار مہینوں کا بہت احترام کرتے یعنی رجب، ذی قعد، ذی الحج، اور محرم..... یہ مہینے پر امن اور عافیت و سلامتی کے مہینے تھے قرآن کریم نے بھی ان مہینوں کے باعزت و باوقار ہونے کا ذکر فرمایا ہے

منہا اربعة حرم ان میں سے چار بہت معزز ہیں۔

انھی چار ماہ کے اعزاز و اکرام میں عرب اپنی جاہلیت کی عادتیں لڑائی جھگڑے ختم کر دیتے تھے۔ ذی الحجہ کا مہینہ بھی انہی مکرم و محترم مہینوں کا حصہ ہے۔ جس میں قربانی حج اور عبادات اس کا جزو لاینفک ہے۔ اس لئے بھی یہ امن و امان اور عافیت و سلامتی کا پیغام سرمدی ہے۔ امن عامہ کی نوید الہی ہے۔ مگر ہمارے معاشرہ میں چونکہ اسلام کو ثانوی حیثیت دیدی گئی ہے اور جمہوریت کو پہلی پوزیشن اس لئے موجودہ معاشرے پر پھٹکار پڑ رہی ہے۔ عرب جہلا توپنے والے قربانی کے جانوروں کی لوٹ مار نہیں کرتے تھے۔ ”یہ جمہوریت زادے“ اور ”روشن خیال“ تو وہ بھی نہیں چھوڑتے۔ اس عمل خبیث میں یہ ان سے بھی آگے نکل گئے۔ لوگوں نے مہندی، جھانجر، زنجیر اور پٹے قربانی کی تمام نشانیوں سے اپنے قربانی کے جانوروں کو مرصع کیا ہوتا ہے مگر یہ فرزند ان ناہموار سے بھی چوری کرنے سے باز نہیں آتے اگر ”لبرل اسلام“ کے ماننے والے منافقین اپنے رویے تبدیل کر کے حقیقی اسلام کے پیروکار بن جائیں یعنی مکمل مومن بن جائیں تو امت کو یہ روزیہ دیکھنا نصیب نہ ہو! اس پر متزاد یہ کہ ان چوروں اور حرام خوروں کو پاکستان کی رسوائے زمانہ تعزیرات سزا نہیں دیتی بلکہ ”لبرل اسلام“ کی نمائندہ کمیونٹی جو حد و اللہ کو ”وحشیانہ“ سزائیں کہتی ہے وہ وحشی اور جنگلی بھی اس درندگی پر بہت پریشان ہیں مگر امن قائم نہیں کر سکے۔ جودن بھی طلوع ہوتا ہے، وہ فسق و فجور کی تمازت بڑھا دیتا ہے۔ خود کو ترقی یافتہ کہنے والے یورپ کے اندھے مقلد پاکستان میں خیر پیدا نہیں کر سکے۔ پاکستان کی سیکولر سیاسی قوتیں، شرفیتہ و فساد اور تباہی کی نمائندگی کرتی، اسے پھیلاتی اور حکومت کرتی ہیں۔ یہ چار پانچ فیصد جو امن کے روح پرور مناظر دیکھنے میں آتے ہیں۔ یہ صرف ان دینی اعمال کی وجہ سے ہیں جو مسلمان انفرادی اور ذاتی ذوق کی بنیاد پر کرتے ہیں ورنہ ریاست کے قانون بد نے تو انکا اعمال کی کھلی آزادی دے رکھی ہے۔ اللہ کی پناہ۔

قربانی اپنے شاندار ماضی، امن و سلامتی پر سچی تاریخی روایت و شہادت رکھتی ہے۔ دورِ حاضر میں قربانی نہ صرف یہ کہ امن کا پیغام ہے بلکہ مسئلہ معاش کا عظیم پہلو بھی اپنے جلو میں رکھتی ہے کہ اس عمل صالح کی بدولت معاشی بد حالی ختم ہوتی اور معاشی امن پیدا ہوتا ہے۔ سینکڑوں غریب امیر ہو جاتے ہیں۔ قرآن کا حکم ہے:

فکلو امنہا و اطعمو البائس الفقیر۔ (پ ۷۱ آیت ۲۸) سوکھاؤ اس میں سے اور کھلاؤ محتاج بے حال کو۔

فکلو امنہا و اطعمو القانع والمعتر۔ (پ ۷۱ آیت ۳۶)

سوکھاؤ اس میں سے اور کھلاؤ صبر سے بیٹھنے والے کو اور بیقراری کرنے والے کو۔

ہمارے معاشرہ میں سرمائے کی غیر منصفانہ تقسیم اور یورپ کے معیار زندگی کی نقالی نے معاشرہ کو طبقات میں تقسیم کر دیا ہے۔ اعلیٰ طبقہ کھلانے والے لوگ اخلاق سے عاری، ہمدردی سے محروم، اخوة، برادری اور برابری کے شائستہ جذبات کو خیر باد کہہ کر دوسرے تیسرے اور چوتھے طبقہ کے لوگوں کے ساتھ ایسا سلوک کرتے ہیں کہ اللہ کی پناہ۔ ہمارے معاشرے کا دوسرا تیسرا اور چوتھا طبقہ زندگی کی راحتوں سے مہجور اور معاشی حالات سے رنجور ہے اور سفید پوشی، ظاہر داری اور برادریوں کے جذبہ تقابل میں اس قدر چڑچڑ رہے کہ تو بہ ہی بھلی۔ معاشرے کے جن لوگوں کے پاس مال و منال زرو جو اہر اور دھن دولت موجود ہے۔ پھر ان میں سے جو اس دولت کو دین کے احکام کے مطابق صرف کرتے ہیں۔ زکوٰۃ دیتے ہیں صدقات دیتے ہیں انفاق عام کرتے ہیں وہ جب قربانی دیں گے تو معاشرہ کے ایسے افراد جو بے چارے مال کی کمی کے سبب



ہفتوں اور مہینوں تک گوشت کی شکل سے نا آشنا اور اس کی لذت سے محروم رہتے ہیں۔ قربانی کرنے والا خود کھائے تو اس کی اجازت ہے اس لئے کہ ”فکلو ا منها“ امر استحباب ہے امر وجوب نہیں یعنی اجازت ہے حکم نہیں جیسے و اذا حللتم فاصطادوا۔ (پ ۶۔ المائدہ۔ آیت ۲) اور جب احرام سے نکلو تو شکار کر سکتے ہو۔ اپنے گھر کے لئے رکھ لے تو اجازت ہے اگر نہ رکھے تو بہتر ہے اور واجب ہے کہ وہ قربانی کا گوشت بے حال، محتاج، نادار، بے یار و مددگار اور ایسا مسکین جو قانع صابر محروم ہو اور ایسا مسکین بھی جو سائل اور بے قرار ہو بھوک کے ہاتھوں تنگ آ کر مانگنے لگ جائے سب کو تلاش کر کے پہنچایا جائے۔ ایسے ضرورت مندوں کو زکوٰۃ صدقات وغیرہ کی طرح قربانی کا گوشت پہنچانے سے ان کی طبعی تندی ترشی اور حالات سے پیدا شدہ نفرتیں کم ہوں گی۔ غضب و انتقام کی جگہ محبت و احترام پیدا ہوگا۔ لوٹ مار قتل و غارتگری کی بجائے حفاظت و خدمت کے نیک جذبات ظہور پذیر ہوں گے۔ معاشرہ میں امن و سلامتی غالب آئے گی یعنی خیر طالب اور شرمغلوب ہوگا۔ رودے اور کھالیں بھی معاشرے کے انہی پسے ہوئے لوگوں کا حق ہے۔ قصاب قطعاً کھال رودے اجرت میں نہیں لیجا سکتے قربانی کے جانوروں پر ڈالے گئے کپڑے گھنٹیاں زنجیریں جھانجریں وغیرہ سب چیزیں غرباء کا حق ہیں۔ جب غرباء کو ان کا شرعی حق مال کی صورت میں پہنچے گا تو معاشی ناہمواری دور ہوگی اور معاشی ناہمواری کے دور ہونے سے جذبہ حسد و رقابت بھی دور ہوگا جس کا نتیجہ ہے خوشحالی مختصر ملاحظہ کریں۔

### قربانی کے فوائد:

- (۱) ایک طبقہ میں گردش زرقائے ہوئی۔ قربانی کے لیے جانور خریدے گئے۔ بیچنے والے کو مال منتقل ہوا۔ اُسے کچھ روز گھر میں رکھا، خدمت کی، گھاس دانہ کھلایا
- (۲) دوسرے طبقہ میں گردش زرقائے ہوئی۔ قصاب نے ذبح کیا اور مزدوری لی۔
- (۳) تیسرے طبقہ میں گردش زرقائے ہوئی، کھال فروخت ہوئی یا خیراتی اداروں میں تقسیم ہوئی۔
- (۴) چوتھے طبقہ میں گردش زرقائے ہوئی۔ رودے، زنجیر، کپڑا، جھانجری فروخت ہوئی۔ ان کی قیمت مساکین یتیمی، بیوگان محتاج، غریب، دینی کارکن، دینی مدارس کے مسافر طلباء و اساتذہ میں مختلف صورتوں میں تقسیم ہوئی۔
- (۵) پانچویں طبقہ میں گردش زرقائے ہوئی۔ سرمایہ انجماد سے بچا۔ ایک ہاتھ میں نہ رہا مختلف ہاتھوں میں پہنچا ملک و قوم کو فائدہ پہنچا۔ ایسا اہم اور عظیم عمل جس سے معاشرے کے پانچ طبقوں کو فیض، نفع اور فائدہ پہنچتا ہو اس کی مخالفت کرنا کہاں کی خدمت انسانی اور خدمت حیوانی ہے۔ یاد آئیں؟ ہے؟ بجز اس کے کہ

بگ رہے ہیں جنوں میں کیا کیا کچھ  
کچھ نہ سمجھے خدا کرے کوئی

ہاں یہ سیکولرسٹوں کا ”روشن اور لبرل اسلام“ تو ہو سکتا ہے دین حقیقی نہیں۔

### قربانی اور قربانی کے جانور:

قربانی اور قربانی کے جانور شعائر اللہ میں سے ہیں۔ (پ ۱۔ الحج آیت ۳۶)

ایسے لوگ جو بے رحمی اور حیوانات کے انسداد کی ذیل میں قربانی کے عمل کو رد کرتے ہیں یا مال کے ضیاع کی نام نہاد حکمت کی بنیاد پر اس کو غلط قرار دیتے ہیں وہ لوگ بنیادی طور پر جاہل و ظالم ہیں۔ اس لئے کہ قرآن حکیم نے قربانی اور قربانی کے جانوروں کی حیثیت دین اسلام کی علامتوں میں سے دو علامتیں قرار دی ہیں۔ دین کی علامتوں کی تعظیم دلوں کے تقویٰ کی علامت ہے۔ ان شعائر کا احترام نہ کرنے والے لوگ خلوص سے محروم ہیں۔ شعائر اللہ کی باقاعدہ و باضابطہ شرعی حیثیت و عظمت ہے۔ اس عمل کی ایک مذہبی، شرعی اور قانونی تاریخ ہے اس کی تردید، تغلیط اور توہین، احکام و مسائل اور قوانین قرآنی سے بے خبری، لاعلمی اور جہالت پر مبنی ہے۔ پھر ایسا آدمی جو قربانی جیسے عمل خیر کو روکتا ہے، اس کے خلاف ذہنوں کو ہموار کرتا ہے اور فضول قسم کی باتیں جو یا وہ گوئی اور ہرزہ سرائی سے زیادہ حیثیت نہیں رکھتیں، کرتا رہتا ہے۔ وہ معاشرے کو باہم ایک دوسرے سے کاٹنا چاہتا ہے۔ قربانی کے عمل سے معاشرہ کے تمام طبقات باہم مربوط ہو جاتے ہیں اور یہ حیوانات پر رحم کرنے والا نام نہاد مہربان انسانوں کو محبت، مؤدت، ارتباط، معاشرتی ترقی سے محروم کرنے والا ظالم، سفاک اور خود غرض ہے کہ انسانوں پر رحم نہیں کرتا!

### پیغام:

عید، خوش خوراک کی خوش پوشاکی اور کھیل کود کا نام ہی تو نہیں بلکہ عید عمارت ہے.....

اجتماعیت و یکجہتی سے

قربانی و ایثار سے

عدل و تقویٰ سے

حق شناسی و خدا خونی سے

محبت، ادب اور اخلاص سے

مؤدت اور اخوت کے پاکیزہ جذبات سے!

ارشاد باری تعالیٰ ہے: لَنْ يَنَالَ اللَّهُ لُحُومَهَا وَلَا دِمَاؤها وَلَكِنْ يَنَالُهُ التَّقْوَىٰ مِنْكُمْ.

”اللہ کو نہیں پہنچتے ان کے گوشت اور نہ لہو لیکن اس کو پہنچتا ہے تمہارے دلوں کا ادب (خلوص)۔“ (پ: ۱۷، الحج، آیت: ۳۷)

### احکام و مسائل

● تمہید: قربانی جبڈ الانبیاء اور مجدد الانبیاء سیدنا ابراہیم خلیل اللہ اور سیدنا اسماعیل ذبیح اللہ علیہم السلام اور سید الاولین، قائد المرسلین، خاتم النبیین حضرت محمد رسول اللہ ﷺ کی مقدس یادگار اور ابدی سنت ہے..... حضور ﷺ کا ارشاد ہے کہ ایام قربانی میں اللہ تعالیٰ کو اپنے نام پر بہائے ہوئے خون قربانی سے زیادہ کوئی چیز اور عمل پسند نہیں۔ ذبح کے وقت خون کا ہر قطرہ زمین تک پہنچنے سے پہلے ہی خدا کے ہاں مقبول ہو جاتا ہے۔ نیز فرمایا: ذبیح کے بدن پر جتنے بال ہوتے ہیں ان میں سے ہر بال کے بدل میں ایک ایک نیکی لکھی جاتی ہے۔

ارشاد باری تعالیٰ ہے: ﴿لَنْ يَنَالَ اللَّهُ لُحُومَهَا وَلَا دِمَاءُهَا وَلَكِنْ يَنَالُهُ التَّقْوَىٰ مِنْكُمْ﴾

”اللہ کو نہیں پہنچتے“ ان کے گوشت اور نہ لہو۔ لیکن اس کو پہنچتا ہے تمہارے دلوں کا ادب (خلوص)۔“ (سورۃ حج ۷۳- پارہ ۱۷)

● **قربانی:** بعض اسلام دشمن عناصر جن کو مخلوق خدا کی فلاح کا بہت زیادہ ’درد‘ اٹھتا ہے وہ اس نظریاتی مملکت میں برسوں سے زہر پھیلا رہے ہیں اور خصوصیات کے ساتھ جدید تعلیم سے روشناس مسلمانوں کو دھوکہ دے رہے ہیں کہ قربانی ”مولوی ازم“ کی ایجاد ہے، کتنا بڑا ظلم ہے کہ ہزاروں لاکھوں روپے کا خون بہا دیا جائے، اس میں انسانیت کی کیا خدمت ہے؟ اور یہ بھی کہتے ہیں کہ یہ تو صرف ”مکہ“ میں ہی فرض ہے اور دلیل یہ دیتے ہیں کہ حضور ﷺ نے مدینہ منورہ میں قربانی نہیں دی۔ کوئی شخص بھی اس بات کا مجاز نہیں کہ دین متین میں ایک حرف کی بھی تبدیلی کر سکے۔ قربانی انبیاء علیہم السلام کی سنت ہے اور ہر صاحب نصاب مسلمان پر واجب ہے۔ جو چودہ سو سال سے ادا کی جا رہی ہے۔ خود حضور ﷺ نے اور ان کے بعد ان کے صحیح جانشین خلفائے راشدین نے اور صحابہ کرام ﷺ نے اور امت کی مسلمہ شخصیتوں نے ادا کی اور کراوی۔ یہ کہنا کتنا بڑا دجل ہے کہ ختم المرسلین ﷺ نے صرف مکہ میں قربانی کی۔ حالانکہ احادیث صحیحہ میں اس کا ثبوت موجود ہے کہ مدینہ میں بھی قربانی ہوئی اور لاکھوں مربع میل میں پھیلی ہوئی اسلامی سلطنت میں بسنے والے مسلمانوں نے اس سنت کو ادا کیا۔ حضور ﷺ نے مدینہ میں قربانی کی:

﴿عن ابن عمر قال اقام رسول الله صلى الله عليه وسلم بالمدینه عشر سنين يضحي﴾

(ترمذی ص ۱۸۲، مسند احمد ج ۷ ص ۵۷)

حضرت ابن عمر رضی اللہ عنہما فرماتے ہیں کہ حضور ﷺ نے دس برس مدینہ میں قیام فرمایا اور قربانی دی:

﴿عن ابن عباس قال كنا مع رسول الله صلى الله عليه وسلم في سفر فحضر الاضحى فاشتر كنا في

البقرة سبعة وفي البعير عشرة﴾ (ترمذی ص ۱۸۱)

حضرت ابن عباس رضی اللہ عنہما فرماتے ہیں کہ حضور ﷺ سفر میں تھے کہ سفر میں ہی قربانی کا دن آ گیا تو ہم قربانی

کی گائے کے سات حصوں اور اونٹ کے دس حصوں میں شریک ہوئے۔

جمہور علماء کے نزدیک اونٹ میں دس حصوں والا حکم منسوخ ہو گیا اور سات حصوں والا حکم جاری ہوا۔ اسے شیخ

عبدالحق محدث دہلوی نے ذکر کیا ہے۔ (حاشیہ مشکوٰۃ ص ۱۲۸)

ان ہر دو روایات کی روشنی میں یہ بات قطعیت کے ساتھ واضح ہو گئی کہ حضور ﷺ نے سفر میں بھی قربانی کی اور

مدینہ میں بھی، اس کے بعد اس قسم کی لغو اور بے بنیاد باتوں کی کوئی گنجائش نہیں رہتی اور یہ حدیث ان کے قول کے بطلان کے

لیے دلیل کا ایک طمانچہ ہے۔

اہل اسلام سے التماس ہے کہ وہ اس قسم کی لغویات پر دھیان نہ دیں اور دین متین کی حفاظت کرتے ہوئے اور

محبت رسول ﷺ سے سرشار ہو کر اس سنت کو خوب ذوق و شوق سے ادا کریں تاکہ روزِ محشر بارگاہِ رب العزت میں نجات کا

سبب اور اللہ کے محبوب ﷺ کی شفاعت کے مستحق بنیں۔ خداوندِ قدوس ہم سب کو نجات سے اسلام کے اصولوں پر عمل کرنے کی

توفیق عطا فرمائے۔ امین، تمّ امین

### ● مختصر مسائل قربانی:

- ہر آزاد عاقل بالغ مسلمان جو ساڑھے باون تولہ چاندی یا ساڑھے سات تولہ سونا رکھتا ہو، یا ان دونوں سے جتنی مالیت کی جائیداد یا مال تجارت کا مالک ہو، اس پر عید الاضحیٰ یعنی ذوالحجہ کی دس تاریخ کو صبح صادق طلوع ہونے سے لے کر بارہویں ذوالحجہ کی شام تک چند مخصوص حلال جانوروں میں سے کسی ایک قسم کے جانور کو حکم الہی اور سنت نبی ﷺ کی پیروی میں ذبح کرنا واجب ہے، جسے شرعی زبان میں اُضْحِیَّہ اور ہماری بول چال میں قربانی کہتے ہیں۔
- قربانی کے لیے مذکورہ بالا مالیت پر زکوٰۃ کی طرح سال کا پورا ہونا شرط نہیں۔
- جن لوگوں پر صدقۃ الفطر واجب ہوتا ہے، انہی پر قربانی واجب ہے اور جیسے صدقۃ الفطر اپنی ذات پر واجب ہوتا ہے، اہل و عیال کی طرف سے از خود دینا نقلی عبادت ہے، ایسے ہی قربانی بھی صرف اپنی ذات پر واجب ہے۔ البتہ دوسرے کی طرف سے ثواب کے طور پر یا وکیل بن کر قربانی کرنا درست ہے۔
- کسی کے پاس بالکل مال نہ تھا، لیکن اچانک کسی طرح دسویں کی صبح کو یا بارہویں کو غروب آفتاب سے پہلے مذکورہ بالا مالیت حاصل ہوگئی تو اس پر قربانی واجب ہے۔
- ایسے شخص نے کسی کی غیر موجودگی میں اس کی طرف سے اجازت کے بغیر قربانی دے دی وہ ادا نہ ہوئی، بلکہ غائب پر بدستور واجب رہے گی۔
- صاحب مال آدمی اگر مقروض ہے تو ادائے قرض کے بعد مذکورہ بالا مالیت باقی بچے تو قربانی واجب ہے، ورنہ نہیں۔
- اگر کسی شخص پر قربانی واجب نہ تھی اور اس نے قربانی کی نیت سے جانور خرید لیا اور ایسے ہی کسی نے کوئی منت مانی کہ میرا فلاں کام ہو گیا تو میں قربانی دوں گا اور اتفاقاً وہ کام بھی ہو گیا، تو اس پر قربانی واجب ہوگئی لیکن منت والی قربانی کا گوشت خواہ وہ امیر کی طرف سے ہو یا غریب کی طرف سے نہ خود کھانا جائز ہے اور نہ ہی صاحب حیثیت افراد کو کھلانا، کیونکہ منت بھی ایک صدقہ ہے اور صدقہ مساکین اور فقراء کا حق ہوتا ہے، اگر بھول کر کھالیا یا کھلا دیا تو اتنی ہی مقدار میں مزید گوشت خیرات کرنا واجب ہوگا۔
- مسافر پر قربانی واجب نہیں۔ البتہ سفر میں کسی جگہ پندرہ دن تک ٹھہرنا ہو گیا تو قربانی واجب ہوگی۔
- دیہات میں رہنے والوں کے لیے نماز عید سے پہلے قربانی جائز ہے۔
- شہر اور قصبوں میں رہنے والوں کے لیے نماز عید ادا کرنے سے پہلے قربانی جائز نہیں۔
- اگر کسی شخص نے قربانی میں اتنی تاخیر کر دی کہ بارہویں تاریخ کو غروب آفتاب تک بھی قربانی نہ کر سکا، اگر جانور خرید چکا تھا، تو وہی جانور خیرات کر دے، اگر جانور نہیں خریدا تھا، تو ایک بھیڑ یا بکری کی قیمت خیرات کر دے۔
- اگر کسی نے قربانی کا جانور پالنے کے لیے کسی کو دے دیا تو پالنے والا اس کا مالک نہیں ہو سکتا، نہ ہی اسے بیچ سکتا ہے۔ بیچنا ہو تو اصل مالک کی اجازت حاصل کرنا ہوگی۔

● قربانی کے جانور:

بکرا، بکری، مینڈھا، بھیڑ، دنبہ، دنبی، بیل، گائے، بھینس، بھینسا، اونٹ، اونٹنی، ان چھ حلال جانوروں میں سے ایک قسم کا جانور ہونا ضروری ہے، ان کے علاوہ کسی اور جانور کی قربانی جائز نہیں۔  
● قربانی کے جانور کی عمر:

اس ترتیب کے مطابق ہونی چاہیے۔ بکرا، بکری ایک سال، گائے، بیل، بھینس، بھینسا دو سال، اونٹ، اونٹنی پانچ سال کا ہونا ضروری ہے البتہ بھیڑ، مینڈھا، دنبہ، دنبی اگر اتفاقاً تندرست اور موٹے تازے ہوں کہ ایک سال کی عمر والے ہم جنسوں میں چھوڑ دینے سے دونوں میں کوئی فرق معلوم نہ ہو، تو ایسے چھ مہینے کے دنبے، دنبی، مینڈھا، بھیڑ کی قربانی جائز ہوگی بصورت دیگر ان کے لیے ایک سال کا ہونا ضروری ہے۔  
● قربانی کے جانور کی کیفیت:

قربانی کا جانور خوب صحت مند موٹا تازہ، بے عیب ہونا چاہیے۔ اگر کچھ دبا پتلا ہو تو جائز ہے لیکن ایسا مرل جانور جس کو سہارا دیکر چلایا جائے، قربانی کے لیے جائز نہیں۔  
● قربانی کا جانور ان عیوب سے پاک ہونا چاہیے:

ٹوٹے ہوئے سینگ نہ ہوں۔ ایک کان کا تہائی سے زائد حصہ کٹا ہوا نہ ہو۔ اندھانہ ہو، یا اس کی ایک آنکھ کی تہائی یا تہائی سے زائد روشنی ضائع نہ ہو۔ جس کا ابتدا سے کوئی دانت نہ ہو۔ جس کی تہائی یا تہائی سے زائد دم کٹی ہوئی نہ ہو۔ مرض یا چوٹ وغیرہ کے سبب لنگڑانہ ہو کہ صرف تین پاؤں پر چل سکے اور چوتھا پاؤں زمین پر نہ رکھ سکے اور گھسٹتا رہے۔ مادہ حاملہ نہ ہو۔  
● قربانی کے جانور میں حصہ:

● بکرا، بکری، بھیڑ، مینڈھا، دنبہ، دنبی ان میں حصہ داری نہیں ہو سکتی، گائے، بیل، بھینس، بھینسا، اونٹ، اونٹنی میں سات افراد حصہ دار بن سکتے ہیں، سات سے زائد کی قربانی جائز نہ ہوگی۔  
● جس جانور میں سات افراد شریک ہوں، سب کو برابر تول کر گوشت تقسیم کرنا چاہیے کسی بیشی سے تقسیم جائز نہیں۔  
● قربانی کے جانور کو اپنے ہاتھ سے ذبح کرنا افضل سنت اور مستحب ہے، خود نہ کر سکتا ہو تو پاس کھڑا ہونا بہتر ہے، قربانی کے لیے افضل دن دسویں کا ہے۔ باقی دونوں میں بھی درست ہے۔ قربانی کا صحیح وقت دن کا ہے، رات کو کرنا بہتر نہیں۔ کیونکہ بعض اوقات صحیح ذبح نہیں ہو سکتا، ذبح کرتے وقت یہ دعا پڑھیں۔  
● ذبح کے وقت دعا:

﴿إِنِّي وَجَّهْتُ وَجْهِيَ لِلدِّينِ فَطَرَ السَّمَوَاتِ وَالْأَرْضِ حَنِيفًا وَمَا أَنَا مِنَ الْمُشْرِكِينَ﴾ إِنَّ صَلَوَاتِي  
وَتُسْكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ﴿لَا شَرِيكَ لَهُ﴾ وَبِذَلِكَ أُمِرْتُ وَأَنَا أَوَّلُ الْمُسْلِمِينَ ﴿  
اللَّهُمَّ مِنْكَ وَلَكَ بِسْمِ اللَّهِ اللَّهُ أَكْبَرُ﴾ کہہ کر جانور کو ذبح کرے اور مکمل دعا یاد نہ ہو تو صرف اتنا کہتا ہی



کافی ہے۔ اَللّٰهُمَّ مِنْكَ وَلَكَ بِسْمِ اللّٰهِ اللّٰهُ اَكْبَرُ۔ بغیر تکبیر کہے ذبح کرنا جائز نہیں۔ جب ذبح کر چکے تو پھر یہ دعا پڑھے: اَللّٰهُمَّ تَقَبَّلْهُ مِنِّي ”اے اللہ! یہ قربانی میری طرف سے پسند اور منظور کر لیجیے۔“ اگر اپنے سوا کسی اور کی طرف سے بغرض ثواب یا بطور ادائے فرض دینا ہو تو ”مِنِّي“ کی جگہ ”مِنْ“ کے بعد اس شخص کا نام لے جس کی طرف سے دے رہا ہے۔ پھر آگے یہ الفاظ کہے: كَمَا تَقَبَّلْتَ مِنْ حَبِيْبِكَ مُحَمَّدٍ وَ خَلِيْلِكَ اِبْرٰهِيْمَ عَلَيْهِمُ الصَّلٰوةُ وَالسَّلَامُ۔

”جیسے کہ آپ نے اپنے پیارے حضرت محمد ﷺ اور اپنے خاص دوست حضرت ابراہیم علیہ الصلوٰۃ والسلام سے قربانی پسند فرمائی۔“

### ● قربانی کی کھال یا اس کی قیمت کا مصرف:

قربانی کے جانور کی کھال قصاب وغیرہ کو مزدوری میں دینا جائز نہیں۔ کھال یا اس کی قیمت مستحقین میں خیرات کر دیں۔ دینی مدارس کے مسافر طلباء بھی اس کے مستحق ہیں۔ عصر حاضر میں طاعونتی اور سامراجی قوتوں کے دینی مدارس کے خلاف عزائم و منصوبوں کو ناکام بنانے اور مدارس کے مالی استحصال کا مقابلہ کرنے کے لیے مدارس ہی ان کا بہترین مصرف ہیں۔

### ● گوشت کی تقسیم:

گوشت کے مختلف حصے کر کے بہتر تو یہ ہے کہ تول کر تقسیم کرے۔ غرباء، مساکین، یتامی، مسافر اور اپنے عزیز واقارب و احباب سب کو دے۔ کھال، رسی، زنجیر، گھنگرو، جھانجر، دوپٹہ یا گوشت بطور مزدوری دینا جائز نہیں۔ مزدوری نقد طے کرنا چاہیے۔ یہ تمام چیزیں یا ان کی قیمت صدقہ کر دے۔

### ● نماز عید کے متعلق کچھ باتیں:

شب عید کو نوافل ادا کرنا، توبہ استغفار کرنا، عید کے لیے اوّل وقت میں نہانا، اپنی حیثیت کے مطابق اچھے کپڑے پہننا، مسواک کرنا، خوشبو لگانا سنت ہے۔ نماز کے لیے ایک راستہ سے جانا اور راستہ بدل کر آنا سنت ہے، راستہ میں ان تکبیرات کا مناسب آواز میں پڑھنا سنت ہے۔ اَللّٰهُ اَكْبَرُ، اَللّٰهُ اَكْبَرُ، لَا اِلٰهَ اِلَّا اللّٰهُ وَاللّٰهُ اَكْبَرُ، اللّٰهُ اَكْبَرُ، وَلِلّٰهِ الْحَمْدُ۔ قربانی کرنے والے کے لیے بہتر ہے کہ نماز عید سے پہلے کچھ نہ کھائے۔

### ترکیب نماز عید

### ● پہلی رکعت:

تکبیر تحریرہ یعنی پہلی تکبیر کہہ کر ہاتھ کانوں تک اٹھا کر باندھ لیں، سبحانک اللّٰھم تمام پڑھیں، پھر تکبیریں کہیں پہلی اور دوسری تکبیر کہہ کر کانوں تک ہاتھ اٹھا کر چھوڑ دیں، تیسری تکبیر پر ہاتھ باندھ لیں، پھر امام قرأت کرے گا، باقی حسب معمول پوری کریں۔

### ● دوسری رکعت:

جب امام فاتحہ اور سورۃ پڑھ چکے تو امام کے ساتھ چار تکبیریں کہیں پہلے تین مرتبہ تکبیر کہہ کر ہاتھ کانوں تک اٹھا کر چھوڑ دیں اور کھڑے رہیں چوتھی تکبیر کہنے پر رکوع میں جائیں۔ باقی ارکان حسب معمول پورے کریں اور سلام کے بعد دعا مانگ لیں۔

## ● خطبہ عید:

جیسے جمعہ میں نماز سے پہلے خطبہ سننا واجب ہے۔ اسی طرح عیدین میں نماز کے بعد خطبہ سننا بھی واجب ہے۔ خطبہ سننے بغیر عید گاہ سے جانا گناہ ہے۔ عیدین کو جماعت کے ساتھ ہی ادا کرنا چاہیے۔ جماعت چھوٹ جانے کی صورت میں قضاء لازم نہیں ہوگی۔

## ● تکبیر التشریق:

ذوالحجہ کی نویں تاریخ کو نماز فجر کے بعد سے تیرہویں کی نماز عصر تک پانچ دنوں کے وقت کو ”ایام التشریق“ کہتے ہیں۔ ان دنوں میں اکیلے یا باجماعت ہر فرض نماز کے بعد اونچی آواز کے ساتھ ایک بار ”تکبیر التشریق“ کہنا واجب ہے۔ تکبیر یہ ہے: اللہ اکبر، اللہ اکبر، لا الہ الا اللہ واللہ اکبر، اللہ اکبر، واللہ اکبر، واللہ الحمد

## ● عشرہ ذی الحجہ کے فضائل اور یوم الحج کاروزہ:

نبی کریم ﷺ نے ارشاد فرمایا:

”اللہ تعالیٰ کی عبادت کے لیے عشرہ ذوالحجہ سے بہتر کوئی زمانہ نہیں۔ اس عشرہ میں ایک دن کاروزہ ایک سال

کے روزوں کے برابر اور ایک رات کی عبادت لیلۃ القدر کی عبادت کے برابر ہے۔“ (ترمذی وابن ماجہ)

قرآن کریم میں سورۃ والفجر میں اللہ تعالیٰ نے دس خاص راتوں کی قسم کھا کر ان کی اہمیت ظاہر فرمائی ہے۔ امت کے جمہور علماء کے نزدیک ان دس راتوں سے مراد ذوالحجہ کی پہلی دس راتیں ہیں۔ ذوالحجہ کی آٹھویں اور نویں تاریخ کی درمیانی رات عبادت میں مشغول رہنا اور نویں تاریخ میں یوم الحج یا یوم عرفہ کاروزہ رکھنا مستحب ہے۔ اس رات اور دن کی بڑی فضیلت ہے۔ ۹ ذی الحجہ کاروزہ رکھنے سے گزشتہ ایک سال اور آئندہ ایک سال کے گناہوں کا کفارہ ہو جاتا ہے۔

اللہ تعالیٰ ہمیں ان عبادات اور فرائض واجبات کو ادا کرنے کی توفیق عطا فرمائے۔ (آمین)

واللہ الموفق وهو المستعان وعليه التكلان

## الغازی مشینری سٹور

ہمہ قسم چائے ڈیزل انجن، سپتیر پارٹس  
تھوک پرچون ارزاں نرخوں پر ہم سے طلب کریں

بلاک نمبر 9 کالج روڈ، ڈیرہ غازی خان 0641-462501

## سورۃ اخلاص

علامہ طالوتؒ

قُلْ هُوَ اللهُ كِي جُو يَادِ آتِي  
مِيں اَحَدِ كَا هُوَا تَمَنَائِي

جَانِ عَالَمِ هِي اَسِ كِي يَكْتَائِي  
شَانِ عَالَمِ هِي اَسِ كِي مَوْلَائِي

بِي نِيَازِ وَ صَمَدِ هِي مَالِكِ هِي  
كَسِ سِي مَمْكِنِ هِي اُسِ كِي هِمَتَائِي

لَمْ يَلِدْ اَوْرِ پَهْرِي لَمْ يُولَدْ  
اَسِ كِي سَبِ بِي مِثَالِ رِعْنَائِي

كُفُو اُسِ كَا كُوْنِي بِنِي گَا كِيَا؟  
لَاكْهُ بِنِ تَهْنِ كِي آئِيں دِعْوَائِي

كَبْرِيَايِي اُسِي كَا حِصْهِ هِي  
جِسِ كُو حَاصِلِ هُو سَبِ كِي آقَائِي

(شوال ۱۳۷۸ھ)

☆☆☆

## نعت رسول مقبول ﷺ

پہنچ گیا ہوں شہر میں تیرے اکثر بیٹھے بیٹھے  
قسمت یوں بھی ہو جاتی ہے یاد بیٹھے بیٹھے

دل میں جھانک کے تیرے در کا کیا نظارا میں نے  
دیکھ لیا ہے میں نے ہر ہر منظر بیٹھے بیٹھے

تیرے آگے چاند لگا ہے مجھ کو پھیکا پھیکا  
جب جب دیکھا میں نے تیرا پیکر بیٹھے بیٹھے

کیوں نہ مجھے دیوانہ تیرا لوگ کہیں اے جاناں  
درسِ محبت کر لیا میں نے ازبر بیٹھے بیٹھے

تیرے فرش پہ بیٹھ کے میں نے عرش کی سیر بھی کر لی  
پہنچ گیا افلاک پہ تیرے در پر بیٹھے بیٹھے

بڑی کٹھن تھیں راہیں اس کی بڑی کٹھن تھی منزل  
کون بھلا بن سکتا تھا پیغمبر بیٹھے بیٹھے

شان فقیروں کی دیکھی ہے شاہوں سے بھی بڑھ کر  
ہو جاتی ہے دنیا اُن کی چاکر بیٹھے بیٹھے

شام و سحر تو کس کی خاطر پھرتا ہے سرگرداں  
ہم تو روزی پا لیتے ہیں گھر پر بیٹھے بیٹھے

کاشف دل کو یاد مدینے کی جب آ جاتی ہے  
چھینے لگ جاتے ہیں دل میں نشتر بیٹھے بیٹھے

## سہیلی بوجھ پہیلی

شورش کاشمیریؒ

یہ مشورہ تھا وزیروں کی ایک مجلس میں  
کچھ اس طرح بھی سوا اپنا اقتدار کرو

اٹھا کے دستِ ستم ”نہنگانِ صحرا“ پر  
”حجابِ محملِ لیلیٰ“ پہ کوئی وار کرو

قبائے خسروِ دوراں کا یہ تقاضا ہے  
غریبِ شہر کے دامن کو تار تار کرو

عوامِ تاش کے پتے ہیں ان سے کیا لینا  
نیا فریبِ سیاست میں اختیار کرو

شراب و شاہد و چنگ و رباب تک پہنچو  
پری و شوں سے کوئی عہد استوار کرو

یہاں کے ”نعرہ فروشوں“ کی ہم نوائی میں  
نہ اعتماد اٹھاؤ ، نہ اعتبار کرو

طیورِ زمزمہ پیدا ہیں شاخساروں پر  
انہیں بہ جرمِ نواگستری ، شکار کرو

بہت دنوں سے ہے سرکش ”قبیلہٗ مجنوں“  
اسے حوالہٗ تقدیرِ روزگار کرو

ہو اقتدار تو عفو و کرم ہے کمزوری  
ہر ایک بندۂ گستاخ ، زیب دار کرو



## دینِ میں

عادل یزدانی

رہِ نجات جو سب کو دکھائے دینِ میں  
 ہر ابتلا سے ، ہر اک غم سے ہو گیا محفوظ  
 وہ بادشاہ ہوا رشکِ قیصر و کسریٰ  
 یہ قلب و جان ، یہ مال و منال کچھ بھی نہیں  
 سماعتیں وہ بڑی بدنصیب ٹھہری ہیں  
 ہر انتشار سے ملتی ہے ذہن و دل کو نجات  
 بھٹک رہا ہے جو انساں رہِ مذلت میں  
 بہارِ صدق و صفا کو دوام حاصل ہے  
 وہ راستے جو بہشتِ بریں کو جاتے ہیں  
 یہ آرزو ہے کہ جب آرزو کریں کوئی  
 رہی نہ اُس کو تمنا حصولِ دنیا کی  
 وہ خوش نصیب ہوا غرقِ رحمتِ باری  
 وہ لوگ ڈرتے نہیں آفتابِ محشر سے  
 مزاج اُس کا یقیناً مجاہدانہ ہے  
 ترقیات کے ہیں جو مؤسس و ضامن  
 کوئی بتائے پریشان حال بے دیں کو  
 اٹھایا جائے گا وہ غازیوں میں روزِ حشر  
 جہاد ، وقت کی سب سے اہم ضرورت ہے

قریب ہے کہ وہ ظالم ہلاک ہو جائے  
 نہ چھو سکی جسے عادل ہوائے دینِ میں

## دین ہے یا بازتچہ اطفال؟

### افطار پارٹیوں کے بعد احتجاجی نمازیں

مولانا عتیق الرحمن سنہلی

رسول اللہ صلی اللہ علیہ وسلم نے روزہ دار کو افطار کرانے کی فضیلت امت کو بتائی تھی۔ اور جس سیاق و سباق اور جن الفاظ میں یہ فضیلت ارشاد فرمائی گئی تھی، اس سے صاف ظاہر ہے کہ یہ اصلاً حاجت مند روزہ دار کے سلسلے کی بات تھی (ضمناً ان شاء اللہ غیر حاجت مند کا افطار بھی، بشرطِ نیت، اجر سے محروم نہ رہے گا) فرمایا گیا تھا (ترجمہ)

”..... یہ صبر کا مہینہ ہے اور صبر کا بدلہ جنت ہے۔ یہ ہمدردی و غم خواری کا مہینہ ہے اور یہی وہ مہینہ ہے جس میں مومن بندوں کے رزق میں اضافہ کیا جاتا ہے۔ جس سے اس مہینے میں کسی روزہ دار کو افطار کرایا تو اس کے لیے گناہوں کی مغفرت اور آتش دوزخ سے آزادی کا ذریعہ ہوگا.....“ (مشکوٰۃ المصابیح، بحوالہ بیہقی)

تو افطار کرانے کی فضیلت کے اس ارشادِ نبوت کو دیکھنے اور نظر کیجیے۔ اپنے یہاں کے اہل سیاست کی افطار پارٹیوں پر۔ کیا گناہ گار سے گناہ گار۔ تاہم پروردگار سے ڈرنے والے کسی مومن کا دل گواہی دے سکتا ہے کہ یہ گناہوں کی مغفرت کی طلب میں اور آتش دوزخ سے آزادی کے لیے منعقد کی جاتی ہیں؟ اس کو بھی تمہیل کو پہنچے جس پر دن بھر کی محنت کی قبولیت کا دار و مدار ہے؟ ان موٹی موٹی اور دو اور دو چار کی طرح کھلی حقیقتوں کو پس پشت ڈال کر ہم نے اکہرا گناہ ہی نہیں کیا ہے، دوسرا گناہ غیر مسلم اہل سیاست کو یہ تاثر دینے کا کیا ہے کہ یہ روزوں کا افطار ایک سوشل نوعیت کی چیز ہے۔ چنانچہ ہمارے ملک ہندوستان میں ان کی طرف سے بھی افطار پارٹیاں دی جانی لگی ہیں کہ اس سے یقیناً سیاسی فائدہ ملنے کی امید وہ کر سکتے ہیں اور ہم ان کی پارٹیوں میں شامل ہو کر ان کے تاثر کی تصویب و تصدیق کرتے ہیں۔

☆☆☆

افسوس اور فکر مندی کے لیے اتنی بات بھی کم نہ تھی۔ اس سے سوا یہ ہے کہ اس پر کوئی (یا کما حقہ) تکبیر حاملانِ علم دین کی طرف سے دیکھنے میں نہیں آرہی۔ اور سلسلہ بڑھ رہا ہے۔ پھر جب ایسے اعمال پر تکبیر نہ ہو اور نبی عن المنکر میں کمزوری یا بے توجہی کا رویہ اپنایا جائے تو یہ سلسلہ شانِ درشاخ ہوتا ہے۔ چنانچہ اس سیاسی ذہنیت نے ایک اور شاخ ”عائبانہ نماز جنازہ“ کی شکل میں اپنے ایجنڈے کی معاونت کے لیے نکال لی ہے۔ برصغیر ہند کی کم از کم نوے فیصد آبادی

حنفی المسلمک ہے۔ اور اس مسلک میں حاضر جنازے کی نماز ہوتی ہے، غائبانہ نماز جنازہ کا خانہ یہاں نہیں۔ مگر دین پر حاوی ہوتی ہوئی سیاست نے یہ کرشمہ بھی دکھا دیا ہے کہ حنفی امام اور حنفی مقتدی، اور دھڑلے سے نماز جنازہ غائبانہ کے پروگرام کسی ایک سے ہمدردی و یکجہتی اور کسی دوسرے سے احتجاج و اظہار ناراضی کے طور پر ہو رہے ہیں، اور کوئی ایک آواز اس پر نکیر و احتساب کی کان میں نہیں پڑتی! دین پر اس سیاسی شب خون کا کوئی واقعہ انڈیا میں تو غالباً ابھی تک رونما نہیں ہوا لیکن پاکستان سے چل کر یہ ٹرینڈ برطانیہ بہر حال اپنی کثیر پاکستانی الاصل آبادی کی بدولت پہنچ گیا ہے۔ آج (۲۲ اکتوبر) ہی کے اخبار جنگ میں ۱۸ اکتوبر کے کراچی دھماکوں کے نذر ہونے والے کچھ افراد کی غائبانہ نماز جنازہ (در اسلام آباد) کا فوٹو سامنے ہے۔ امام اور مقتدی سب زیر ناف ہاتھ باندھے ہوئے بتا رہے ہیں کہ وہ حنفی المسلمک ہیں۔ اور پاکستان و برطانیہ کی ایسی جتنی نمازوں کے فوٹو اب تک دیکھنے میں آئے ہیں وہ بالعموم اسی کی نوعیت رہی ہیں۔



یہ نماز جنازہ کے سیاسی استعمال (یا استحصال) کی بنیادی توقع کہاں سے پڑی؟ وٹوق سے کہنا تو فی الوقت مشکل ہے۔ تاہم خیال ہوتا ہے کہ اس کی بنیاد پڑنے کا وقت وہ تھا جب پاکستان کا ایک نوجوان (عامر چیمہ نامی) جو جرمنی میں حصول تعلیم کے لیے گیا ہوا تھا۔ گزشتہ سال اس الزام میں وہاں گرفتار ہوا کہ ایک اخبار کے ایڈیٹر کو اس نے حضور صلی اللہ علیہ وسلم کی توہین پر مبنی اُن کارٹونوں کی نقل شائع کرنے پر قتل کی دھمکی دی تھی جو کارٹون اولڈ ڈنمارک کے ایک اخبار میں نکلے تھے۔ اسی گرفتاری کے دوران میں عامر کی موت واقع ہو گئی۔ اور یہ وہ دن تھے جب ڈینش اخبار کی ملعون حرکت پر پاکستان میں وہ طویل احتجاج ہوئے، کچھ ہی وقت گزرا تھا جس احتجاج کا رخ ڈینش اخبار سے زیادہ جنرل پرویز مشرف کی حکومت کی طرف تھا کہ اس نے اس موقع پر وہ نہیں کیا جو اصحاب احتجاج کی نظر میں اُسے کرنا چاہیے تھا۔ پھر جب جلد ہی عامر چیمہ کی موت کا واقعہ اسی تسلسل میں پیش آ گیا تو حکومت کا رویہ اس موقع پر جرمنی کے حوالہ سے بھی ان اصحاب کے نزدیک وہ نہیں رہا جو رہنا چاہیے تھا۔ چنانچہ حکومتی کارکردگی کی اس کمی کو پورا کرنے کے لیے مرحوم کے جنازہ کو ایک قومی پیمانے کا جنازہ بنا کر اٹھانے کے لیے پاکستان بھر سے وہ تمام حضرات اپنے گروہوں کے ساتھ جمع ہوئے جو حکومت کے رویہ کو قابل ملامت ٹھہرا رہے تھے اور اس طرح اپنی حکومت کے رویہ کے خلاف بھی اور جرمن حکومت کے خلاف بھی ایک قومی پیمانے کا احتجاج نوٹ کر دیا گیا۔ بعید نہیں کہ اس سیاسی سوچ سے جس میں دین کا دھوکہ ملا ہوا ہے، یہ غائبانہ نماز ہائے جنازہ کا نسخہ نکلا ہو۔ اور جب نماز برائے نماز نہ ہو تو کیا حقیقت اور کیا غیر حقیقت؟..... کہاں تک اس سلسلے کے پہنچنے کا انتظار آخر ہمارے ان بڑے اداروں کے علماء فرمائیں گے۔ جن کی بات بہر حال عام مسلمانوں میں سنی جاتی ہے؟

۱۸ اکتوبر کے حادثہ کراچی کا حوالہ اوپر آ گیا ہے تو حادثہ اتنا بڑا ہے کہ موضوع سے متعلق نہ ہونے پر بھی دو لفظ اس پر کہے بغیر بات ختم کر دینا مناسب نہ ہوگا۔ پاکستان کا مضمون بالکل وہ ہوا جا رہا ہے کہ:

ع تن ہمہ داغ داغ شد پچہ کجا کجا نمہ؟

اپنی اردو میں اسے کہہ لیجیے: کوئی گل ہی جیسے سیدھی نہیں جا رہی ہے۔ حکومتِ وقت نے مس بھٹو سے ایک ”قومی مفاہمتی آرڈیننس“ کے بنیاد پر سمجھوتہ کر کے موصوفہ کو موقع دیا کہ سرکاری خزانے میں خرد برد کے ایک ملزم کی حیثیت میں پاکستان واپس آنے کے بجائے ایک ایسے معزز و محترم شہری کی حیثیت سے پاکستان واپس آئیں۔ جس کے تحفظ اور سیفٹی کے لیے حکومت اپنے بہترین ذرائع مہیا کرے گی۔ اور یہ سب اس نے کیا بھی لیکن موصوفہ ابھی اپنے دولت کدے تک پہنچنے نہ پائی تھیں کہ وہ خود کش بم دھماکے جو پاکستان میں ایک بلائے بے درماں بنتے جا رہے ہیں انہیں نے موصوفہ کے استقبالیہ جلوس کو آلیا اور بس ذرا سی ہی کسر رہ گئی کہ سورۃ قصص (۲۸) کی آیت (۸۱) فَخَسَفْنَا بِهِ وَبَدَارِهِ الْأَرْضُ کا منظر رونما ہو جائے۔ اس طرح کے واقعات میں ان لوگوں کے لیے تنبیہی آواز ہوتی ہے جن کے دلوں کے کان کھلے ہوئے ہوں۔ سورۃ قصص کی اسی آیت کے تسلسل میں آگے آتا ہے کہ وہ عام سے اہل ایمان جو قارون کے جلوس کی شان و شوکت کو کچھ حسرت بھری نظروں سے دیکھ رہے تھے۔ انہوں نے جب اس جلوس کا حشر دیکھا تو پکارا ٹھے: لَوْ لَا أَن مِّنَ اللَّهِ عَلَيْنَا لَخَسَفَ بِنَا (خیریت ہوگئی، اللہ اگر مہربان نہ ہوتا تو ہم بھی دھنسا دیئے گئے ہوتے) کاش پاکستان کے اہل حل و عقد اللہ کی طرف سے آتی ہوئی مسلسل تنبیہات کی آواز سنیں اور اپنے شہریوں کی جان کو دن بدن بڑھتے ہوئے عذاب کی کیفیت سے نکلنے کی راہ بنا لیں۔

☆☆☆

## دوقادیا نیوں کا قبولِ اسلام

سرگودھا میں کاشف سلیم ولد محمد سلیم اور شاہدہ پروین نے قادیانیت سے تائب ہو کر انٹرنیشنل ختم نبوت موومنٹ صوبہ پنجاب کے سینئر نائب صدر اور سرگودھا کے امیر قاری احمد علی ندیم کے ہاتھ پر اسلام قبول کر لیا ہے۔ قادیانیت سے تائب ہونے والوں نے اس موقع پر کہا کہ ہم نے قادیانیت کے عقائد و نظریات پڑھ کر یہ فیصلہ کیا ہے کہ ہم ایک سچے نبی کی نبوت کو چھوڑ کر ایک دھوکہ باز جھوٹے کی پیروی کیوں کریں۔ ہمیں اپنے کیے ہوئے پر شرمندگی ہے۔ ہم اپنی سابقہ زندگی میں کیے ہوئے گناہوں سے توبہ کرتے ہیں اور یہ عہد کرتے ہیں کہ آئندہ زندگی ہم اسلام کے بتائے ہوئے طریقے پر گزاریں گے۔ مجلس احرار اسلام اڈاکاڑہ کے ناظم شیخ مظہر سعید نے نو مسلموں کو مبارک باد دی۔

☆☆☆

## ”کیا کیا نہ ہوا میر شہر تیرے شہر میں“

پروفیسر خالد شبیر احمد

ہرگز رتا پیل ملک میں ایک نئے جبر و استبداد کا طوفان لے کر آتا ہے۔ قتل و غارت، دھونس و دھاندلی، رعب، تشدد، ظلم و ستم کا سلسلہ ختم ہونے کو ہی نہیں آتا۔ حکمران ٹولہ خود ہر قسم کی لاقانونیت کا محرک اوّل ہے۔ جس کی وجہ سے لاقانونیت اپنے عروج پر ہے۔ یوں محسوس ہوتا ہے کہ حکمران ہمارے ملک سے تعلق نہیں رکھتے بلکہ ہمارے دشمنوں کے ایجنٹ ہیں۔ جن کا واحد مقصد ہمارے لیے ہر طرح کے مسائل پیدا کرنا ہے اور ہماری زندگی کو مسائل و مشکلات کی دلدل میں دھکیل کر اپنے اقتدار کو طول دینا ہے۔ خوف، ڈر، اندیشے، پریشانیاں ہمارا مقدر بن گئیں ہیں۔ ان حالات کو دیکھ کر کہنا پڑتا ہے:

لے گئے لوٹ کے گھر بار محافظ میرے

رہ گیا خوف فقط میرے مکاں میں رکھا

۱۲ اکتوبر ۱۹۹۹ء سے لے کر آج تک اس ملک میں جو کچھ ہوا وہ ایک ایسی داستان ہے کہ جس پر جتنا بھی ماتم کیا جائے کم ہے۔ نائن الیون ایسا واقعہ ہے کہ جس نے مسلمانوں پر ظلم و ستم کے دروازے کھول دیئے ہیں۔ یہ سانحہ کتنا بڑا سانحہ ہے کہ سب سے پہلے افغانستان میں طالبان کی اسلامی حکومت کو بمباری سے ختم کر لیا گیا اور اس کی تباہی و بربادی پر امریکہ نواز حکومت کی نیواٹھائی گئی۔ نیو کی افواج کو افغانستان میں داخل کر دیا گیا۔ جو اپنے پروگرام کے مطابق افغانستان کے عوام کا قتل عام کر رہی ہے۔ اسلام دشمن ان فوجیوں کو کھانے پینے کے لیے سامان دوہی کے مسلم حکمرانوں کی طرف سے مہیا کیا جا رہا ہے یعنی مسلمانوں کو مارنے والوں کے لیے آسانیاں اور امداد خود مسلمان حکمران مہیا کر رہے ہیں:

دل کے پھپھولے جل اٹھے سینے کے داغ سے

اس گھر کو آگ لگ گئی گھر کے چراغ سے

افغانستان میں طالبان کی دینی اور اسلامی حکومت جس نے ایک اسلامی معاشرے کی تصویر ہمارے سامنے پیش کر دی تھی اور جسے دیکھ کر قرون اولیٰ کے مسلمان معاشرہ کی یاد تازہ ہو گئی تھی۔ اس معاشرے کو ہمارے ملک کے حکمرانوں نے امریکہ کے ساتھ مل کر تباہ و برباد کر کے رکھ دیا۔ یہ وہ پہلا تھتھا تھا جو میر شہر نے ہمیں پیش کیا لیکن اس سانحہ پر بھی ہمارے حکمران کا کلیجہ ٹھنڈا نہ ہوا بلکہ دستور کو معطل کر کے ”پی سی او“ (عارضی دستور) کو ہم پر مسلط کر کے من مانی شروع کر دی گئی۔ جعلی ریفرنڈم اور غیر منصفانہ اور جانب دارانہ انتخاب کر کے ایک جعلی اسمبلی وجود میں لائی گئی۔ جس سے تائید حاصل کر کے ملک میں رفتہ رفتہ ایسے حالات پیدا کر دیئے گئے ہیں کہ جس کی مثال پاکستان کی تارک و سیاہ ترین سیاسی تاریخ میں بھی نہیں ملتی۔ اب ہر طرف پریشانیوں کا ایک سیلاب ہے کہ تھمتا نظر نہیں آتا، مہنگائی، اقربا نوازی، کنبہ پروری، ذخیرہ اندوزی کو دیدہ دانستہ



فروغ دیا گیا۔ مقصد یہ ہے کہ عام آدمی اپنی معاشی پریشانیوں میں اس قدر مبتلا ہو جائے کہ ہمارا راستہ روکنے کے قابل ہی نہ رہے۔ ان حالات کو پیدا کرنے والے کون ہیں۔ خود ہمارے ہی نام و نہاد ”قائدین“ جن کا صرف ایک ہی مقصد ہے کہ اقتدار کی کرسی پر براجمان رہیں اور اپنے مفاد اور اپنی چودھراہٹ کو قائم رکھتے ہوئے من مانی کرنے کے لیے حالات کو اس راستے پر ڈالیں جو راستہ ہمارے لیے یعنی حکمرانوں کے لیے آسانیاں فراہم کرے۔ لیکن ان کی اس حکمت عملی سے غریب اور متوسط طبقے کے کیا حالات ہیں، وہ اس ایک شعر کے حوالے سے بیان کیے جاسکتے ہیں:

جلتے ہیں لوگ، مرتے ہیں صبح، ہر اک شام

کیا فرق رہ گیا ہے حیات و ممات میں

نام نہاد عوامی رہنماؤں نے ان حالات میں کیا کردار ادا کیا، یہ ایک الگ داستانِ الم ہے جس کے بیان کرنے کے لیے بڑا حوصلہ درکار ہے جو ہم نہیں رکھتے۔ سیاسی رہنماؤں کو چھوڑیے خود دین کے نام پر سیاسی دکانداری کرنے والوں کا کردار اتنا تاریک ہے کہ اسے بیان کرنے کا دل گردہ ہم میں نہیں لیکن یہ حقیقت اپنی جگہ موجود ہے کہ آنے والا مؤرخ اور آنے والی نسلیں انھیں معاف نہیں کریں گے۔ یہ جماعتیں ”آزادی نسواں بل“ کے پاس ہونے اور پھر جامعہ حفصہ کے المناک سانچے پر تو اسمبلی سے مستعفی نہ ہوئیں اور نہ ہی اس خونیں اور المناک حادثے کو روک سکیں بلکہ اُس وقت استعفیٰ دیئے گئے جب کہ اس کا وقت گزر چکا تھا:

کی میرے قتل کے بعد اس نے جفا سے توبہ

ہائے اس زودِ پشیمیاں کا پشیمیاں ہونا

سرحد اسمبلی کو تحلیل کرنے کی تاریخ کا تعین اس لیے کیا گیا تا کہ مرکزی حکومت کو وزیر اعلیٰ سرحد کے خلاف عدم اعتماد کی تحریک پیش کرنے کا وقت مل جائے اور اس طرح اسمبلی تحلیل ہونے سے بچ جائے تاکہ وہ صدارتی انتخاب میں حصہ لے سکے۔

میری تباہیوں میں ہے میرا کتنا ہاتھ

سرہستہ ہے یہ راز کوئی کھولتا نہیں

میر شہر نے ان تمام حالات کی نہ صرف حوصلہ افزائی کی بلکہ ایسی حکمت عملیاں وضع کر کے ملک کے حالات کو ایک ایسے موڑ پر لاکھڑا کیا کہ اب ان حالات پر قابو پانے کی کوئی کوشش باآوردہ ہوتی نظر نہیں آتی۔

ابھی وزیرستان کے حالات پاکستانیوں کے اعصاب پر بڑی شدت کے ساتھ سوار تھے کہ سوات کا علاقہ فوج کی مداخلت سے میدان جنگ میں تبدیل ہو گیا۔ اپنے ہی ہاتھوں سے اپنے لوگ موت کی اتھاہ گہرائیوں میں دھکیلے جا رہے ہیں۔ بم دھماکوں میں روز بہ روز اضافہ ملک کے شہریوں کے لیے انتہائی پریشانی کا باعث ہے۔ جب کہ حکمران، اقتدار کے بھوکے ہر وہ حربہ استعمال کر رہے ہیں جس سے ان کے اقتدار کو تحفظ مہیا ہو۔ اس کے لیے آئین، قانون، اخلاق، غرض یہ کہ کوئی ایسی قدر ان کے نزدیک کوئی حیثیت نہیں رکھتی۔ ۳ نومبر کا دن پاکستان کی تاریخ کا سقوط ڈھاکہ کے بعد سب سے تاریک ترین دن ہے کہ جس میں ایک پی سی او کے بعد دوسرے پی سی او کا اعلان کر کے لوگوں کے بنیادی حقوق کو سلب کر لیا گیا ہے اور چیف جسٹس کو معزول کر کے نظر بند کر دیا گیا۔ تمام مجوں سے نئے پی سی او کے تحت دوبارہ حلف اٹھانے کو کہا گیا۔

سپریم کورٹ اور ہائی کورٹ کے جن ججوں نے پی سی او کے تحت حلف اٹھانے سے انکار کر دیا۔ انھیں اپنے گھروں میں نظر بند کر دیا گیا۔ ان کی معاشرتی زندگی پر ناروا پابندیوں نے نہ صرف پاکستان کے شہریوں کو انتہائی پریشان کر دیا ہے بلکہ بین الاقوامی سطح پر بھی اس مذموم اقدام کے خلاف ایک شدید رد عمل سامنے آیا۔ دنیا کے ہر ملک نے میر شہر کے اس اقدام پر مذمت اور تشویش کا اظہار کرتے ہوئے پاکستان کے حکمرانوں سے یہ تقاضا کیا ہے کہ نئے پی سی او کے تحت ایمر جنسی کا اعلان واپس لیا جائے اور غیر جانب دارانہ انتخاب کرا کے ملک کے سیاسی حالات کو درست سمت میں آگے بڑھنے کا موقع دیا جائے۔ لیکن سوال یہ ہے کہ ان حالات میں غیر جانب دارانہ انتخاب ممکن ہے۔ جب کہ عدلیہ کے ۷۰ فیصد لوگوں کو ان کے منصب سے الگ کر کے اپنی مرضی کے ججوں کو ان کی جگہ تعینات کیا جا رہا ہے۔ اگر ایسی صورت میں انتخاب کرائے بھی گئے تو کیا دنیا میں ہماری رسوائی اور بدنامی میں مزید اضافہ نہ ہوگا کہ عدلیہ قید ہے، جج نظر بند ہیں اور ملک میں انتخاب ہو رہا ہے۔ ان لوگوں کو ووٹ دینے کے لیے کہا جا رہا ہے؛ جن کے بنیادی حقوق سلب کر کے رکھ دیئے ہیں اور جنہیں ظلم و ستم سے بچنے کے لیے عدلیہ کی آزادی سے محرومی کا سامنا ہے۔

میر شہر کے اس اقدام سے یہ بات مزید واضح ہو گئی ہے کہ وہ حکمت، دانائی، تدبیر سے بالکل فارغ ہو چکے ہیں، ان کی نگاہ میں صرف ایک بات ہی اہمیت رکھتی ہے اور وہ ہے اقتدار۔ اس اقتدار کو بچانے کے لیے وہ وردی نہیں اتاریں گے۔ ان کا ہر بیان جس میں وردی اتارنے کا وعدہ کیا جا رہا ہے بالکل جھوٹ، فریب اور دھوکہ ہے۔ میر شہر اس وقت وردی اتاریں گے جب انتخابات کے بعد نئی اسمبلی وجود میں آجائے گی اور اس اسمبلی سے اعتماد کا ووٹ حاصل کر لیں گے۔ مجلس احرار اسلام کا تو انتخابی سیاست سے کوئی تعلق نہیں ہے، ہم تو ان انتخابات کو ہی اسلام کے راستے کی ایک اہم رکاوٹ سمجھتے ہیں۔ لیکن ہمارا ان لوگوں سے جو انتخابات پر یقین رکھتے ہیں یہ سوال ضرور ہے کہ ایسے حالات میں جبکہ ایک سابق وزیر اعظم ملک سے باہر ہیں، اگر انتخابات ہو گئے تو یہ انتخاب، انتخاب ہی ہوں گے۔ حالات سے ثابت ہوتا ہے کہ اب ق لیگ کی طرف سے میر شہر پر دباؤ ہے کہ جلاوطن وزیر اعظم کو ملک سے باہر رکھا جائے۔ ورنہ ق لیگ کے لیے انتخابات میں نمایاں کامیابی ناممکن ہو جائے گی۔ یہ تمام حالات ہر محبت وطن پاکستانی کے لیے انتہائی تکلیف دہ ہیں۔ اس لیے بھی کہ ملک کے سیاسی حالات کے ساتھ ساتھ معاشرتی اور معاشی حالات بھی ہاتھ سے نکلنے نظر آ رہے ہیں۔ متوسط طبقہ تباہ و برباد ہو کے رہ گیا ہے، غریب روٹی سے محروم ہو گئے، بیوی، خاوند کی طرف مایوس کن نگاہوں سے دیکھتی ہے تو خاوند بیوی کی طرف بچوں کا کیا بے گارہ بوسہ کیسے ہوگی۔ ایک رپورٹ کے مطابق ۹۶ کروڑ روپے ایوان صدر کے اخراجات پر صرف ہو گئے ہیں۔ کوئی پوچھنے والا نہیں کہ یہ تضاد کیوں اور کیسے وجود پذیر ہوا؟ حقیقت یہ ہے ہم نے دین اسلام سے منہ موڑ لیا ہے۔ وقت کا تقاضا یہی ہے کہ دین کی طرف لوٹ آئیں۔ دین میں ہی ان مسائل کا حل موجود ہے۔ بے دین سیاست اور بے دین قیادت ملکی مسائل کو جنم تو دے سکتی ہے، حل نہیں کر سکتی۔ یہ وقت کی آواز ہے اور یہی وقت کا تقاضا:

بمصطفیٰ برسائے خویش را کہ دیں ہمہ اوست

اگر بہ او نہ رسیدی تمام بوسہی است

## ایک قرآن ہے جہاں بھر کے مصائب کا علاج

سید محمد معاذیہ بخاری

دنیا میں عزت و عظمت کے بام عروج تک پہنچنے کا بے عیب طریقہ کار کیا ہے؟ وہ کون سا نظام عافیت پناہ ہے جو بنی نوع انسانیت کو بالعموم اور اہل اسلام کو بالخصوص امن و حفاظت کے ساتھ زندگی بسر ہونے کی ضمانت فراہم کرتا ہے؟ وہ کون سے رہنما اصول ہیں جن پر کاربند ہو جانے سے ظلم و زیادتی کا سد باب کیا جاسکتا ہے اور استحصالی قوتوں کے پھیلنے اور استبداد سے مظلوموں کو رہائی دلائی جاسکتی ہے۔ ان کے بنیادی اور فطری حقوق واگزار کرائے جاسکتے ہیں؟ وہ کون سا نظام عدل ہے جو انسانوں کی پامال شدہ اکثریت کو عیاش و مسرف اقلیت کی بے عدلی سے تحفظ مہیا کر سکتا ہے؟ عہد حاضر کی زنگ آلود مجموعی دانش انہی سوالات میں الجھی ہوئی ہے۔ اُسے کوئی مستقیم راستہ سجھائی نہیں دے رہا۔ اس کے پاس کسی سوال کا تشفی آمیز جواب موجود نہیں ہے۔ حاملین عقل و دانش کے افلاس کا یہ منظر نامہ نیا ہرگز نہیں بلکہ ماضی کے اُس دور نامسعود کی وہ شرمناک تمثیل ہے جس پر کبھی فخر نہیں کیا جاسکتا۔ عقل مندوں کا یہ تزویری فلسفہ کہ انسان کی فوز و فلاح کا دار و مدار ”خلاق عالم“ کی فرمانبرداری کے بجائے صرف اور صرف ان کی عقلی اختراعات پر ہی موقوف ہے، بری طرح ناکام و نامراد ہو چکا۔ آج بلکتی، بسکتی انسانیت کا احوال کھلی آنکھوں دیکھنے کے بعد بھی ہم اس حقیقت کا اعتراف نہ کریں تو یہ ہٹ دھرمی اور ڈھٹائی ہے کہ وجود انسانیت پر جتنے گہرے اور مہلک گھاؤ دکھائی دیتے ہیں، وہ عقلی تدبیروں نے ہی لگائے ہیں۔ ہم بلا تردد کہہ سکتے ہیں کہ اس وقت دنیا کا نظام ”اطاعت گزار عقل مندوں“ کے ہاتھوں سے نکل کر سرکش و ظالم ”عقل پسندوں“ کے ہاتھوں میں چلا گیا ہے۔ وہ سرکش جو ہمیشہ سے ابلیس کے ہرکارے اور اس کے مطیع فرمانبردار چلے آتے ہیں۔ جن کا منشور و دستور اول تا آخر یہی ہے کہ تمام وسائل حیات صرف ایک مسرف و عیاش اقلیت کی ملکیت میں رہیں۔ چنانچہ ان کے نزدیک وسائل کا بہاؤ اپنی تجوریوں کے نشیب تک پہنچانے کے لیے ظلم و عدوان کا ہر طریقہ اختیار کر لینا درست عمل ہے۔

ہم اس عہد میں جی رہے ہیں جسے گلوبلائزیشن کی اصطلاح سے موسوم کیا جا رہا ہے۔ یہ اصطلاح سرمایہ دارانہ نظام کی وہ اوٹ ہے جسے بطور کمین گاہ کے استعمال کرتے ہوئے عالمی سرمایہ دار دنیا بھر کی امیر و غریب مملکتوں پر حملہ آور ہو رہا ہے۔ ان کی معیشتوں کو تلیٹ کر رہا ہے۔ جمہوریتوں کے قیام اور اقتصادی ترقی کے نام پر لوٹ مار اور دہشت گردی کی مختلف جہتیں متعارف کرائی جا رہی ہیں اور خطرناک بات یہ ہے کہ پاکستان جیسے ترقی پذیر اسلامی ممالک بالخصوص اس کی زد میں آرہے ہیں

- چنانچہ عوامی سطح پر اس کے جو اثرات مرتب ہو رہے ہیں وہ انتہائی تشویشناک ہیں۔ عالمی سطح پر جمہوری نظام کے زیر سایہ گزشتہ تیس برسوں کے دوران کیے گئے اقدامات کا اگر بغور جائزہ لیا جائے تو معلوم ہوگا کہ پرائیویٹائزیشن، لبرل لائزیشن کے ہتھیاروں سے ملک و قوم کو جس نام نہاد اقتصادی ترقی کے سراپوں کے تعاقب میں دوڑایا جا رہا ہے یہ اسی کے ثمرات ہیں کہ ایک طرف بتدریج سرمائے کا اختیار چند افراد کے ہاتھوں میں چلا گیا ہے تو دوسری طرف عوام الناس کو معاشی ترقی کے پرفریب دام میں الجھا کر راتوں رات سب کچھ سمیٹ لینے کی حرص وہوس میں مبتلا کر دیا گیا ہے۔ سابقہ ادوار میں یہ کھیل جس مہارت سے کھیلا گیا آج اس کے ثمرات یوں نکل رہے ہیں کہ لوگ حصول رزق کی جدوجہد میں ان تمام اخلاقیات سے بری الذمہ ہو گئے ہیں جو بہر حال معاشرہ میں توازن کی فضا کسی نہ کسی طور برقرار رکھنے میں بنیادی کردار ادا کرتی ہیں۔

صورت حال یہ ہے کہ اب ہر شخص انفرادی زندگی بہتر بنالینے پر کمر بستہ ہے۔ کیوں کہ عمومی تجربات سے ثابت ہو چکا ہے کہ اخلاقی اقدار اس کے ہاتھ باندھتی ہیں اور اسے تمام سماجی رشتوں کے لیے ایثار و قربانی کے ساتھ معاملہ کرنے کی پابندی عائد کرتی ہیں جب کہ سرمایہ دارانہ نظام اپنے بہیمانہ وصف کے ذریعے ایک متحدہ دیندار اور حامل اخلاق معاشرتی کائی کا شیرازہ بکھیرتا ہے۔ معاملہ یہیں پر ختم نہیں ہو جاتا۔ بلکہ اسی ٹوٹی بکھرتی اور منتشر زندگی کے اثرات پھر ہر سطح پر نمودار ہونا شروع ہو جاتے ہیں۔ اور جس کا مشاہدہ عہد حاضر میں بخوبی کیا جاسکتا ہے۔ میدان مذہب کا ہو یا سیاست کا، تعلیم کا ہو یا معیشت کا، سماجی اخلاقیات و روایات کا ہو، یا عدل و انصاف اور صحت عامہ کا۔ ہر شعبہ زندگی سے وابستہ افراد بالواسطہ یا بلاواسطہ اپنی اپنی جگہ پر نہ صرف متاثر ہیں بلکہ ان کے رویوں میں بھی سرمایہ دارانہ ”نظام بے عدل“ کی بے لحاظ پیروی کے نتیجے میں کئی عملی تبدیلیاں رونما ہو چکی ہیں۔ ایسے میں کیا کیا جائے کہ ہم اپنے بکھرتے ہوئے شیرازہ کو مزید بکھرنے سے بچاسکیں؟

اس وقت یہی ایک سوال سب سے بڑا اور اہم ہے۔ حالین اسلام کے لیے اس سوال کا جواب تلاش کرنا اس لیے بھی ضروری ہے کہ ان کے پاس کتاب ہدایت قرآن مجید جیسی انمول نعمت موجود ہے۔ جس میں بڑے واضح طور پر اہل کفر کے طور طریقوں سے اہل اسلام کو باخبر کیا جا چکا ہے۔ اور یہ پندرہ صدیوں قبل ظہور پذیر ہوا۔ قرآن مجید نے اہل ایمان کو مخاطب کرتے ہوئے اعلان کیا ہے کہ اہل ایمان اور اہل کفر کی زندگی کا دائرہ کار بالکل الگ الگ ہے۔ دولت، اقتدار، ظلم، بے عدلی، ہمہ قسم کی فواحش و منکرات، حرص و ہوس، بے رحمی اور خود غرضی اہل کفر کا وطیرہ ہے۔ ان کا مقصود حیات ہے۔ ان کے بنائے ہوئے عقلی نظام کی بنیادی خامیاں انھی عوامل سے ظاہر ہوتی ہیں۔ لہذا ان کا مقابلہ مذکورہ خصائل پیدا کر کے نہیں کیا جاسکتا اور نہ ہی اس طرز عمل کو اختیار کرنے سے اہل ایمان کبھی فوز و فلاح کی منزل تک پہنچ سکیں گے۔ قرآن مجید کے فرمان کے مطابق ”نہیں راضی ہو سکتے یہود و نصاریٰ تم سے جب تک کہ تم ان جیسے نہ ہو جاؤ۔ اور یہ بھی کوئی حتمی بات نہیں کہ تم ان جیسے بن جاؤ تو وہ تم پر اعتماد کرنے لگیں اور یہ بات بھی محض بے ثبات گمان کی ہے۔ اصل حقیقت یہ ہے کہ اہل کفر (یہود و نصاریٰ) ہوں یا مجوس و ہنود) تمہارے دوست ہو ہی نہیں سکتے۔ تم نہ تو ان کا طرز زندگی اختیار کرو اور نہ ہی ان سے دوستیاں بڑھاؤ۔ ورنہ ہوگا یہ کہ تمہیں اور تمہارے احوال کو انھی کے سپرد کر دیا جائے گا۔“ اہل کفر، جنہیں بطور آزمائش اللہ نے

صرف دنیاوی معاملات میں سے کچھ پر اختیار دے رکھا ہے تم ان سے دنیاوی معاملات میں خواہ وہ اقتدار کے ہوں یا معیشت کے، تہذیب و ثقافت کے ہوں یا نظام عدل کے جیت نہیں سکتے۔ اور ان کا طریق حیات اختیار کرنے سے تمہیں نقصان یہ ہوگا کہ ایک طرف اللہ اور اس کے رسول صلی اللہ علیہ وسلم کی نافرمانی کے جرم عظیم کے مرتکب ہو کر آخرت برباد کر لو گے تو دوسری طرف اللہ کی طرف سے تمہاری سزا یہ ہوگی کہ تمہیں انہی کفار کی ذلت آمیز غلامی کے شکنجہ میں کس دیا جائے گا۔

قرآن مجید نے اللہ تعالیٰ کا ارشاد یوں بیان کیا: ”جس نے میری یاد سے غفلت برتی، میرے احکام سے روگردانی کی میں ان کی معیشت تنگ کر دوں گا۔“ یعنی جن چیزوں پر تم فخر کرتے ہو اور جن پر تمہارے رزق کا انحصار ہے انہیں اہل کفر کے تسلط میں دے دیا جائے گا اور اہل کفر اپنے دائمی بغض و عناد کے تحت تمہیں ذلیل و رسوا کر کے صرف جینے لائق روزینہ فراہم کرتے رہیں گے اور کبھی اس سے بھی انکار کر دیں گے۔ قرآن مجید ہی یہ بیان کرتا ہے کہ اہل ایمان کے لیے زندگی کا دائرہ کار صرف اقتصادی ترقی تک محدود نہیں بلکہ ہمہ جہت ہے۔ اس میں سب اہم اور بنیادی چیز جو مقرر کی گئی ہے وہ ہے سب کچھ عطا کرنے والے کی غیر مشروط اور یک طرفہ اطاعت۔ اللہ تعالیٰ اور اس کے محبوب نبی کریم حضرت محمد صلی اللہ علیہ وسلم کی اطاعت۔ ایسی اطاعت جس میں کسی دوسرے کا کوئی عمل دخل نہ ہو اور جو مالک کائنات حق تعالیٰ شانہ اور محبوب رب العالمین صلی اللہ علیہ وسلم کے لیے ہی خالص ہو۔ آج ایک تکرار کے ساتھ کہا جا رہا ہے کہ ہم دنیا میں عزت و عظمت کے ساتھ اس وقت تک کھڑے نہیں ہو سکتے۔ جب تک ہماری معیشت مضبوط تر نہ ہو جائے۔ گویا ہم نے اپنی مجموعی ترقی و کامیابی کا منبع صرف اور صرف اقتصادیات کو قرار دے رکھا ہے۔ حالانکہ معاملہ اس کے برعکس ہے۔ اللہ تعالیٰ نے قرآن مجید کے تیس پاروں میں اور حضرت محمد صلی اللہ علیہ وسلم نے اپنے لاکھوں فرمودات (مجموعہ احادیث) میں یہ کہیں نہیں فرمایا کہ اہل ایمان اگر کفار کی طرح اپنی معیشت مضبوط کر لیں گے تو انہیں دنیا پر غلبہ عطا کر دیا جائے گا۔ انہیں عزت و عظمت عطا کر دی جائے گی۔ بلکہ ارشاد ہوا تو یہ کہ ”اہل ایمان تو وہ ہیں کہ اللہ نے اپنے فضل سے جتنا کچھ انہیں دے رکھا ہے وہ صرف اپنے تک محدود نہیں رکھتے بلکہ اپنے مال کو اللہ کے حکم کے مطابق اطراف میں بے معاشرہ کے ضرورت مندوں پر بے دریغ خرچ کرتے ہیں۔ اور ان کے اس عمل کے سبب اللہ ان کے رزق میں اور اضافہ کر دیتا ہے۔ مزید فرمایا کہ ایسا ممکن ہی نہیں ہے کہ تم جنت میں چلے جاؤ۔ جب تک کہ تم اپنی محبوب ترین چیزیں اللہ کے راستے میں خرچ نہ کر دو۔ مزید فرمایا: مؤمن لوگ جو اللہ اور اس کے رسول صلی اللہ علیہ وسلم پر ایمان لائے ہیں۔ وہ مال سے زیادہ اللہ اور اس کے رسول صلی اللہ علیہ وسلم کے احکامات سے محبت رکھتے ہیں۔ اور یاد رکھو ایسا نہ ہو کہ تمہیں مال کی محبت اپنے مالک کے احکامات بھلا دے۔ اگر ایسا کرو گے تو دنیا و آخرت کی تباہی میں جا پڑو گے۔“

قرآن مجید نے فیصلہ کر دیا کہ اگر تم اللہ پر ایمان رکھنے اور حضرت محمد صلی اللہ علیہ وسلم کے امتی ہونے کے دعوے دار ہو تو پھر یہ بات اچھی طرح سمجھ لو کہ اہل اسلام کی زندگی کا دائرہ کار، ان کا نظام حکومت، نظام معیشت، نظام تعلیم اور نظام عدل، کفار سے قطعاً مختلف ہوگا۔ ایسا ہرگز نہیں ہو سکتا کہ دنیا کی چند عارضی نعمتیں، چند سائنسی انکشافات، چند عقلی کلیے اور مادہ کو معبود بنانے والوں کی ظاہری چکا چوند تمہیں اس غلط فہمی میں مبتلا کر دے کہ شاید دائمی کامیابی و کامرانی کا راستہ اہل کفر کی

اطاعت کر لینے میں ہی ہے۔ یاد رکھو! اللہ نے فیصلہ کر لیا ہے کہ اہل ایمان کو اہل کفر کی مماثلت اختیار کرنے سے کبھی عزت نہیں دے گا۔ قرآن مجید کے مطابق: ”اللہ وعدہ کرتا ہے اہل ایمان سے کہ اگر وہ اطاعت و فرمانبرداری کے ساتھ اچھے اعمال کرتے رہے تو (اللہ) انہیں زمین پر حاکم بنا دے گا۔“ یعنی اللہ کے نزدیک اہل ایمان کا اقتصادی ترقی کے جنون میں حرام و حلال کی حدود پھلانگ جانا ظلم و زیادتی میں مبتلا ہو جانا اور حرص و ہوس کی راہ اختیار کر لینا قابل تعزیر جرم ہے اور اللہ نے یہ بھی وضاحت فرمادی کہ رزق تو تمہیں ہم دیتے آئے ہیں اور آئندہ بھی ہم ہی دیں گے۔ تم صرف اس کے لیے میرے بنائے ہوئے قانون و ضابطہ کے مطابق جدوجہد کرنے کی کوشش کرو اور ساتھ یہ بھی فرمادیا کہ اقتصاد و معاد میں سر بلندی بھی تمہیں اللہ ہی دے گا اور دنیا میں عزت و عظمت کا تاج بھی تمہارے سر پر وہی سجا دے گا۔ لیکن اس کے لیے اولین شرط اللہ اور اس کے رسول صلی اللہ علیہ وسلم کی سچی اطاعت اور اچھے اعمال ہیں نہ کہ پرائیویٹائزیشن، لبرلائزیشن اور عالمی سرمایہ داروں کے پھیلائے ہوئے دوسرے ظالمانہ ہتھکنڈے:

ایک قرآن ہے جہاں بھر کے مصائب کا علاج  
سب سوالات کے حل اس کے جوابوں میں ملیں

☆☆☆

### قارئین متوجہ ہوں

قارئین کی طرف سے اکثر یہ شکایت موصول ہوتی ہے کہ ہمیں سالانہ چندہ ختم ہونے کی کوئی اطلاع نہیں ملی اور رسالہ بند کر دیا گیا ہے۔ اس شکایت کے ازالے اور قارئین کی سہولت کے لیے لفافے پر پتا کے اوپر مدت خریداری درج کر دی گئی ہے۔ اکثر قارئین کا سالانہ چندہ دسمبر ۲۰۰۷ء میں ختم ہو چکا ہے۔ قارئین سے التماس ہے کہ درج شدہ مدت کے مطابق اپنا سالانہ چندہ ۱۵۰ روپے ارسال کر کے اگلے سال کی تجدید کرائیں۔ (سرکولیشن نیچر)

**27 دسمبر 2007ء**  
جمعرات بعد نماز مغرب

دار بنی ہاشم  
مہربان کالونی ملتان

## ماہانہ مجلس ذکر و اصلاحی بیان

ابن امیر شریعت  
حضرت پیر جی  
سید عطاء المہین بخاری  
امیر مجلس احرار اسلام پاکستان

الداعی سید محمد کفیل بخاری ناظم مدرسہ معصومہ دار بنی ہاشم مہربان کالونی ملتان 061-4511961



## چڑھتے سورجوں کے دوست

جاوید چودھری

وہ ۱۹۲۵ء میں پیدا ہوا۔ چھ سال کی عمر میں ولی عہد بنا اور ۲۲ سال کی عمر میں ایران کا بادشاہ بن گیا۔ وہ محمد رضا شاہ پہلوی تھا لیکن پوری دنیا سے شاہ ایران کے نام سے جانتی تھی۔ وہ ایشیا میں امریکہ کا سب سے بڑا دوست تھا۔ یورپی پریس اسے ”امریکن گورنر“ کہتا تھا۔ وہ امریکی وفاداری میں بہت آگے چلا گیا۔ امریکہ نے اسے روشن خیالی اور اعتدال پسندی کا حکم دیا اور اس نے ایران میں داڑھی اور پردہ پر پابندی لگادی۔ اس کے دور میں کوئی باپردہ عورت گھر سے نکلتی تھی تو پولیس سر عام اس کا برقع پھاڑ دیتی تھی۔ شاہ ایران نے تمام زنانہ سکولوں، کالجوں اور یونیورسٹیوں میں سکرٹ کو یونیفارم بنا دیا۔ شراب نوشی، رقص اور زنا فیشن بن گیا۔ شاہ کے دور میں ایران دنیا کا واحد ملک تھا جس میں کالجوں میں شراب کی دکانیں تھیں۔ یونیورسٹیوں میں خواتین کی سودے بازی ہوتی تھی اور اس مکروہ کاروبار کو قانونی حیثیت حاصل تھی۔ شاہ کے زمانے میں دو جرنیلوں کے ہم جنس پرست بیٹوں نے آپس میں شادی کی۔ سرکاری سطح پر نہ صرف ان کی دعوت و ولیمہ ہوئی بلکہ شاہ اور اس کی کاہنہ نے خصوصی طور پر اس تقریب میں شرکت کی۔ شاہ نے امریکہ کی محبت میں ایران میں موجود ۴۲ ہزار امریکیوں کو سفارتی حیثیت دے دی۔ امریکہ نے شاہ ایران کے دفتر میں ”گرین فون“ لگا رکھا تھا اور اسے امریکہ سے جو ہدایات ملتی تھیں، وہ ان پر فوری عملدرآمد کرتا تھا لیکن پھر شاہ کی امریکہ نواز پالیسیوں پر بغاوت ہوئی۔ یہ بغاوت تین سال تک چلتی رہی۔ شاہ نے ۱۲ شہروں میں مارشل لاء لگا دیا، عوام نے اسے تسلیم کرنے سے انکار کر دیا۔ شاہ نے حکومت شاہ پور بختیار کے حوالے کی اور ملک سے فرار ہو گیا۔ اس کا خیال تھا امریکہ اب اس کی وفاداریوں کا بدلہ دے گا لیکن جوں ہی شاہ ایران کا طیارہ ایران کی حدود سے نکلا امریکہ نے آنکھیں پھیر لیں، شاہ پہلے مصر گیا، پھر مراکش، پھر بہاماس اور پھر میکسیکو۔ وہ اس دوران امریکہ سے مسلسل مدد مانگتا رہا لیکن وائٹ ہاؤس اس کا ٹیلی فون تک نہیں سنتا تھا۔ شاہ ایران سوا سال تک مارا مارا پھرتا رہا لیکن کسی نے اس کی مدد نہ کی۔ امریکہ نے اس کے اکاؤنٹس تک ”سیزر“ کر دیئے۔ آخر میں انور السادات کام آیا اور اس نے اسے پناہ دے دی۔ جولائی ۱۹۸۰ء میں قاہرہ میں اس کا انتقال ہوا۔ انتقال کے وقت اس کے پاس اس کی تیسری بیوی کے سوا کوئی نہ تھا۔ لوگ اس کا جنازہ تک پڑھنے نہ آئے۔ چنانچہ اسے اس کے بیڈروم ہی میں امانتاً دفن کر دیا گیا۔

یہ صرف رضا شاہ پہلوی کی کہانی نہیں، امریکہ کا ہر دوست حکمران اسی انجام کا شکار ہوا۔ آپ ”اناس تاسیسوسو“ کی

مثال لیجیے۔ وہ نکاراگوا میں امریکی ایجنٹ تھا۔ نکاراگوا میں کمیونزم کی تحریک شروع ہوئی تو امریکہ نے اناس تاسیوسو کو ڈالر اور اسلحہ دے کر کمیونزم کے خلاف کھڑا کر دیا۔ تاسیوسو امریکہ کی جنگ کو اپنی جنگ سمجھ کر لڑتا رہا۔ ۱۹۷۹ء میں نکاراگوا میں اس کے لیے حالات مشکل ہو گئے۔ وہ ملک سے فرار ہوا لیکن جوں ہی اس نے نکاراگوا سے باہر قدم رکھا۔ امریکہ نے اسے پہچاننے سے انکار کر دیا۔ اس نے امریکہ آنے کی کوشش کی لیکن امریکی حکومت نے اجازت نہ دی۔ یوں اناس تاسیوسو جنگوں اور غاروں میں چھپ کر زندگی گزارنے لگا۔ وہ ۱۹۸۰ء میں اسی پریشانی کے عالم میں انتقال کر گیا اور اس کے چند قریبی دوستوں نے اسے پیراگوئے کے شہر اسنشن میں دفن کر دیا۔ آج لوگ اس کے نام تک سے واقف نہیں ہیں۔

چلی کے آمر ”جنرل اگارتے اگستو پنوشے“ نے ۱۹۷۳ء میں سی آئی اے کی مدد سے جنرل ایلینڈو کی منتخب حکومت پر شب خون مارا تھا۔ پنوشے نے اقتدار میں آتے ہی چلی کی عوام کے خلاف آپریشن شروع کر دیا۔ پنوشے ۱۹۹۰ء تک چلی پر حکمران رہا۔ ان ۱۷ برسوں میں پنوشے نے امریکہ کے کہنے پر ہزاروں شہری قتل کرائے، امریکہ کی ناپسندیدہ تنظیموں پر پابندیاں لگائیں اور امریکہ کی خواہش پر اپنے شہریوں کے انسانی حقوق غصب کیے۔ عوام ۱۹۹۰ء میں پنوشے کے خلاف اٹھ کھڑے ہوئے۔ وہ مارچ ۱۹۹۰ء میں لندن فرار ہو گیا۔ اس کا خیال تھا برطانیہ اور امریکہ اس کی وفاداریوں کی قدر کریں گے لیکن لندن آتے ہی برطانوی پولیس نے اسے گرفتار کیا اور اسے اس کے گھر میں نظر بند کر دیا۔ اس نے اس ناروا سلوک پر امریکہ سے احتجاج کیا لیکن امریکی حکومت نے اسے جواب تک دینے کی زحمت نہ کی۔ برطانوی حکومت نے اسے ۲۰۰۰ء میں چلی کے حوالے کر دیا۔ اس کے خلاف مقدمہ چلا۔ ۳ دسمبر ۲۰۰۶ء کو اسے ہارٹ انیک ہوا اور وہ دم توڑ گیا۔ اس کی موت پر پورے ملک میں خوشیاں منائی گئیں جب کہ امریکی حکومت نے ایک سطر کا تعزیتی پیغام تک جاری نہ کیا۔

انگولا کا باغی سردار ”جوناس سیومنی“ بھی امریکہ نواز لیڈر تھا۔ وہ برس برس انگولا میں امریکی مفادات کی جنگ لڑتا رہا۔ نومبر ۱۹۹۲ء میں امریکہ نے اسے کمیونسٹوں کے ساتھ امن معاہدے کا حکم دیا۔ اس نے معاہدے پر دستخط کر دیئے جس کے نتیجے میں جوناس سیومنی بے دست و پا ہو گیا۔ معاہدے پر دستخطوں کے دو ماہ بعد کمیونسٹوں نے ”ہامبو“ میں اس کے ہیڈ کوارٹر پر حملہ کر دیا۔ وہ فرار ہو گیا۔ آج اس واقعہ کو پندرہ سال گزر چکے ہیں، جوناس سیومنی جان بچانے کے لیے چھپتا پھر رہا ہے لیکن امریکی حکومت اس کا ٹیلی فون تک نہیں سنتی۔

”جنرل نوریگا“ پانامہ میں امریکہ کا آلہ کار تھا۔ اسے بھی امریکیوں نے کمیونسٹوں کے خلاف استعمال کیا۔ وہ ۱۹۹۰ء تک امریکی مفادات کی جنگ لڑتا رہا لیکن امریکہ کی تسلی نہ ہوئی۔ لہذا امریکہ نے پانامہ پر حملہ کر دیا۔ صدر نوریگا گرفتار ہوا۔ امریکی ایما پر عدالت نے اسے ۴ سال قید با مشقت کی سزا سنائی اور نوریگا گزشتہ چودہ برس سے جیل میں امریکی دوستی کا خمیازہ بھگت رہا ہے۔

”فرڈی ہنڈ مارکوس“ ۲۲ برس تک فلپائن میں امریکی مفادات کی جنگ لڑتا رہا۔ اس نے فلپائن سے کمیونسٹوں

کوچن چین کر ختم کر دیا لیکن ۱۹۸۶ء میں امریکہ ہی نے اس کی حکومت ختم کرادی۔ مارکوس امریکہ آگیا۔ امریکہ نے اسے پناہ تو دے دی لیکن اسے وہ عزت اور وہ توقیر نہ دی جس کا وہ حق دار تھا۔ مارکوس نے باقی زندگی ہونولولو کے ایک چھوٹے سے مکان میں گزاری اور اسے ایک عام پناہ گزین کے برابر وظیفہ ملتا تھا۔ مارکوس ۱۹۹۹ء میں اسی بے بسی کے عالم میں آنجہانی ہو گیا۔

۱۹۷۹ء ہی میں امریکہ نے رہوڈیشیا میں بشپ اسٹیل منورویا کو موغا بے اور نکومو کے مقابلے میں کھڑا کیا۔ بشپ امریکیوں کے لیے لڑتا رہا لیکن جب وہ لڑتے لڑتے کمزور ہو گیا تو امریکہ نے اس کی امداد سے ہاتھ کھینچ لیا۔ صدر صدام حسین کی کہانی تو پوری دنیا جانتی ہے۔ انقلاب ایران کے بعد امریکہ نے صدام حسین کو استعمال کرنے کا فیصلہ کیا۔ صدام حسین نے امریکہ کی ایما پر ۲۲ ستمبر ۱۹۸۰ء کو ایران پر حملہ کر دیا۔ یہ جنگ ۲۰ اگست ۱۹۸۸ء تک ۸ سال جاری رہی اور اس میں دس لاکھ افراد ہلاک اور ۲۰ لاکھ زخمی ہوئے۔ صدام حسین ۱۹۹۰ء تک امریکہ کا دوست رہا لیکن پھر امریکہ نے تیل کے لالچ میں عراق پر حملہ کر دیا۔ اس جنگ میں ۸۶ ہزار عراقی شہری شہید ہوئے۔ ۲۰۰۳ء میں امریکہ نے ایک بار پھر عراق پر حملہ کیا۔ صدام حسین گرفتار ہوا اور امریکی ہدایات پر اسے ۳۰ دسمبر ۲۰۰۶ء کو بغداد میں پھانسی دے دی گئی۔

شاہ ایران سے لے کر صدام حسین تک امریکی تاریخ دوست کشی کی ہزاروں مثالوں سے بھری پڑی ہے۔ امریکی اپنی خارجہ پالیسی کو ”ڈسپوزل ڈپلومیسی“ کہتے ہیں۔ ان کا فلسفہ ہے ”خریدو، استعمال کرو اور پھینک دو“۔ امریکی قوم بلیڈ کند ہونے سے پہلے بیوی بدل لیتے ہیں۔ چنانچہ یہ لوگ اپنے دوستوں کو کاغذ کے گلاس، پلیٹ، ٹشو اور گندی جراب سے زیادہ اہمیت نہیں دیتے۔ یہ لوگ ہمیشہ کیس ٹوکیس اور پراجیکٹ ٹو پراجیکٹ چلتے ہیں۔ چنانچہ ان کے دوست جنرل اگستو پنوشے ہوں، جنرل رضا شاہ پہلوی ہوں یا جنرل صدام حسین یہ لوگ اس وقت تک انھیں دوست سمجھتے ہیں جب تک وہ ان کے لیے خدمات سرانجام دے سکتے ہیں اور جس دن انھیں محسوس ہوتا ہے یہ شخص ان کی ”ذمہ داری“ بنتا جا رہا ہے۔ یہ اس کے ساتھ ذوالفقار علی بھٹو اور جنرل ضیاء الحق جیسا سلوک کرتے ہیں اور اس کے بعد یہ ان کی قبروں تک پر ”سابق“ کی مہر لگا دیتے ہیں۔ یہ ہے امریکی دوستی اور اس کا انجام اور امریکہ پچھلے دو سو برس سے ”دوستی“ کے اسی فلسفے پر کار بند ہے اور اس نے آج تک کسی شخص کے لیے اپنی یہ پالیسی نہیں بدلی لیکن ہمارے مہربان یہ سمجھ رہے ہیں ۲۰۰۷ء تک پہنچ کر امریکہ نے اپنا سارا فلسفہ بدل لیا ہے اور وہ اب بحیرہ عرب کے آخری ساحل اور بحر اوقیانوس کی آخری لہر تک ہمارا ساتھ دے گا۔ ہمارے یہ دوست بھول گئے ہیں وہ امریکی جو اپنی ماں، اپنے باپ کو بھول جاتے ہیں وہ بحر انوں میں ان کا کیا ساتھ دیں گے۔ امریکہ ڈوبتے سورجوں کی زمین ہے اور ڈوبتے سورجوں کے بیٹے ہمیشہ چڑھتے سورجوں کے دوست ہوتے ہیں۔ امریکہ کی وفاداری کا رخ بدل رہا ہے۔ بس ایک دو ہفتوں کی بات ہے اور اس کے بعد نیا کپ، نئی پلیٹ اور نیا گلاس ہوگا اور کوئڈ الیزار اس ہوگی۔ (مطبوعہ: روزنامہ ”ایکسپریس“ ۹ نومبر ۲۰۰۷ء)

## احرار..... ایک تحریک

۲۹ دسمبر ۱۹۲۹ء -- ۲۹ دسمبر ۲۰۰۷ء (۷۸ واں یوم تاسیس)

پروفیسر خالد شبیر احمد

سیکرٹری جنرل مجلس احرار اسلام پاکستان

مجلس احرار اسلام کا نام زبان پر آتے ہی فضا میں ارتعاش سا محسوس ہوتا ہے دل جذبہ حریت کے تقدس میں ڈوب ڈوب جاتا ہے۔ تصوّر و تخیل میں جرأت و حمیت اکابر احرار کا طواف کرتی نظر آتی ہے دل و دماغ احرار کے احترام میں سرنگوں ہو جاتے ہیں اور خیال غیرت کا دامن تھامے قرونِ اولیٰ کے مسلمانوں کی سمت کشاں کشاں لے جاتا ہے کہ جن کے نقش قدم پر چلتے ہوئے اکابر احرار اور رضا کاران احرار نے سر زمین پاک و ہند پر اپنی قوت ایمانی سے جانفشانی، ایثار و قربانی کے وہ نقوش چھوڑے ہیں کہ رہتی دنیا تک یہ نقوش اہل ایمان کے لیے مشعلِ راہ بن کر انہیں کچھ کر گزرنے پر اکساتے رہیں گے اور حق و صداقت پر مرٹنے کا درس دیتے رہیں گے۔

زمانہ ہزار کروٹ بدلے۔ تاریخی تحریفات اپنی مصلحتوں کا دل رکھنے کے لیے تاریخ کا چہرہ مسخ کرنے کے لیے جتنی چاہے کوشش کرے۔ یہ بات اپنی جگہ ایک ایسی حقیقت ہے جس سے کوئی ذی شعور انکار تو کیا انکار کا تصوّر بھی نہیں کر سکتا کہ احرار کا یہ قافلہ اہل جنوں محض اللہ تعالیٰ کی توفیق اور عنایت سے جبر کی ہر قوت سے دیوار نہ دار لڑ گیا۔ نتائج کی پروا نہ کرتے ہوئے وقت کی سولی پر رقص تو کر گیا۔ لیکن زمانے کی ستم رانیوں کے آگے سرنگوں نہیں ہوا۔ سطوتِ افرنگ اُن کے حریت پناہ اردوں کو مسخر نہ کر سکی۔ سیم و زر کی چمک اُن کی عقابانی نگاہوں کو خیرہ کرنے میں ناکام رہی۔ مصائب و آلام اُن کے پر شکوہ عزائم کی تپش میں موم کی طرح پگھل گئے۔ اور بالآخر یہ قافلہ اہل جنوں و غیرت اپنی بے سروسامانیوں کے باوجود اپنی منزل مقصود یعنی آزادی کی منزل تک پہنچ کر ہی رُکا۔ اس وطن کو آزادی سے ہمکنار کرنے کے لیے نہ جانے کتنے احرار رضا کاروں نے اپنی جانوں کا نذرانہ پیش کیا۔ نہ جانے کتنی جوانیاں موت کی پُر خار اور مہیب وادی سے گذرتی ہوئی راہِ ابد کو روانہ ہو گئیں۔ قید و بند، تعزیر و سلاسل کے نہ جانے کتنے سلسلے راہ میں رکاوٹ بنے، لیکن یہ احرار جاننا جہنمیں سپاہِ محمد صلی اللہ علیہ وسلم کے نام سے موسوم کیا جاتا ہے اپنے مقصد کے حصول کے لیے سینہ سپر ہی رہے اور اپنے مقدس خون سے وقت کی پیشانی پر یہ تحریر لکھ گئے:

ہم زینتِ فسانہٴ جاناں بنے رہے جذب و جنون و عشق کا عنوان بنے رہے  
زیرِ قدم رہا ہے حوادث کا سلسلہ یوں جرأتوں کا شعلہٴ پڑاں بنے رہے

احرار نے جہاں ایک طرف اپنی پوری قوت کے ساتھ آزادی کی جنگ لڑی وہیں اسی سر زمین پاک و ہند پر اسلام کے دفاع، مسلمانوں کے حقوق کے تحفظ، عظمتِ اسلام کی پاسداری اور تحفظِ ناموسِ رسالت صلی اللہ علیہ وسلم سے وفاداری کے لیے بھی سر دھڑکی بازی لگادی۔ جو عقیدت مجلس احرار کو من حیث الجماعت حضور اکرم صلی اللہ علیہ وسلم کی ذاتِ اقدس سے

ہے وہ فقید المثال ہی نہیں لازوال بھی ہے۔ تاریخ کے اوراق اس عقیدت و محبت سے متور ہیں۔ جس کی ایک ایک سطر عشقِ مصطفیٰ صلی اللہ علیہ وسلم کا پیغام اور پیغامِ نبوت کا اعلان ہے۔ ہر تحریک کے مشکل موڑ پر احرار کو اپنے اللہ کی مدد اور حضور صلی اللہ علیہ وسلم سے محبت اور عقیدت ہی سہارا دیتی رہی۔ خود قادیانیت کے خلاف احرار کی بے مثال اور عظیم الشان جنگ، حضور اکرم صلی اللہ علیہ وسلم کے ساتھ عشق کی ایک لاجواب داستان بھی ہے۔ جس سے ثابت ہوتا ہے کہ جس طرح اغیار کی یہ خواہش اور سازش ہے کہ مسلمانوں کا حضور صلی اللہ علیہ وسلم سے رشتہ، عقیدت و محبت ختم کر دیا جائے۔ ایک مسلم امر ہے اسی طرح اس کے جواب میں مسلمانوں کا یہ فیصلہ بھی مسلم اور حتمی فیصلہ ہے کہ ہر مسلمان ہر ابتلاء کو خوشدلی کے ساتھ قبول تو کر سکتا ہے لیکن حضور اکرم صلی اللہ علیہ وسلم سے عقیدت پر کوئی آنچ آئے اس کا تصور بھی نہیں کر سکتا۔ کہ یہی اساس دین، یہی تقاضہ ایمان، یہی منتہائے عبادت، یہی وجہ شہادت، یہی منشاء خدا، یہی رمز وفا، یہی راز بقا، یہی ہماری آن، یہی ہماری شان، یہی منبع عقیدت ہے جس سے اعمال و کردار کے وہ سوتے پھوٹے ہیں جو دین اسلام کا مقصود اور اللہ تعالیٰ کی خوشنودی و رضا کا سبب ہے:

اگرچہ بت ہیں جماعت کی آستینوں میں

مجھے ہے حکم اذالہ لا الہ الا اللہ

احرار ایک جماعت بھی ہے اور ایک تحریک بھی، تحریک انگریز اور امریکہ کے حواریوں کے خلاف تحریک، سیاسی میدان میں سیاسی مداریوں کے خلاف، مجبور و مظلوم انسانوں کی بے بسی کا مذاق اڑانے والوں کے خلاف، غریب انسانوں کے ارمانوں کا خون کر کے داؤ عیش و عشرت دینے والوں کے خلاف اُن سرمایہ پرستوں کے خلاف جن کے محلات میں گھی کے چراغ جلتے ہیں مگر جو غریب کی کنیا میں مٹی کا دیا جلتے نہیں دیکھ سکتے۔ جن کے کتے طلّس و کھواب میں سوتے ہیں لیکن جو غریب کی بیٹی کے سر پر دو پٹے نہیں دیکھ سکتے۔ جو اپنے جوتے کی چمک کو برقرار رکھنے کے لیے غریب کے چہرے کی چمک اڑا لیتے ہیں۔ احرار ایک تحریک ہے۔ وڈیروں اور جاگیرداروں کے خلاف جو انگریزی جبر و استبداد کے سامنے ہاتھ جوڑے کھڑے رہے اور اُن کے مظالم پر تحسین و آفرین کے ڈونگرے برساتے رہے۔ احرار ایک تحریک ہے، اُن امراء و رؤسا کے خلاف جنہوں نے انگریز کی ہاں میں ہاں ملاتے ہوئے وطن کے سرفروشوں کا مذاق اڑایا۔ انگریزی اقتدار کو رحمتِ خداوندی قرار دیا۔ جو انگریزی اقتدار کے استحکام کا باعث بن کر اپنی اس غداری پر ان سے جاگیریں حاصل کرتے رہے، احرار ایک تحریک ہے، اُن جاگیرداروں کی اولاد کے خلاف جو آج ہمارے اس ملک پر محض اپنی معاشی بالادستی کے بل بوتے پر قابض ہو کر اس ملک کی نظریاتی اور جغرافیائی سرحدوں کے خلاف سازشوں میں مصروف ہیں۔ ایسے تمام جاگیرداروں، سرمایہ داروں کا وجود اس دھرتی پر بوجھ ہے۔ یہ تمام لوگ اپنی خصلت، اپنی ناپاک مساعی اور مکروہ فکر کی وجہ سے باعثِ صدمت ہیں جو امریکہ کے ذہنی غلام ہیں۔ جن کی تمام تر ذہنی صلاحیتیں امریکہ اور برطانیہ کے درکار ہر وقت طواف کرتی رہتی ہیں۔ جنہیں خدا کی خوشنودی کا خیال تک نہیں جو اپنی زندگی کا حاصل صرف برطانیہ اور امریکہ کی خوشنودی کو گردانتے ہیں۔ ایسے تمام لوگ، ایسا تمام طبقہ اپنی خصلت کے اعتبار سے قادیانیوں کی طرح قابلِ مذمت ہیں۔ جاگیردار اور قادیانی ایک ہی ہیں دونوں ہی انگریز کا خود کا شتہ پودا ہیں۔ دونوں ایک ہی تھیلی کے چٹے بٹے ہیں۔ دونوں ایک ہی طاقت کے ٹاؤٹ اور گماشتے ہیں۔ دونوں کے خلاف احرار کچھلی پون صدی سے نبرد آ رہا ہے۔ یہی وجہ ہے کہ یہ دونوں گروہ احرار کے خلاف سازشیں کرتے رہتے ہیں۔ دونوں نے احرار کو کبھی

معاف نہیں کیا۔ ان کی مخالفت احرار کے لیے تو شہ آخرت اور ذریعہ نجات ہے۔ احرار کو اس بات پر فخر ہے کہ انگریز اور امریکہ کے ان دونوں گماشتوں یعنی جاگیرداروں اور قادیانیوں کے دل میں احرار کے لیے کوئی نرم گوشہ نہیں ہے۔ انہوں نے احرار کا راستہ روکنے کے لیے ہر ممکن کوشش کی ہے لیکن احرار کا یہ قافلہ ان سے نہ رُک سکا اور سوائے منزل آج بھی رواں دواں ہے:

ہم نے لہو کو اپنے، فضا میں اُچھال کے لکھے ہیں تذکرے دلِ وقفِ ملال کے  
تھے آشنا جنون سے رُکتے بھلا کہاں؟ لگتے رہے گو زخمِ زمانے کی چال کے  
احرار نے اپنے آغاز سفر میں ہی یہ بات واضح کر دی تھی کہ ہم ہندوستان کی آزادی کی کوشش اس طور کرنا چاہتے  
ہیں کہ غریبوں، مفلسوں، محنت کشوں اور مظلوم انسانوں کی سرمایہ پرستوں سے آزادی کا بھی اہتمام ہو سکے (جو ابھی تک نہیں  
ہوا)۔ مجلس احرار اسلام اس کے لیے اپنے پورے وسائل اور پوری صلاحیتوں کے ساتھ اس کے لیے کوشاں ہے۔ مولانا مظہر  
علی اظہر نے ۱۱ ارجووائی ۱۹۳۱ء میں حبیبہ ہال لاہور میں جماعت احرار کے پہلے باضابطہ اجلاس سے خطاب کرتے ہوئے مجلس  
استقبالیہ کے صدر کی حیثیت سے کہا تھا:

”ہندوستان کے مدعیان قوم پرستی کو ابھی یہ سبق پڑھانے کی ضرورت ہے کہ دنیا امیروں کی جولا نگاہ نہیں،  
اس میں غریبوں کا بھی حصہ ہے۔ بلکہ اگر حق رائے دہی اور حکومت کی ضرورت ہے تو غریبوں کو، امیر تو خود  
اپنی حفاظت کر سکتے ہیں۔ اپنے لیے حفاظتِ صحت کا اہتمام کر سکتے ہیں۔ جائیداد کی حفاظت کے لیے  
پہریدار مقرر کر سکتے ہیں۔ اپنی اولاد کو تعلیم دے سکتے ہیں۔ لیکن غریب ہی ہیں، جنہیں نہ آج تک تعلیم دی  
گئی نہ ان کے لیے حفظانِ صحت کا بندوبست کیا گیا۔ نہ ان کی روزمرہ زندگی ہی انسانوں کی زندگی کہلا سکتی  
ہے۔ بلکہ امیروں کے کتے لاکھوں اور کروڑوں انسانوں سے بہتر زندگی بسر کر رہے ہیں۔“

اگر اس نظام کو قائم رکھنا ہے جو سرمایہ داری کی شان اپنے اندر رکھتا ہے اور غریب کو کچل کچل کر مالا مال کرتے  
ہیں۔ منہک ہیں تو برطانوی کارٹوس اور بم کچھ عرصہ تک یقیناً ابھی غریبوں کو خاموش رکھ سکیں گے اور ہندو اور  
سکھ سرمایہ پرستی اسی امید پر ادھار کھائے بیٹھی ہے۔ مگر نوعِ انسانی کے غریب لیکن محنت کش افراد ہمیشہ کے  
لئے قعرِ مذلت میں نہیں رہ سکتے۔ اگر پنجاب میں غریب طبقہ میں مسلمانوں کی نمائندگی زیادہ ہے تو باقی  
صوبوں میں غریب ہندوؤں کی تعداد بھی بہت زیادہ ہے۔ قوم کے بہترین افراد کو جو شب و روز محنت کرتے  
ہیں اور اپنے گاڑھے پسینے کی کمائی سے بھی اکثر محروم رکھے جاتے ہیں۔ جنہیں نہ گرمی میں شملہ، ڈلہوڑی اور  
مری کی ٹھنڈی ہوائیں نصیب ہوتی ہیں، نہ سردیوں میں دہتی ہوئی انگلیٹھیوں کے سامنے بیٹھنا مل سکتا ہے، نہ  
بادِ باران کے موسم میں کہیں سر چھپا کر بیٹھنے کی توفیق ہوتی ہے۔ انہیں ہمیشہ اپنی اغراض کے لیے استعمال کرنا  
’انہیں شرفِ انسانیت سے محروم رکھنا‘ ’حسن تقویم‘ کی ہوئی دنیا کو ’اسفل السافلین‘ میں رہنے پر مجبور کرنا۔  
بالآخر آج نہیں تو کل کے سرمایہ دارنویقیت یافتہ طبقہ کے لیے ہی نہ صرف خطرناک بلکہ مہلک ثابت ہوگا۔ آج  
وقت ہے کہ قوم کے ہر طبقے کو فراخ حوصلگی سے مواقع ترقی دیئے جائیں۔ غریبوں، کمزوروں، جاہلوں بلکہ  
گناہ گاروں کی خبر گیری کی جائے۔ تاکہ وہ آسانی سے خواص انسانی حاصل کر کے مادر وطن کے لیے زینت  
اور فخر کا باعث ہوں۔ لیکن اگر حکومت کی مشینری اس لیے چلائی جاتی ہے کہ غریب محنت کرے اور سرمایہ دار



عیش اڑائے۔ مقروض کمائے اور قارض سب کچھ سود میں اڑالے جائے۔ عوام الناس بیکار ہوں اور جرم و گناہ کی زندگی بسر کریں اور امراء و رؤساء انہیں سزا دینا ہی اپنا فرض سمجھیں۔ ان کی مشکلات کو حل کرنے کی دوسری اپنے ذمے نہ لیں تو جماعتی جنگ کے سوا کوئی چارہ کار نہیں رہے گا۔

ہم اب بھی آزادی کے لیے تہہ دل سے کوشش کریں گے۔ لیکن ہماری کوشش غریبوں، مفلسوں، محنت کشوں، مظلوموں اور ستم رسیدوں کی آزادی کے لئے ہوں گی۔ ہم نئی بادشاہتیں، نئے راج، نئی نوابیاں اور نئے ساہوں کا رے دیکھ کر خوش نہیں ہو سکتے۔ ہم خود دولت اور امیری کے دلدادہ نہیں اور نہ آئندہ امیرانہ ٹھاٹھ سے زندگی بسر کرنا ہمارا مقصد ہے۔ اس لیے جہاں ہم نے آج تک برطانوی ملوکیت اور سرمایہ داری کا ساتھ دینا ضعف ایمانی سمجھا ہے۔ اسی طرح ہندوستانی سرمایہ داری کے ہاتھ میں کھیلنا ہمارے نزدیک جائز نہیں۔ اگر ہمارے سرمایہ دار بھائی ہمیں اپنے جال میں پھنساند دیکھ کر جوش غضب میں آئیں تو ہم مردانہ وار مسکرا کر اپنی راہ پر چلتے جائیں گے۔“

چچھتر برس پہلے کے اس خطبے کے ایک ایک لفظ کا بڑے غور و فکر کے ساتھ مطالعہ کرنے کے بعد احرار کی تحریک کا اگر غیر جانب داری سے جائزہ لیا جائے تو یہ بات واضح طور پر ابھر کر سامنے آتی ہے کہ احرار کا سب سے بڑا قصور غریب طبقے کی بہتر زندگی کا مطالبہ ہے۔ جو سرمایہ داروں کو نہ قیام پاکستان سے پہلے قبول تھا نہ آج قبول ہے۔ قیام پاکستان سے پہلے مسلم لیگ اور کانگریس دونوں جماعتیں بنیادی طور پر سرمایہ پرستوں کی جماعتیں تھیں۔ جن کا خمیر ایسی مٹی سے اٹھایا گیا تھا جس کا ایک ایک ذرہ سرمایہ داروں کا مرہون منت تھا۔ کانگریس کو پینے کے لیے آب و دانہ ”برلا اور ٹانا“ جیسے پیسٹوں سے میسر آتا تھا اور کانگریس کے پورے نظام پر پنڈتوں اور پروہتوں کا قبضہ تھا۔ وہ کسی ایسے فرد کو آگے لانے کے لیے تیار نہ تھے، جس کے تعلق کی ڈور غریب خاندان سے بندھی ہو۔ اسی طرح مسلم لیگ میں بھی بنیادی طور پر اسی قماش کے لوگ آگے تھے جن کا تعلق مجموعی طور پر سرمایہ پرستوں کی مکروہ جماعت سے تھا۔ جن کی قابلیت، صلاحیت کا حدود اور بوجہ سرمایہ کی حدود میں ہی محدود ہو کر رہ گیا تھا۔ غرضیکہ کانگریس اور مسلم لیگ دونوں، غریب اور مفلوک الحال لوگوں کی خوشحالی کے تصور سے ہی بدکتی تھیں۔ اور یہی بات احرار کو وقت کے ساتھ ساتھ مسلم لیگ اور کانگریس سے بہت دور لے گئی۔ اگرچہ یہ دونوں جماعتیں احرار کے خلوص و ایثار کی کمائی کھاتی رہیں۔ کانگریس آزادی کے محاذ پر احرار کی قوت کار کا کریڈٹ وصول کرتی رہی اور دینی محاذ پر جتنی بھی تحریکیں احرار کے پلیٹ فارم سے ابھریں، اُس کا کریڈٹ مسلم لیگ وصول کرتی رہی، لیکن اس کے ساتھ احرار کی، یہ دونوں جماعتیں اس بات کو بھی شدت کے ساتھ محسوس کرتی تھیں کہ احرار کا مزاج، احرار کا فکر، احرار کا نصب العین، احرار کا انداز کار ان کے لیے انتہائی خطرناک اور مہلک ہے۔ آج بھی یہی صورت حال ہے۔ احرار دین کے حوالے سے غریبوں کی مضبوط آواز ہے۔ ایک زبردست تحریک ہے جسے سرمایہ پرست اور ان کے حواری دبا دینا چاہتے ہیں لیکن یہ کام وہ نہ پہلے کر سکے ہیں نہ اب کر سکیں گے:

اک جنوں کی داستاں ہے داستاں احرار کی  
عزم و ہمت ، سرفروشی ، ولولہ ایثار کی  
جابجا تاریخ کے اوراق پر لکھی ہوئی  
خونچکاں سی اک کہانی لشکرِ احرار کی  
ان کے آنگن میں نہ اُتری زر کی کوئی کہکشاں  
فقرو مستی ان کا شیوہ ، آن ہیں یہ پیار کی  
خالد ان کے دم قدم سے ہے جنوں کو حوصلہ  
یہ جماعت ہے روایت عشق کے اظہار کی

## زبان میری ہے بات اُن کی

ساغر اقبالی

☆ تاجر برادری نے ملکی ترقی کے لیے ہمیشہ کردار ادا کیا۔ (محمد میاں سومرو)  
 حکمرانوں نے صرف اپنی ترقی کے لیے ہمیشہ کردار ادا کیا۔  
 ☆ ریما سے نام بڑ گیا، سو بڑ گیا، میں کون سا امام مسجد ہوں۔ (شیخ رشید)  
 گویا آئندہ ہدف مسجد کی امامت کا ہے؟  
 ☆ غیر ملکی چمچے ہوں، نہ اقتدار کا بھوکا (پرویز مشرف)  
 ہم اگر عرض کریں گے تو شکایت ہوگی  
 ☆ تین سابق ججوں کا اختلافی فیصلہ کاغذ کے ٹکڑے سے زیادہ نہیں۔ (انارنی جزل قیوم ملک)  
 یہ اُن کے جانے کے بعد پتا چلا ہے!  
 ☆ عمران خان پر اسلامی جمعیت طلبہ کا تشدد (ایک خبر)  
 میں نے جس شاخ کو پھولوں سے سجایا عارف  
 میرے سینے میں اُسی شاخ کا کانٹا اتر  
 ☆ نگران حکومت میں کوئی فوجی یا بیوروکریٹ شامل نہیں (خالد مقبول، گورنر پنجاب)  
 ونگ کمانڈر (ر) اسلم خان ہمایوں نے پنجاب کی نگران کا بینہ کے رکن کی حیثیت سے حلف اٹھالیا (ایک خبر)  
 ☆ اس وقت ملک میں ہر طرح سے امن ہے (خواجہ عطاء اللہ، نگران وفاقی وزیر)  
 راولپنڈی میں حساس فوجی علاقوں میں دو خودکش بم دھماکے، ۳۸ ہلاک، ۴۳ زخمی (تازہ خبر)  
 ☆ کوئی ہمیں ڈکٹیٹ نہیں کر سکتا (شوکت عزیز)  
 امریکہ چاہے تو پاکستان کے الیکشن بھی واشنگٹن میں ہوں (طارق عظیم)  
 ☆ جسٹس (ر) خالد محمود نے پی سی او کے تحت، شریعت اہیلیٹ کورٹ کے جج کا حلف اٹھالیا (ایک خبر)  
 کہ نبی نہیں ہے بادہ و ساغر کہے بغیر  
 ☆ آئے تو خزا نہ خالی تھا۔ اب بھرا ہوا ہے۔ (شیخ رشید۔ شیرا گلن)  
 اپنا یا ملک کا؟



## حسّ انقباد

تبصرہ کے لیے دو کتابوں کا آنا ضروری ہے

تبصرہ: صبح ہمدانی

کتاب: سرسید اور ان کی تحریک مصنف: ضیاء الدین لاہوری  
صفحات: ۳۶۸ قیمت: ۲۰۰ روپے ناشر: جمعیۃ پہلی کیشنز: متصل مسجد پائبلٹ ہائی سکول وحدت روڈ۔ لاہور  
جناب مولف ہمارے عہد میں فن تحقیق کا ایک معتبر نام ہیں۔ آپ نے جس موضوع پر بھی قلم اٹھایا اس موضوع کا مکمل احاطہ کیا اور یوں قلم کی عظمت کا حق ادا کیا۔ وہ بجا طور پر اس عہد میں تحقیق کی آبرو کے محافظ کہے جانے کے قابل ہیں۔ یوں تو بہت سے موضوعات پر انہوں نے داد تحقیق دی ہے لیکن ان کا ایک موضوع ایسا ہے جو ان کی خصوصی توجہات کا مرکز ہے اور وہ ہے ”سرسید احمد خان احوال اور کارنامے اور شخصیت و کردار“ محض اسی موضوع پر ضیا صاحب کی نصف درجن سے زائد کتب اشاعت پذیر ہو چکی ہیں۔ ہر ایک کتاب قلم کی عظمت کی حامل، فن کی آبرو کی محافظ اور تحقیق کے معیار پر پوری اترتی ہے۔

سرسید احمد خان بر عظیم پاک و ہند کی مجموعی تاریخ کے ایک قد آور فرد ہیں۔ ”مستقرین“ بر عظیم میں بہت کم گزرے ہیں۔ آپ ان میں سے اولین تھے۔ مسلمانوں کے (یا مسلمان کہلانے والوں کے) ایک کتب فکر کے مجدد یا بانی بھی تھے اور ہندوستان میں ایک ایسی تحریک کے محرک یا مسبب بھی جو بعد کے زمانوں میں ہندوستان کی معاشرتی و عمرانی زندگی پر بڑے زوردار طریقہ سے اثر انداز ہوئی۔

ظاہر ہے کہ اتنے بہت سے کام جس شخص سے صادر ہوں وہ لازمی طور پر توجہات کا مرکز بنے گا۔ چنانچہ سید موصوف کے ساتھ بھی ایسا ہونا فطری بات ہے۔ اس کی وجہ یہ بھی ہے کہ ہندوستانی تاریخ کے ایک مخصوص دور، ایک مخصوص واقعے (اور عظیم واقعے) اور ایک مخصوص فکر کا جب بھی ذکر کیا جائے گا سید موصوف کو لازماً یاد کیا جائے گا۔ لہذا ان پر، ان کی حیات پر، ان کے فکر پر، ان کے فلسفہ عمل کی تشریحات پر اتنا بہت کچھ لکھا گیا کہ شاید ہی کسی اور شخصیت پر لکھا گیا ہو۔

لیکن ہمیں نہایت افسوس کے ساتھ یہ کہنا پڑتا ہے کہ اکثر قلم کاروں نے جناب سید کے بارے میں لکھتے ہوئے کسی معلوماتی کجی، علمی بددیانتی، سیاسی بدعنوانی یا کسی اور وجہ کی بنا پر سید موصوف کی شخصیت کی صحیح خاکہ کشی نہیں کی۔ بعض لوگوں نے دروغ مصلحت آمیز سے کام لیا ہے اور بعض قلم کاروں نے تو صریح طور پر کئی جھوٹ بولے ہیں اور ایک انتہائی حد تک حقائق سے معدول شخصیت کی تصویر کشی کی ہے۔ جب من حیث الطبقة یہ طرز عمل عام ہو گیا تو اس کو قاری کے ذہن میں رسوخ بھی حاصل ہوا، جس کے نتیجے میں سید موصوف کی اپنی شخصیت اور اپنا چہرہ مسخ ہوا اور ہمارے یعنی عام قاری کے ذہن

میں سرسید کے بارے میں جو تاثر جاگزیں ہوا وہ سید موصوف کی ذاتِ اصلی کے کسی طور پر بھی مترادف نہیں ہے۔  
جناب مرتب کی اس موضوع پر لکھی جانے والی کتابیں سید موصوف کی مسخ شدہ شخصیت سے پردہ اٹھا کر اصل  
احوال سے روشناس کرانے کی ایک اجتہادی کاوش ہے۔ زیر نظر کتاب کا فکری پس منظر تو یہ ہوا۔

اب آتے ہیں خاص اس کتاب کے تعارف کی طرف۔ کتاب کے حرفِ اول میں جناب ضیاء الدین لاہوری  
صاحب نے جو جو بات تالیف بیان کی ہیں، اس کی تلخیص یہ ہے کہ عہدِ سرسید سے لے کر آج تک سرسید پر لکھے جانے والے  
عظیم ذخیرے کا خصوصی مطالعہ کر کے چیدہ چیدہ اقتباسات کو ایک جگہ جمع کیا جائے اور یہ التزام برتا جائے کہ اس انتخاب میں  
موافقین و مخالفین دونوں سے اقتباس کیا جائے کیونکہ سرسید اور ان کی شخصیت اور کاموں کے بارے میں حتمی رائے قائم کرنے  
کے لیے دونوں پہلوؤں کا مطالعہ ضروری ہے اور اسی طرح سے سرسید کی اصلی شخصیت نکھر اور تھر کر سامنے آسکے گی۔

انہوں نے یہ کام کرنا چاہا سو گزرے اور جس تحقیقی عہدگی سے کر دکھایا، وہ اس پر صد ہزاراں مبارک باد کے مستحق  
ہیں۔ یہ کتاب عہدِ سرسید سے لے کر آج تک کی ”سرسیدیات“ کا ایک جامع انتخاب ہے۔ اس میں سب سے پہلے رفقائے  
سرسید کا انتقاد ہے۔ اس کے بعد دیگر ہم عصر ناقدین سے اقتباس ہیں۔

سرسید کے بارے میں دیئے جانے والے فتاویٰ کو بطور خاص شامل کیا گیا ہے تاکہ اس مشہور عام غلط فہمی کی  
حقیقت کھل سکے کہ ”مولویوں نے انگریزی و سائنسی علوم کی مخالفت کے لیے سرسید کے خلاف کفر کے فتوے دیئے تھے۔“ اس کے  
علاوہ عہدِ سرسید کے بعد سے آج تک کے ناقدین کی تحریروں سے اقتباسات ہیں اور آخر میں خود جناب سید کے چند ٹکڑے ہیں۔

اس کتاب کے بارے میں یہ کہنا مبالغہ نہ ہوگا کہ اس نے اپنے تمام اہداف بخوبی حاصل کر لیے ہیں۔ بلکہ اگر عربی  
مجاورہ اختیار کیا جائے تو یہ کتاب مبتدی کے لیے وافی، طالب کے لیے شافی اور متخصص کے لیے کافی ہے۔

کتاب: قرآن کے دو باب مصنف: مولانا عتیق الرحمن سنہلی

ناشر: الفرقان بک ڈپو، ۱۱۳/۳۱، نظیر آباد، لکھنؤ ۱۸۔ بھارت

تفسیر کلامِ الہی ان ذمہ داریوں میں سے ایک ہے جو علمائے امت کو انبیاء کی وراثت سے نصیب ہوئی ہیں۔ مفسر  
درحقیقت نائبِ نبی ہوتا ہے اور مسندِ انبیاء پر نیابتِ عامۃ الناس کو اپنے رب کے کلام کا مفہوم اپنی زبان میں سمجھانے کی کوشش کرتا ہے۔  
اللہ تعالیٰ نے اپنے انبیاء کو خاص اسی مقصد کے لیے اپنے بندوں میں بھیجا۔ چنانچہ قرآن مجید میں ایک سے زائد  
آیات سے یہی معنی مفہوم اخذ ہوتے ہیں۔ اب ظاہر ہے کہ نبی اور غیر نبی کی تفسیر میں فرق تو ہوگا کہ نبی نے تو آیات قرآنی کی  
تفہیم میں بغیر وحی کے کچھ بولنا ہی نہیں۔ ان کا سب کا سب بیان و توضیح وحی ہی وحی ہے اور غیر نبی کو وحی بالکل ہونی ہی  
نہیں۔ جب کہ عقول عامہ کے لیے تفہیمِ تفسیر نگاری بھی ہر دور میں ضروری ہے۔ چنانچہ انبیاء علیہم السلام نے اپنے تلامذہ کو  
کلامِ الہی کی آیات کے جو معانی تعلیم فرمائے، انہوں نے اسے اچھی طرح یاد کیا اور لفظ بہ لفظ اپنی آئندہ نسل کو منتقل کر دیا۔  
انہوں نے آئندہ کو اور یہ سلسلہ چلتا رہا۔ حتیٰ کہ کسی خارجی تحریک یا داخلی ناصلاحی کی وجہ سے وہ ان وحی شدہ معانی سے محروم

ہو گئے۔ یہ ایک فطری عمل تھا جو کہ امم سابقہ میں ہوتا رہا۔

لیکن قرآن کریم چونکہ آخری کتاب تھی۔ اس کے بعد کسی اور مصلح نے کسی بندے یا کسی کتاب کی صورت میں آنا نہیں تھا اور اللہ نے اس کی حفاظت کا لفظاً و معنیاً وعدہ بھی اپنے ذمے کر رکھا تھا۔ لہذا اس نے حفاظت کی ایک صورت یہ پیدا فرمائی کہ اولین ادوار میں ایسے رجال کار کو پیدا فرمایا جنہوں نے شارح اعظم صلی اللہ علیہ وسلم کے تمام اقوال و اعمال کو جو کہ بذریعہ وحی معانی و مفاہیم قرآن ہی ہیں، جمع کر لیا اور جمع کے ایسے کڑے اصول بھی متعین کیے کہ اب تا قیام قیامت کم از کم کسی خارجی تحریک کے زیر اثر یہ مفاہیم و معانی محرف نہیں کیے جاسکتے۔

رہی بات داخلی ناصلاحی یا عدم استعداد و ضعف استعداد کی۔ عام مشاہدے کی بات ہے کہ یہ ایک فطری عمل ہے کہ اگلوں کی صلاحیت پچھلوں کے مقابلے میں نہیں کھڑی کی جاسکتی۔ اس لیے اس میدان میں بھی ایسے لوگ اللہ نے پیدا فرمادیئے جنہوں نے ہر زمانے کے محاورے، مذاق اور عرف کا لحاظ و خیال رکھتے ہوئے انھی اولین (وحی کے) اصولوں پر ہی نئے سرے سے معانی و مفاہیم کی تعبیر کی۔ اب اس میں بھی اگر کسی نے ان اصولوں سے انحراف کی کوشش کی تو امت کے مذاق عام نے اسے بالکل رد کر دیا۔

کسی چیز کی تفسیر کی ضرورت اس کے سمجھ نہ آنے کے وقت پڑتی ہے۔ بظاہر قرآن کریم کے ساتھ بھی یہی معاملہ ہے۔ اس معاملے کے ممکنہ طور پر تین حل ہو سکتے ہیں: اول یہ کہ قرآن کے بعض مقامات چونکہ بعض لوگوں کی سمجھ میں نہیں آتے، اس لیے سب لوگوں کو اس کو سمجھنے کی کوشش بھی نہیں کرنی چاہیے یعنی قرآن مجید کو بالکل چھوڑ دینا چاہیے۔ دوسری صورت یہ کہ جو بعض مقامات سمجھ میں نہیں آتے، ان کی تعبیر و توضیح ہم خود کریں اور جیسی چاہیں کریں اور جتنا زور لگانا پڑے لگائیں چاہے اس تاویل بانی اور تعقیل کاری میں سرسید کی سی کیفیت ہو جائے۔ جس کو انھی کے ایک رفیق عملی اور انھی کی طرح سامراج دوست بلکہ سامراج پرست جناب ڈپٹی نذیر احمد نے چوڑوں سے کان گانٹھنے سے تشبیہ دی ہے۔

اس مکتبہ فکر کے حاملین کی فہرست بھی کافی ذخیرہ رکھتی ہے لیکن عقل سلیم پر اس طرز عمل کا غیر فطری ہونا بالکل ظاہر ہے۔ تیسرا اور آخری ممکنہ حل یہ ہے کہ عقول عامہ جب آیات قرآنی کے فہم و ادراک میں اپنے نارسائی سے شکست کھائیں تو مفسر وقت، شارح اعظم صلی اللہ علیہ وسلم سے منقول مفاہیم و معانی کو آسان زبان و محاورہ میں بیان کر دے اور وحی کے انھی منقول اصولوں کی روشنی میں جو کچھ بہتر تعبیر متبادرا اس کے قلب میں وارد ہو اس کو بھی بیان کر ڈالے۔ اسی کو امت کے بہترین علماء کی ایک کثیر و کثیر جماعت نے اختیار کیا ہے۔ یہ مذاق اور یہ مزاج میری رائے میں اس کتاب کے مصنف کا معلوم ہوتا ہے۔

فاضل مصنف نے ایک عظیم الشان علمی ماحول میں تربیت پائی ہے۔ آپ کو گھر میں اپنے عظیم والد حضرت مولانا محمد منظور نعمانی رحمہ اللہ کا فیض تربیت ملا تو درس گاہ میں شیخ العرب والعم حضرت مولانا سید حسین احمد مدنی قدس سرہ کا فیض علم و روحانیت نصیب ہوا۔ چنانچہ روایت کی آبرو کا پاس تو یوں چھٹ نہیں سکتا۔ لیکن ایسا ہرگز نہیں کہ آپ محض ایک ہی ماحول سے آگاہ ہوں۔ دیگر کچھ معلوم نہ ہو سو عصر حاضر کے محاورے و مشکلات عقلیہ سے واقفیت بھی نہ پائی جائے۔ آپ کی

تمام تر تحریرات یہ گواہی دیتی ہیں کہ آپ کو زمان حال کی نفسیاتی الجھنوں کا مکمل مکمل ادراک ہے۔ مذاق عام کو مشاہداتی طور پر جانتے ہیں اور ان کے اسلوب اثر پرور کو تو ایک زمانہ جانتا ہے۔

آپ نے اس کتاب میں قرآن مجید کے دو عظیم بابوں سورۃ الفاتحہ اور سورۃ البقرہ کی تشریح و تفسیر کی ہے۔ اس سے پہلے یہ تفسیر ماہنامہ ”الفرقان“ میں قسط وار شائع ہوتی رہی ہے۔

بڑی تفتیح کے ۵۱۲ صفحات پر مشتمل اس کتاب کو اغلاط سے مبرا عمدہ کاغذ پر عمدگی سے شائع کرنا ایک بڑا کارنامہ ہے جس پر ناشر خصوصی طور پر علیحدہ سے مبارک باد کے مستحق ہیں۔

کتاب: دارالعلوم دیوبند کی پچاس مثالی شخصیات از رشحات قلم: حکیم الاسلام حضرت قاری محمد طیب قاسمی

زیر تبصرہ کتاب میں حکیم الاسلام حضرت قاری محمد طیب صاحب مرحوم کے کچھ تعزیتی شذرات، کچھ یادگاری مضامین اور چند شخصی خاکے شامل ہیں۔ یہ کتاب جیسے کہ اس کی ترتیب سے ظاہر ہوتا ہے۔ حضرت قاری صاحب مرحوم کی وفات کے بعد ترتیب دی گئی ہے۔ کسی بھی مضمون کی اوّلین اشاعت کی تاریخ یا مآخذ کا ذکر نہیں کیا۔ گویا ترتیب میں قاری پر ظاہر یہ ہوتا ہے کہ یہ کتاب مکمل ایک کتاب کی صورت میں حضرت قاری صاحب کے قلم سے نکلی ہے۔

جناب ناشر نے سرورق پر اگرچہ قاری صاحب کے نام سے پہلے ”از رشحات قلم“ ہی لکھا ہے لیکن مرتب محترم کے نام کا کہیں کنایا بھی ذکر نہیں کیا۔ ان کی بارگاہ اشاعت پناہ و طباعت پایگاہ میں عرض ہے کہ حضرت قاری صاحب جیسی نہایت باہرکت علمی شخصیت کے قلم سے نکلے ہوئے مضامین و شذرات کے مجموعے کو اس قدر بے ترتیبی سے شائع کرنا حضرت قاری صاحب کے محبین کے لیے تکلیف دہ ہے۔ راقم مستدعی ہے کہ آئندہ اشاعت میں حسن ترتیب کا خاطر خواہ انتظام کیا جائے۔ اس کتاب کی فہرست میں شامل تمام ہی شخصیات انتہائی جلیل القدر ہیں۔ لیکن ترتیب کا عالم یہ ہے کہ حضرت شیخ الہند کا ذکر ہو رہا ہوتا ہے تو بیچ میں حضرت تھانوی کے واقعات آن چکے ہیں۔ کتابت کی غلطیوں کے طومار بلکہ انبار اس پر مستزاد ہیں۔ کتاب میں عظیم دینی و علمی شخصیات کا تذکرہ ہے اور حضرت قاری محمد طیب رحمہ اللہ کا معجز قلم اس پر مستزاد ہے۔ اس کا تقاضا ہے کہ آئندہ اشاعت میں حسن ترتیب اور کتابت کی اغلاط پر خصوصی توجہ دی جائے۔



دینی، تاریخی، سیاسی، ادبی اور  
اصلاحی کتابوں کا معیاری ادارہ

علماء حق کا ترجمان

# المیزان

ناشران و تاجران کتب

دینی مدارس کے طلباء کے لیے وفاق المدارس  
کا تمام نصاب سب سے زیادہ رعایتی قیمت پر

الکریم مارکیٹ اردو بازار لاہور 042-7122981-7212762



## مسافرانِ آخرت

حضرت حافظ عبدالرحیم رحمۃ اللہ علیہ

جامعہ خیر المدارس ملتان کے شعبہ تحفیظ قرآن کریم کے استاذ حضرت حافظ عبدالرحیم رحمۃ اللہ علیہ ۱۷ ارشوال ۱۴۲۸ھ مطابق ۳۰ اکتوبر ۲۰۰۷ء بروز منگل انتقال فرما گئے۔ ان اللہ وانا الیہ راجعون۔ حضرت حافظ جی راقم کے بھی استاذ اور مربی تھے۔ جنوری ۱۹۶۴ء میں راقم حفظ قرآن کریم کے لیے اُن کی درس گاہ میں داخل ہوا۔ تب اُن کی داڑھی مکمل سیاہ تھی۔ میری والدہ ماجدہ مدظلہا استاذ العلماء حضرت مولانا خیر محمد جالندھری قدس سرہ کی خدمت میں ہماری تعلیم کے لیے حاضر ہوئیں اور خیر المدارس میں رہائش کے لیے مکان کی درخواست کی۔ حضرت نے کمال شفقت فرماتے ہوئے مدرسہ میں رہائش کے لیے مکان عنایت فرمایا۔ جس کا واجبی سا کرایہ تھا۔ گھر سے متصل حضرت حافظ جی کی درس گاہ تھی۔ حضرت حافظ جی نے مجھے قرآن کریم حفظ کرایا۔ کم و بیش سات برس ۱۹۷۰ء تک اُن کی خدمت میں رہا اور پھر ۱۹۸۹ء تک تقریباً پچیس سال خیر المدارس میں ہی ہماری رہائش رہی۔ اس عرصہ میں صبح و شام اُن کی نورانی صورت اور پاکیزہ اعمال کا مسلسل مشاہدہ ہوا۔

حضرت حافظ عبدالرحیم رحمۃ اللہ انتہائی متقی اور نہایت محنتی استاذ تھے۔ دورانِ حفظ اُن کے معمولات کا بڑے قریب سے مسلسل مشاہدہ کیا۔ نماز فجر کے آدھ پون گھنٹہ بعد وہ درس گاہ میں تشریف لے آتے۔ صبح سے ابجے دوپہر تک ظہر تا عصر اور پھر مغرب تا عشاء اور بعض اوقات عشاء کے بعد بھی ایک گھنٹہ تعلیم قرآن کریم میں مصروف رہتے۔ مدرسہ کے متعین وقت سے بھی زیادہ وقت تعلیم پر صرف کرتے۔ نماز عصر کے بعد حضرت مولانا خیر محمد جالندھری کے کمرہ میں مجلس وعظ ہوتی۔ جس میں حضرت حکیم الامت مولانا محمد اشرف علی تھانوی قدس سرہ کے ملفوظات کتاب سے پڑھ کر سنائے جاتے۔ مدرسہ کے دیگر اساتذہ کے ساتھ حضرت حافظ جی بھی اس مجلس میں باقاعدہ شریک ہوتے۔ وہ ایک خاموش طبع مگر خوش طبع انسان اور لطیف حس مزاج کے حامل تھے۔ خشک مزاج نہیں، خوش مزاج تھے۔ بیعت کا تعلق حضرت مولانا عبدالعزیز رحمۃ اللہ علیہ (چک اچیچہ وطنی) سے تھا جو قطب الارشاد حضرت شاہ عبدالقادر رائے پوری قدس سرہ کے خلیفہ مجاز تھے۔ حضرت حافظ جی، مولانا عبدالعزیز کے مجاز بیعت بھی تھے۔ ۱۳۷۰ھ میں مولانا عبدالعزیز نے ہی انھیں حضرت مولانا خیر محمد جالندھری کی خدمت میں تدریس کے لیے بھیجا۔ تب اُن کی عمر ۲۰ برس تھی۔ نبی کریم صلی اللہ علیہ وسلم کے ارشاد عالی ”تم میں بہترین شخص وہ ہے جو قرآن سیکھے اور سکھائے“ کا مصداق بن کر وہ ۵۸ برس جامعہ خیر المدارس میں

تدریس قرآن کریم میں مشغول رہے اور اسی مشغولیت میں عاقبت سدھار گئے۔ وہ کبھی چھٹی یا ناغہ نہیں کرتے تھے۔ اُن کی والدہ ماجدہ کا انتقال ہوا تو اُس روز میرا سبق سورۃ لقمان میں تھا۔ حضرت حافظ جی والدہ ماجدہ کے جنازہ و تدفین کے بعد درس گاہ میں موجود تھے۔ اُن کی معصوم بیٹی کا انتقال ہوا تو اس کے بھی جنازہ و تدفین کے بعد وہ درس گاہ میں ہمارے اسباق سن رہے تھے۔ اُن کی عبادت و تقویٰ، دیانت و للہیت کے تو اُن کے تمام شاگرد گواہ ہیں۔ اشراق اور اڈائین کا مشاہدہ تو ہم روز کرتے۔ نماز میں سکون اور خشوع و خضوع اُن کا وصف خاص تھا۔ انھوں نے بہ ظاہر گم نامی میں رہ کر زندگی گزاری لیکن اُن کی گم نامی سے اُن کے سیکڑوں شاگردوں نے نام وری حاصل کی۔ ابن امیر شریعت حضرت پیر جی سید عطاء المہین بخاری مدظلہ بھی حضرت حافظ جی رحمۃ اللہ علیہ کے شاگردوں میں سے ہیں۔ حضرت قاری رحیم بخش رحمۃ اللہ علیہ حج پر تشریف لے گئے تو اُن دنوں حضرت حافظ جی کے پاس پڑھتے رہے۔ حضرت حافظ جی کے تینوں فرزند ان حافظ عبدالحلیم، حافظ عبدالعظیم اور حافظ عبدالحکیم اُن کے لیے صدقہ جاریہ ہیں۔ سب سے چھوٹے فرزند ماشاء اللہ عالم دین اور جامعہ خیر المدارس کے مفتی بھی ہیں۔ تمام بیٹیوں کو بھی قرآن پڑھایا اور عالمہ بنایا۔ حضرت حافظ جی کو قرآن کریم سے بے پناہ محبت تھی۔ وہ قرآن کے قاری بھی تھے اور عامل بھی تھے۔ قرآن اُن کی روح اور سنت غذا تھی۔

اُن کی نماز جنازہ جامعہ خیر المدارس کے شیخ الحدیث حضرت مولانا محمد صدیق دامت برکاتہم نے پڑھائی۔ سیکڑوں طلباء، علماء اور حفاظ قرآن اور آپ کے شاگردوں نے شرکت کی۔ اللہ تعالیٰ اُن کے حسنات قبول فرمائے اور اعلیٰ علیین میں جگہ عطاء فرمائے۔ (آمین)

مولانا محمد اختر صدیقی رحمۃ اللہ علیہ:

کمالیہ میں مدرسہ عربیہ نعمانیہ کے مہتمم استاذ العلماء شیخ الحدیث مولانا محمد اختر صدیقی ۲۹ اکتوبر کو وفات پا گئے۔ ۳۰ اکتوبر کو اُن کی نماز جنازہ ادا کی گئی، جو کمالیہ کی تاریخ کا سب سے بڑا جنازہ تھا، جنازہ میں مجلس احرار اسلام کی نمائندگی مرکزی سیکرٹری اطلاعات جناب عبداللطیف خالد چیمہ کی سربراہی میں مولانا قاری منظور احمد جناب محمد آصف چیمہ اور ابو عثمان نے کی۔ مولانا اختر صدیقی مرحوم نے ۱۹۵۸ء میں خیر المدارس ملتان سے سند فراغت حاصل کی وہ جانشین امیر شریعت سید ابو معاویہ ابو ذر بخاری رحمۃ اللہ علیہ کے شاگردوں میں سے تھے اور کچھ عرصہ انھوں نے حضرت ابو ذر بخاری کے مدرسہ میں تدریس کے فرائض بھی سرانجام دیئے۔ مرحوم اشرف المدارس فیصل آباد میں بھی مدرس رہے۔ آپ تقریباً پینتیس سال سے مدرسہ عربیہ نعمانیہ کے مہتمم تھے۔ انھوں نے اس مدرسہ کا انتظام اس خوبی سے چلایا کہ یہ مدرسہ پورے علاقہ میں مثالی بن گیا۔ مولانا محمد اعظم طارق شہید، مولانا محمد عالم طارق، مدیر ”نور علی نور“ مولانا عبدالرشید انصاری، مدیر ”زاوہ“ مولانا محمد صابر ہندی کے علاوہ اُن کے شاگردوں کی تعداد سیکڑوں میں ہے جو اُن کے لیے صدقہ

جاریہ ہیں۔ مرحوم نے اپنے پسماندگان میں دو بیٹے اور پانچ بیٹیاں چھوڑیں۔ جو سب حافظ قرآن ہیں۔ مجلس احرار اسلام کے امیر مرکزیہ ابن امیر شریعت پیر جی سید عطاء الہیمن بخاری نے ۲۰ نومبر کو کمالیہ تشریف لاکر ان کے بیٹوں مولانا حافظ قاری عمر فاروق (موجودہ مہتمم مدرسہ) اور مولانا قاری محمد عثمان (موجودہ نائب مہتمم مدرسہ) سے تعزیت کا اظہار کیا۔ اس سے پہلے ۲ نومبر کو مجلس احرار اسلام کے مرکزی سیکرٹری اطلاعات عبداللطیف خالد چیمہ کا بھی مولانا مرحوم کے بیٹوں سے تعزیت کے لیے مدرسہ عربیہ نعمانیہ تشریف لے گئے۔

حافظ محمد فاروق اسلم کا ایک حادثے میں انتقال:

چیچہ وطنی کے قریب ٹبہ نور پور چک نمبر ۱۱۳۔ ۷ آر کے نوجوان ساتھی حافظ محمد فاروق اسلم ۱۸ نومبر اتوار کو ایک حادثے میں انتقال کر گئے۔ وہ رائے ونڈ تبلیغی اجتماع میں شرکت کے بعد لاہور جاتے ہوئے ٹریفک حادثے کا شکار ہو گئے۔ انتہائی نیک سیرت، خاموش طبع اور صالح نوجوان تھے۔ قریبی سکول میں استاد تھے اور کچھ عرصہ پہلے سے قاضی عبدالقدیر کے ذریعے مجلس احرار اسلام سے مانوس ہوئے اور احباب جماعت خصوصاً محترم عبداللطیف خالد چیمہ سے تعلق پیدا کیا اور مسلسل آتے جاتے تھے۔ وہ جامعہ حنفیہ بورے والا میں بھی پڑھتے رہے اور حافظ قاضی شبیر احمد کے ساتھی تھے۔ دیہاتی ماحول میں خاموشی کے ساتھ تبلیغی جماعت کے نظم کے تحت مسلسل کار خیر میں شامل رہتے اور ہر وقت مخلوق کی فلاح دارین کے لیے فکر مند ہوتے۔ گزشتہ سال دارالعلوم ختم نبوت چیچہ وطنی کے لیے جرم قربانی کی فراہمی کے لیے اپنے علاقے میں کام کو منظم کیا۔ وہ ختم نبوت کے تحفظ کے کام کو بہت اہمیت دیتے۔ عالمی مجلس تحفظ ختم نبوت کے مشہور مبلغ مولانا قاضی اللہ یار مرحوم و مغفور کے خاندان سے بھی تعلق تھا اور اپنے ماحول میں خاموش مبلغ اسلام کے طور پر متحرک تھے۔ ان کی نماز جنازہ ۱۹ نومبر بروز پیر بعد نماز ظہر ہوئی۔ جس میں مجلس احرار اسلام کے رہنما عبداللطیف خالد چیمہ، قاری محمد قاسم، حافظ حبیب اللہ رشیدی، حافظ محمد عابد مسعود ڈوگر، حافظ حکیم محمد قاسم، مولانا حافظ قاضی محمد شفیق بھی شریک ہوئے۔ علاقہ بھر سے تبلیغی جماعت کے رفقاء اور قاضی خاندان کے علاوہ مختلف ساتھیوں نے کثیر تعداد میں شرکت کی۔ اس موقع پر مرحوم کے والد گرامی محمد اسلم صبر و شکر کی تصویر بنے ہوئے الحمد للہ الحمد للہ کہہ رہے تھے اور اس پر شکر ادا کر رہے تھے کہ میرے لخت جگر کا تعلق تبلیغی جماعت اور سید عطاء اللہ شاہ بخاری رحمۃ اللہ علیہ کی جماعت سے تھا۔ تمام ساتھی بے حد غم زدہ تھے اور مرحوم کی نیک سیرت کی باتیں ہر زبان پر تھیں۔ مرحوم نے رائے ونڈ جانے سے پہلے ۱۵ نومبر بروز جمعرات مکتبہ اسلامیہ پر قاضی عبدالقدیر کی دعوت پر جماعت کا فارم رکنیت پر کیا۔ قائد احرار حضرت پیر جی سید عطاء الہیمن بخاری مدظلہ نے ۲۰ نومبر منگل کو قاری محمد قاسم کی معیت میں مرحوم کے گھر جا کر تعزیت مسنونہ اور دعائے مغفرت کی۔

☆ مرکز احرار چیچہ وطنی مرکزی مسجد عثمانیہ کے خطیب اور ہمارے دیرینہ رفیق کار مولانا منظور احمد کے والد گرامی

جناب محمود کا ۱۲ نومبر کو انتقال ہو گیا۔ ۱۳ نومبر کو چک نمبر ۱۱۶۔ ۷۷ سی آر میں نماز جنازہ میں مجلس احرار اسلام کے رہنماؤں اور کارکنوں کے علاوہ علماء کرام، دینی کارکنوں اور مسجد عثمانیہ کے نمازیوں اور مختلف شعبوں سے تعلق رکھنے والے افراد نے شرکت کی۔ دارالعلوم ختم نبوت چیچہ وطنی میں مرحوم کے لیے اجتماعی دعائے مغفرت کرائی گئی۔ حضرت پیر جی سید عطاء المہین بخاری نے ۲۰ نومبر کو چیچہ وطنی میں مولانا منظور احمد سے تعزیت کا اظہار کیا۔ ڈان ہائی سکول کی طرف سے مسجد عثمانیہ میں مرحوم کے ایصالِ ثواب کے لیے قرآن خوانی کا اہتمام کیا گیا۔

☆ مجلس احرار اسلام پاکستان کے امیر مرکز یہ سید عطاء المہین بخاری، پروفیسر خالد شبیر احمد، سید محمد کفیل بخاری، عبداللطیف خالد چیمہ، میاں محمد اولیس اور قاری محمد یوسف احرار نے جماعت اسلامی پاکستان کے نائب امیر حافظ محمد ادریس کے والد گرامی فیض محی الدین کے انتقال پر تعزیت کا اظہار کرتے ہوئے مغفرت اور بلندی درجات کی دعا کی ہے۔

☆ مجلس احرار اسلام قاسم بیلا (ملتان) کے کارکن بھائی عمر دین کی خوش دامن ۲ نومبر ۲۰۰۷ء کو انتقال کر گئیں۔

☆ والدہ مرحومہ، محترم پروفیسر مظہر معین صاحب (لاہور)

☆ والدہ مرحومہ، حافظ شفیق الرحمن (رفیق سفر حضرت پیر جی مدظلہ) عزیز قہم، میلیسی

☆ بابا سوندی مرحوم، ملتان۔ ۲۹ اکتوبر ۲۰۰۷ء

☆ منظور احمد چانڈیہ مرحوم (برادر اکبر عبدالغفور چانڈیہ) کوٹ ادو ۱۳ نومبر ۲۰۰۷ء

☆ کم سن نواسہ، حافظ محمد اشرف (رجیم یار خان) بھرم ۳ سال، ۲ اکتوبر، ۲۰۰۷ء

☆ اہلیہ مرحومہ، اقبال خان خاکوانی (شمس آباد ملتان)

☆ والدہ مرحومہ، مولانا عبدالحق مجاہد (ملتان)، ۱۸ نومبر ۲۰۰۷ء

☆ والدہ مرحومہ، غلام شبیر احمد میرانی (ڈیرہ غازی خان) ۱۳ نومبر ۲۰۰۷ء

☆ اہلیہ مرحومہ، حاجی عظمت اللہ صاحب (مہتمم مدرسہ خاتم النبیین، گجرات)

☆ چودھری ارشاد احمد کھیڑا مرحوم (ناگڑیاں)۔ ابن امیر شریعت سید عطاء الحسن بخاری رحمۃ اللہ علیہ کے قریبی ساتھی

قارئین سے درخواست ہے کہ تمام مرحومین کے لیے دعائے مغفرت اور ایصالِ ثواب کا اہتمام فرمائیں۔

اللہ تعالیٰ سب کی مغفرت اور حسنات قبول فرما کر درجات بلند اور پسماندگان کو صبر جمیل عطاء فرمائے۔ (آمین)

دعائے صحت

☆☆☆

## اخبار الاحرار

چیچہ وطنی (۱۹ اکتوبر) مجلس احرار اسلام کراچی کے ناظم مولانا محمد احتشام الحق معاویہ ۱۸ اکتوبر کو چیچہ وطنی تشریف لے گئے اور احباب سے ملاقاتیں کیں۔ انھوں نے ۱۹ اکتوبر کو مرکزی مسجد عثمانیہ میں نماز جمعہ کے اجتماع سے احیاء سنت کے موضوع پر خطاب کیا اور خطبہ جمعہ ارشاد فرمایا۔

☆☆☆

ساہیوال (۲۶ اکتوبر) ۲۳ سال قبل ساہیوال میں قادیانیوں کے ہاتھوں شہید ہونے والے قاری بشیر احمد حبیب اور انظر رفیق کی یاد میں جامعہ رشیدیہ ساہیوال میں منعقدہ سالانہ ”شہداء ختم نبوت کانفرنس“ کے مقررین نے کہا ہے کہ حکمران اور دین و ملک دشمن بعض سیاستدان قادیانیوں کو سیاسی کردار دینے کے حوالے سے خطرناک گھناؤنی سازش کے مرتکب ہو رہے ہیں۔ تمام محبت و وطن سیاستدان اور خصوصاً مذہبی طبقات کو صورتحال کا حقیقی ادراک کر لینا چاہیے۔ کانفرنس سے مجلس احرار اسلام پاکستان کے مرکزی امیر سید عطاء المہین بخاری، عالمی مبلغ ختم نبوت عبدالرحمن یعقوب باوا (لندن)، مجلس احرار اسلام کے مرکزی سیکرٹری اطلاعات عبداللطیف خالد چیمہ اور مولانا خلیل احمد رشیدی نے خطاب کیا۔ سید عطاء المہین بخاری نے کانفرنس سے خطاب کرتے ہوئے کہا کہ موجودہ حکومت ظلم و ستم پر مبنی ہے اور دین حق کی صدا لگانے والے مظلوموں اور ختم نبوت کے متوالوں کے خون کی پیاسی ہے۔ موجودہ حکمران اپنے اقتدار کو طول دینے کے لیے ملکی سلامتی اور قومی مفادات کی بھی پروا نہیں کر رہے۔ انھوں نے کہا کہ ہم شہداء ختم نبوت کے وارث اور ختم نبوت کے تحفظ کے لیے جانیں قربان کرنے والوں کی دی ہوئی راہ کے مسافر ہیں۔ عقیدے کی جنگ پوری دنیا میں جاری ہے اور ہم عقیدے کی بنیاد پر زندہ ہیں اور اسی عقیدے کے نام پر مر رہے۔ عبدالرحمن باوا نے کہا کہ جنگ یمامہ سے لے کر شہداء ختم نبوت ۱۹۵۳ء تک کے شہداء کے مشن کی تکمیل کے لیے ہم پوری دنیا میں قادیانیت کے دجل و تلہیس کو بے نقاب کر رہے ہیں۔ دنیا میں جنگ کے مورچے تبدیل ہو گئے ہیں۔ عقیدہ ختم نبوت کے تحفظ کے لیے ہمیں میڈیا اور انٹرنیشنل لا بنگ جیسے محاذ مضبوط بنانا ہوں گے۔ انھوں نے کہا کہ بیرون ممالک سفارت خانوں میں قادیانیت کی تبلیغ پاکستانی حکومت کی نگرانی میں ہو رہی ہے جبکہ ڈاکٹر مبشر احمد (جو سکہ بند قادیانی اور امریکی صدر بش کا مشیر ہے) اپنے سرکاری اثرو رسوخ سے پاکستانی حکومت کی پالیسیوں پر اثر انداز ہو رہا ہے اور بعض سیاستدانوں کے ذریعے خطرناک کھیل کھیلا جا رہا ہے۔ عبداللطیف خالد چیمہ نے کہا کہ شہداء ختم نبوت ساہیوال ۱۹۸۲ء کا خون ہم سے تقاضا کرتا ہے کہ قادیانیوں کے خلاف قانونی جنگ جاری رکھیں۔ انھوں نے کہا کہ ساہیوال میں ۱۲ اکتوبر کو غیر قانونی طور پر سیل شدہ قادیانی عبادت گاہ کو کھولنے کے ذمہ دار قادیانیوں کے خلاف قانونی کارروائی عمل میں لائی جائے۔ کانفرنس میں متعدد قراردادیں بھی منظور کی گئیں۔ جن میں مطالبہ کیا گیا کہ جنرل ہسپتال لاہور کو قادیانیوں یا کسی امریکن کمپنی کے حوالے نہ کیا جائے۔ چناب نگر سمیت پورے ملک میں امتناع قادیانیت قوانین پر موثر عمل درآمد کرایا

جائے۔ ۱۲ اکتوبر کو ساہیوال میں قادیانی عبادت گاہ کو کھولنے والے قادیانیوں کے خلاف قانونی کارروائی عمل میں لائی جائے۔ چناب نگر میں قادیانیوں کے طرف سے تعمیر ہونے والے مینارۃ المسیح کی تعمیر کو روکا جائے۔ ساہیوال حسین آباد کالونی میں قادیانیوں کی ارتدادی سرگرمیوں کا فوری تدارک کیا جائے۔ سول اور فوج میں مسلط تمام کلیدی عہدوں سے قادیانیوں کو ہٹایا جائے۔ دینی مدارس اور دینی جماعتوں کے خلاف امریکی ایجنڈے کی روشنی میں منفی پراپیگنڈہ بند کیا جائے۔ قادیانیوں کو اسلامی شعائر و علامات کے استعمال سے روکا جائے اور مساجد سے مشابہت رکھنے والی عبادت گاہوں کو مسمار کیا جائے۔ علاوہ ازیں ختم نبوت اکیڈمی لندن کے ڈائریکٹر عبدالرحمن باوا چیچہ وطنی کے نواحی گاؤں بسنتی سرا جیہ گئے جہاں انھوں نے جمعیت علماء اسلام اور عالمی مجلس تحفظ ختم نبوت کے بزرگ رہنما حکیم حافظ عبدالرشید چیمہ (خلیفہ مجاز حضرت خواجہ خان محمد مدظلہ) کے انتقال پر ان کے صاحبزادگان عبداللطیف خالد چیمہ، جاوید اقبال چیمہ، حافظ حبیب اللہ چیمہ اور ڈاکٹر محمد اعظم چیمہ سے اظہار تعزیت کرتے ہوئے کہا کہ موت برحق ہے اور اس سے کسی کو انکار نہیں۔ خوش قسمت ہیں وہ لوگ جنھوں نے اپنی زندگی دین اسلام اور مخلوق خدا کی خدمت میں گزاری۔ انھوں نے کہا کہ حافظ عبدالرشید نے ساری زندگی اسلام کی ترویج و اشاعت بالخصوص عقیدہ ختم نبوت کے تحفظ میں گزاری۔ اپنے مشن پر کسی ڈر، خوف اور لالچ کو قریب نہ آنے دیا۔ جس کے نتیجے میں ان کا آخری وقت قابل رشک ہے جس کی تمنا ہر مسلمان کرتا ہے۔ عقیدہ ختم نبوت سے وابستگی انھیں جنت البقیع (مدینہ منورہ) لے گئی جہاں وہ روز قیامت نبی آخر الزماں صلی اللہ علیہ وسلم کے ساتھ اٹھیں گے۔

☆☆☆

لاہور (۲۸ اکتوبر) مختلف جماعتوں کے مرکزی اور لاہور کے سرکردہ دینی رہنماؤں نے جنرل ہسپتال لاہور اور اس سے ملحقہ قیمتی زمین کو ایک امریکی کمپنی سی سی (CIME) کے ذریعے قادیانیوں کو دینے کے حکومتی ارادے اور نئے سیاسی سیٹ اپ میں قادیانیوں اور قادیانی نواز عناصر کو سیاسی کردار دیئے جانے جیسی خبروں پر گہری تشویش ظاہر کی ہے اور کہا ہے کہ جس طرح مشرقی پاکستان کو الگ کرنے کے لیے ایم ایم احمد سمیت قادیانی لابی نے کردار ادا کیا تھا اسی طرح اب پھر قادیانیوں سمیت تمام دین و وطن دشمن لایاں پہلے سے زیادہ متحرک ہو چکی ہیں۔ اس لیے ضرورت اس امر کی ہے کہ محبت وطن حلقے خصوصاً ختم نبوت جیسے اہم محاذ پر کام کرنے والی جماعتیں، ادارے اور شخصیات اپنا کردار ادا کرنے کے لیے آگے بڑھیں۔ ان خیالات کا اظہار مجلس احرار اسلام پاکستان کے مرکزی دفتر نیو مسلم ٹاؤن میں قائد احرار سید عطاء الہیمن بخاری کی صدارت میں منعقدہ ایک ہنگامی مشاورتی اجلاس میں کیا گیا۔ جس میں عالمی مبلغ ختم نبوت عبدالرحمن باوا (لندن)، پاکستان شریعت کونسل کے سیکرٹری جنرل مولانا زاہد الراشدی، قاری جمیل الرحمن اختر، جمعیت علماء اسلام (س) کے مولانا عبدالرؤف فاروقی، مجلس احرار اسلام کے سید محمد کفیل بخاری، عبداللطیف خالد چیمہ، میاں محمد اولیس، جامعہ اسلامیہ کامونگی کے مولانا مشتاق احمد اور دیگر رہنماؤں نے شرکت کی۔ اجلاس میں طویل غور و خوض کے بعد اس پر اتفاق کیا گیا کہ قادیانی گروہ حکومتی سرپرستی میں سرکاری وسائل استعمال کر کے قومی وحدت کو پارہ پارہ کرنے کی سازش کر رہا ہے اور مشہور قادیانی ڈاکٹر مبشر چودھری، امریکی صدر بش، جنرل پرویز مشرف اور چودھری شجاعت جیسی شخصیات کا معتمد ترین بن کر اپنے اثر و رسوخ کو قادیانی ارتداد کے لیے استعمال کرتے ہوئے معروف ”ڈاکٹر زہیبتال لاہور“ کو غیر محسوس طریقے



سے قادیانی سرگرمیوں کو آگے بڑھانے اور مسلمانوں کو مرتد بنانے کے لیے استعمال کر رہا ہے۔ مزید یہ کہ جنرل ہسپتال لاہور جہاں عام طور پر عام شہری اور درمیانے درجے کے لوگ بھی علاج معالجے کی سہولت حاصل کر لیتے تھے۔ اس کو ایک امریکی کمپنی ((CIME) کے ذریعے ڈاکٹرز ہسپتال والے ڈاکٹر مبشر قادیانی گروپ کے سپرد کرنے کی تیاریاں کی جا رہی ہیں اور یہ سب کچھ نجکاری کے نام پر ہو رہا ہے۔ ایک رپورٹ کے حوالے سے اجلاس کو بتایا گیا کہ حکومت نے مشہور اور سکہ بند قادیانی ڈاکٹر مبشر احمد چودھری کی خواہش پر لاہور کے جنرل ہسپتال، ملحقہ سرکاری زمین اور چلڈرن ہسپتال فیروز پور روڈ لاہور کے عقب میں اربوں روپے مالیت کی ۱۰۰ کنال زمین ڈاکٹر مبشر چودھری کی خود ساختہ غیر ملکی تنظیم (CIME) (سنٹر فار انٹرنیشنل میڈیکل ایجوکیشن) کو بذریعہ صدر کمپنی ہذا کے حوالے کرنے کے لیے تیاریاں زور و شور سے جاری ہیں اور اس سلسلے میں معاہدہ بھی تیار ہو چکا ہے اور ابتدائی طور پر کام کو انتہائی خفیہ اور منظم طریقے سے آگے بڑھایا جا رہا ہے۔ جنرل ہسپتال کے اربوں روپے کے اثاثے اور ۱۰۰ کنال زمین ہتھیانے کے لیے قادیانی ڈاکٹر مبشر چودھری نے سیسی نامی کمپنی کے صدر کے طور پر ایک غیر ملکی امریکن شخص آرون بلوم کو فرنٹ مین کے طور پر آگے رکھا ہے جبکہ کمپنی کے بورڈ آف ڈائریکٹرز میں وہ تمام پاکستانی نژاد امریکن ڈاکٹرز ہیں جن کے تعلقات اور معاملات کسی نہ کسی طور پر قادیانی ڈاکٹر مبشر چودھری اور ڈاکٹر ہسپتال جو ہر ٹاؤن لاہور سے ملتے ہیں جبکہ ہسپتال زمین کو لیز پر دینے کے لیے مجوزہ معاہدے کا ڈرافٹ محکمہ قانون پنجاب کے حوالے کیا جا چکا ہے۔ اجلاس کو بتایا گیا کہ جنرل ہسپتال و تمام اثاثوں اور ۱۰۰ کنال زمین حکومت سے لیز پر حاصل کرنے کے لیے حکومت پنجاب سے تمام تر معاملات انتہائی خفیہ انداز میں قادیانی ڈاکٹر مبشر احمد چودھری اس کی اہلیہ سابق مشیر تعلیم حکومت پنجاب سعدیہ چودھری کی خصوصی کوششوں کے ذریعے طے پائے ہیں۔

☆☆☆

لاہور (۲۸ اکتوبر) تحریک ختم نبوت کے ایک وفد جس میں عالمی مبلغ ختم نبوت عبدالرحمن باوا، مجلس احرار اسلام کے مرکزی رہنما عبداللطیف خالد چیمہ، حافظ محمد معاویہ راشد، میر میز احمد شاہ تھے نے مجلس احرار اسلام لاہور کے رہنما ملک محمد یوسف کی معیت میں عالمی مجلس تحفظ ختم نبوت کے مرکزی نائب امیر حضرت نفیس الحسنی سے ان کی رہائش گاہ کریم پارک لاہور میں ملاقات کر کے ان کی عیادت کی۔ اس موقع پر عبدالرحمن باوا اور عبداللطیف خالد چیمہ نے سید نفیس الحسنی سے تحریک ختم نبوت کی تازہ ترین صورتحال خصوصاً لٹریچر کی اشاعت کے حوالے سے گفتگو بھی کی۔ بعد ازاں اس وفد نے جامعہ مدنیہ میں مولانا رشید میاں اور مولانا محمود میاں سے ملاقات کر کے باہمی دلچسپی کے امور پر تبادلہ خیال کیا۔

### مدرسہ معمورہ ملتان میں تعلیمی سال کے آغاز پر حضرت مولانا محمد یونس مدظلہ کا بیان

ملتان (۳ نومبر) مدرسہ معمورہ، دار بنی ہاشم ملتان میں درجہ متوسطہ اولیٰ اور ثالثہ میں تعلیم کے آغاز پر افتتاحی تقریب ۲۱ شوال ۱۴۲۸ھ مطابق ۳ نومبر ۲۰۰۷ء کو منعقد ہوئی۔ مدرسہ کے ناظم سید محمد کفیل بخاری کی ابتدائی گفتگو کے بعد ممتاز عالم دین، رفیق امیر شریعت حضرت مولانا محمد یونس مدظلہ (مہتمم جامعہ قاسم العلوم ملتان) نے طلباء سے خطاب فرمایا۔ آپ نے علم دین کی اہمیت، حصول علم کا ذوق، اساتذہ کا ادب، استاذ اور مدرسہ کے حقوق، طلباء کے فرائض اور ذمہ داریوں کے موضوع پر نہایت جامع خطاب فرمایا نیز طلباء عزیز کو تبرکاً ایک سبق بھی پڑھایا۔ تقریب میں سید محمد کفیل بخاری اور مدرسہ

کے اساتذہ مولانا محمد نواز، مولانا محمد اکمل، مولانا حبیب الرحمن، مولانا فیصل متین، قاری محمد ظفر اللہ، حافظ رب نواز اور حافظ شفیق الرحمن بھی شریک تھے۔

☆☆☆

لاہور (۵ نومبر ۲۰۰۷ء) ہیومن رائٹس فاؤنڈیشن پاکستان کے مرکزی چیئرمین اور ممتاز قانون دان چودھری محمد ظفر اقبال ایڈووکیٹ کولہ اور ہائی کورٹ کی لائبریری سے اس وقت گرفتار کر لیا گیا جب وہ دیگر وکلاء کے ہمراہ وہاں موجود تھے۔ ان کے ساتھ ان کے بھائی چودھری سیف اللہ کو بھی پولیس گرفتار کر کے لے گئی۔ علاوہ ازیں ہیومن رائٹس فاؤنڈیشن پاکستان کے مرکزی عہدیداروں کا ایک ہنگامی اجلاس مرکزی سیکرٹری جنرل فاروق احمد خان ایڈووکیٹ کی زیر صدارت منعقد ہوا۔ جس میں لاہور سے پانچ سو سے زائد وکلاء کی اندھا دھند گرفتاریوں کی شدید الفاظ میں مذمت کی گئی اور اسے تاریخ کی بدترین ڈکٹیٹر شپ اور فسطائیت کی انتہا قرار دیا گیا۔ اجلاس میں ملک میں ایمر جنسی کے نفاذ، بنیادی حقوق کی معطلی، چیف جسٹس، عدلیہ اور ججوں کے خلاف ظالمانہ اقدامات کو شخصی حکومت کے اقتدار کو دوام دینے کی موہوم کوشش قرار دیا گیا اور کہا گیا کہ جنرل پرویز مشرف نے عدلیہ سے اپنے خلاف متوقع فیصلے سے بچنے کے لیے ایمر جنسی نافذ کر کے ملکی سلامتی کو بھی داؤ پر لگا رکھا ہے اور انھیں اپنے اقتدار سے زیادہ عزیز کوئی چیز نہیں۔ اجلاس میں ایک قرارداد کے ذریعے ملک بھر میں سیاسی جماعتوں کے رہنماؤں، کارکنوں اور وکلاء برادری کی اندھا دھند اور ماورائے قانون گرفتاریوں اور تشدد کی بھی پر زور الفاظ میں مذمت کی گئی۔

### حضرت مولانا قاضی محمد ارشد الحسینی مدظلہ کی آمد

ملتان (۱۰ نومبر) ممتاز روحانی شخصیت اور عالم دین حضرت مولانا قاضی محمد ارشد الحسینی مدظلہ انک سے ملتان تشریف لائے۔ آپ نے جامعہ نعمت الرحیم میں قاری عبدالرحمن رحیمی کی دعوت پر ۹ نومبر کو بعد نماز مغرب خطاب فرمایا۔ ۱۰ نومبر کی صبح مدرسہ معمورہ دار بنی ہاشم میں تشریف لائے۔ امیر احرار حضرت پیر جی سید عطاء المہسن بخاری مدظلہ سے ملاقات کے بعد مدرسہ کے طلباء اور اساتذہ سے انتہائی مختصر مگر جامع خطاب فرمایا۔ آپ نے اکابر علماء حق کے زمانہ طالب علمی کے نصیحت آموز واقعات، ان کی اطاعت و فرماں برداری اور شوق حصول علم کے ضمن میں بہت ہی دلچسپ خطاب فرمایا۔ تقریب میں حضرت پیر جی سید عطاء المہسن بخاری مدظلہ، سید محمد کفیل بخاری اور تمام اساتذہ موجود تھے۔ آخر میں حضرت نے دعا فرمائی۔

### لندن میں قادیانیوں کے جلسہ پر پابندی

لاہور (۱۰ نومبر) لندن میں برطانوی حکام نے اہل محلہ کی شکایت پر قادیانی جماعت کی ۱۰۰ سالہ جشن کی تقریب روک دی۔ برطانوی حکومت نے حدیقتہ المہدی نامی قادیانی مرکز میں ہر قسم کے اجتماع کی ممانعت کا تا حکم تانی نوٹس جاری کر دیا ہے۔ جس کی وجہ سے قادیانیوں کے ۱۰۰ سالہ جشن خلافت کا انعقاد خطرے میں پڑ گیا ہے۔ ختم نبوت اکیڈمی لندن کے سربراہ عبدالرحمن باوانے حدیقتہ المہدی میں اجتماع کی ممانعت کا نوٹس ملنے کی اپنے ذرائع سے تصدیق کی ہے۔ انھوں نے حدیقتہ المہدی کا پس منظر بتاتے ہوئے کہا ہے کہ لندن شہر سے ۵۰ میل کے فاصلے پر یہ جگہ قادیانیوں نے ڈھائی سال قبل خریدی تھی۔ گزشتہ دو برس سے اسے مرکز بنا کر قادیانیوں نے یہاں سالانہ جلسہ منعقد کرنا شروع کر دیا ہے۔

## عبداللطیف خالد چیمہ کا مختلف شہروں کا تنظیمی دورہ

جھنگ / چشتیاں (۱۰ نومبر) مجلس احرار اسلام پاکستان کی جدید رکنیت و معاونت سازی اور مقامی جماعتوں کے انتخابات کے سلسلہ میں جماعت کے مرکزی ناظم نشریات عبداللطیف خالد چیمہ نے ۲ نومبر بروز جمعہ المبارک کمالیہ، ٹوبہ ٹیک سنگھ اور جھنگ کا دورہ کیا اور مذکورہ مقامات پر کارکنوں کی تنظیمی و تربیتی نشستوں سے خطاب کیا اور مقامی انتخابات کی نگرانی کی۔ انہوں نے جامع مسجد معاویہ ٹوبہ ٹیک سنگھ میں نماز جمعہ المبارک کے اجتماع سے بھی خطاب کیا اور تحفظ ختم نبوت اور حالات حاضرہ پر گفتگو کی۔ چیچہ وطنی سے دفتر کے کارکن محمد ساجد سعید کمالیہ سے ابو عثمان احرار اور ٹوبہ ٹیک سنگھ سے جھنگ کے لیے محترم حافظ محمد اسماعیل بھی شامل سفر رہے۔

گلے پروگرام کے مطابق ۸ نومبر جمعرات کو عبداللطیف خالد چیمہ نے بعد نماز عشاء مدرسہ ختم نبوت بورے والا میں جماعت کے ارکان و معاونین کے اجلاس میں شرکت و خطاب کیا اور تنظیمی امور کا جائزہ لیا اور انتخابات کی نگرانی کی۔ احباب جماعت سے حالات حاضرہ اور جماعتی پالیسی پر تفصیلی گفتگو کی۔ دارالعلوم ختم نبوت چیچہ وطنی کے صدر مدرس محترم قاری محمد قاسم بھی رفیق سفر تھے۔ ۹ نومبر جمعہ المبارک کو بورے والا سے محترم صوفی عبدالشکور احرار بھی شامل سفر ہو گئے اور حسب پروگرام صبح محترم حافظ گوہر علی (چک ۸۸/ اڈبلیو بی) کے ہاں قیام کر کے تقریباً دس بجے صبح سے گیارہ بجے تک مدرسہ ختم نبوت گڑھا موڑ میں تنظیم سازی کے عمل کی نگرانی کے علاوہ پریس کانفرنس سے بھی خطاب کیا۔

بعد ازاں حاجی محمد اقبال (چک ۹۶ اڈبلیو بی) کی بیمار پرسی کے بعد چک نمبر ۱۰۰ اڈبلیو بی میں نماز جمعہ المبارک کے اجتماع میں اصلاحی بیان کیا۔ بعد ازاں احباب جماعت سے ملاقات کے بعد متروک نواح میں حضرت پیر جی مدظلہ العالی کے رفیق سفر محترم حافظ محمد شفیق کی والدہ ماجدہ کے انتقال پر تعزیت کی اور شام کو بعد نماز مغرب چشتیاں میں قاری عطاء اللہ احرار کی رہائش گاہ پر جماعتی رفقاء کے اجلاس سے خطاب کیا اور ”عصر حاضر میں ہم کام کیسے کریں“ کے عنوان سے گفتگو کی اور ساتھیوں کے ساتھ سوال و جواب کی الحمد للہ بڑی مفید نشست ہوئی۔ تقریباً دس بجے رات عبداللطیف خالد چیمہ، قاری محمد قاسم، حافظ گوہر علی، صوفی عبدالشکور احرار اور قاری عطاء اللہ احرار جب شہلی غربی پہنچے تو تاخیر کے باوجود قاری بھائی محمد مشتاق اور عزیز بی حافظ محمد مغیرہ سمیت متعدد احباب سر اپا انتظار تھے۔

گلے روز ۱۰ نومبر ہفتہ کو نماز فجر کے بعد ساری زندگی جماعت کے ساتھ وفا کرنے والے ایثار پیشہ اور مخلص ترین ساتھی حافظ کفایت اللہ مرحوم کی تعزیت کی اور قبرستان حاضری دی۔ بعد ازاں جماعتی احباب کے اجلاس کی صدارت کی اور علاقائی تنظیمی امور کے لیے قاری عطاء اللہ احرار (چشتیاں) کو نگران مقرر کیا گیا۔ بعد ازاں وہاڑی شہر میں حاجی سلطان احمد اور ان کے فرزندان سے ملاقات کر کے علاقائی جماعت کی تنظیم و تشکیل پر مشورہ کیا اور ماچھیوال میں بھائی محمد شفیق کے نومولود بیٹے (حافظ محمد رفیق جدہ کے بھتیجے) کے انتقال پر تعزیت کی اور بورے والا کے احباب سے ملاقاتیں کر کے شام کو واپس چیچہ وطنی پہنچے۔

## انتخابات مجلس احرار اسلام پاکستان

★ لاہور:

مجلس احرار اسلام لاہور کے اراکین و معاونین کا ایک خصوصی اجلاس ۱۴ نومبر ۲۰۰۷ء بروز بدھ بعد نماز مغرب چودھری محمد اکرم احرار کی زیر صدارت منعقد ہوا۔ قاری محمد قاسم نے قرآن پاک کی تلاوت کی۔ اجلاس میں مجلس احرار اسلام لاہور کی ممبر سازی کی گئی اور مقامی انتخاب عمل میں لایا گیا۔ متفقہ طور پر شرکاء اجلاس کی منظوری کے بعد درج ذیل انتخاب عمل میں لایا گیا:

چودھری محمد اکرم احرار (صدر)، حاجی محمد لطیف، محمد ارسلان ٹیپو (نائب صدور)، قاری محمد یوسف احرار (ناظم اعلیٰ)، قاری محمد قاسم، مرزا محمد عاطف بیگ (نائب ناظمین)، مرزا اسیر قیوم (ناظم نشریات) اراکین شوریٰ میں چودھری محمد اکرم احرار، ملک محمد یوسف، میاں محمد اولیس، قاری محمد یوسف احرار، چودھری ظفر اقبال ایڈووکیٹ شامل ہیں۔

اجلاس میں درج ذیل اراکین نے شرکت کی:

میاں محمد اولیس، قاری محمد یوسف احرار، چودھری محمد اکرم احرار، سید یونس الحسنی، قاری عبدالعزیز، قاری محمد قاسم، رانا حبیب اللہ، حاجی محمد لطیف، کلیم اللہ خان، محمد عاطف بیگ، مرزا اسیر بیگ، جاوید اسماعیل، حبیب اللہ، ڈاکٹر مدثر نوید، عبدالباسط، محمد ارسلان، چودھری محمد ظفر اقبال، سید امجد علی شاہ، سیف اللہ، ملک محمد یوسف۔ اجلاس کا اختتام چودھری محمد اکرم کی دعا سے ہوا۔

★ اوکاڑہ:

شیخ نسیم الصباح (صدر)، خالد محمود چودھری (نائب صدر)، شیخ مظہر سعید (ناظم)، محمد الیاس ڈوگر (ناظم نشریات) شیخ مظہر سعید (رکن مرکزی مجلس شوریٰ)

★ کمالیہ:

شیخ لیاقت علی (صدر)، عطاء اللہ (نائب صدر)، محمد طیب (ناظم)، ماسٹر اللہ بخش سلیمی (ناظم نشریات) مجلس شوریٰ: محمد طاہر، بابا غلام فرید + عہدیداران۔ نمائندہ برائے مرکزی مجلس شوریٰ: محمد طیب، شیخ لیاقت علی

★ چنیوٹ:

۶ نومبر ۲۰۰۷ء بروز منگل مرکز احرار سرگودھا روڈ پر کارکنان مجلس احرار اسلام کا ایک اجلاس زیر صدارت پروفیسر خالد شبیر احمد مرکزی ناظم اعلیٰ منعقد ہوا۔ جس میں مندرجہ ذیل احباب کو ان کے عہدوں پر با اتفاق چنا گیا۔ صوفی محمد علی احرار (صدر)، محمد عثمان (نائب صدر)، قاری ارشد علی قریشی (جنرل سیکرٹری)، حافظ شاہد نواز (ناظم نشریات)، محمد علی احرار (خزانی)

مندرجہ بالا عہدیداروں کے علاوہ مندرجہ ذیل اراکین کو مجلس عاملہ کے رکن کے طور پر منتخب کیا گیا۔  
(۱) احمد علی (۲) محمد صفدر (۳) عبدالستار (۴) صفدر معاویہ (۵) احسان الہی (۶) حنیف معاویہ  
مرکزی مجلس شوریٰ کے لیے پروفیسر خالد شبیر احمد اور صوفی محمد علی احرار کا نام تجویز کیا گیا۔

★ فیصل آباد:

قاری حفظ الرحمن (امیر)، قاری عبدالرب (ناظم)، محمد فاروق (ناظم نشریات)  
مجلس شوریٰ: حاجی غلام رسول نیازی، قاری حفظ الرحمن، اشرف علی احرار

★ جلال پور پیر والا:

قاری محمد معاذ (سرپرست)، قاری عبدالرحیم فاروقی (صدر)، محمد اسلم صدیقی (ناظم)، عبدالرحمن جامی (ناظم نشر و اشاعت)  
قاری عبدالرحیم فاروقی (رکن مرکزی شوریٰ)

★ جھنگ:

میاں عبدالغفار احرار (صدر)، رانا عمر حیات (نائب صدر)، قاری محمد اصغر عثمانی (ناظم)  
مولانا عمر دراز، محمد یونس انصاری (نائب ناظمین)، مولانا عمر دراز نکلیا نہ سیال (ناظم نشریات)  
مولانا عزیز الرحمن مجاہد (نائب ناظم نشریات)، محمد اقبال مغل (سالار)  
مقامی شوریٰ: حاجی محمد افضل مغل، حافظ عمر فاروق، قاری محمد یعقوب حسین حسینی۔ رکن مرکزی شوریٰ: قاری محمد اصغر عثمانی  
★ ضلع مظفر گڑھ:

ماسٹر محمد شفیع (امیر)، محمد اقبال (نائب امیر)، مولانا عبدالرزاق (ناظم اعلیٰ)، جام مختار احمد (خزینچی)، ڈاکٹر عبدالرؤف  
(ناظم نشریات)

★ میر ہزار خان:

حاجی عبدالرزاق (امیر)، ملک غلام رسول (نائب امیر)، عبدالحق (ناظم اعلیٰ)، ڈاکٹر عبدالحمید (خزینچی)، محمد اصغر لغاری  
(ناظم نشریات)۔ ارکان مرکزی مجلس شوریٰ: مولانا عبدالرزاق، محمد اصغر لغاری

★ میلسی:

حافظ محمد اکرم احرار (صدر)، میاں ریاض احمد (ناظم)، محمد یعقوب (ناظم نشریات)  
ارکان مجلس عاملہ: صوفی محمد بلال، ماسٹر منظور احمد، حافظ احمد حسن، صوفی گلزار احمد، محمد رمضان، عبدالستار  
رکن مرکزی شوریٰ: حافظ محمد اکرم احرار

★ گڑھا موڑ:

صوفی محمد یوسف (امیر)، حاجی محمد اقبال (نائب امیر) حافظ محمد امین (ناظم)، غلام رسول (خزائنچی)، صوفی رب نواز (نائب ناظم)  
قاری گوہر علی (ناظم نشریات)

★ ٹوبہ ٹیک سنگھ:

حافظ محمد اسماعیل (امیر)، شیخ محمد اکرم (نائب امیر)، حافظ محکم الدین (ناظم)، شیخ محمد عثمان (نائب ناظم)  
مولوی محمد شریف (ناظم نشریات)، حافظ طلحہ زبیر (خازن)۔ مقامی مجلس شوریٰ: قاری عبدالرحمن، عبدالمجید، محمد ارشد  
ارکان مرکزی مجلس شوریٰ: حافظ محمد اسماعیل، حافظ محکم الدین

### ضلع رحیم یار خان

★ ٹب چوہان:

مولوی محمد یعقوب چوہان (صدر)، محمد عبداللہ (ناظم)، محمد ایوب (ناظم نشر و اشاعت)، مولانا محمد یعقوب (ضلعی نمائندہ)

★ بستی مولویان:

صوفی محمد اسحاق (صدر)، حافظ عبدالرحیم نیاز (نائب صدر)، مولانا فقیر اللہ رحمانی (ناظم)، محمد احمد بھٹی (ناظم نشر و اشاعت)  
ضلعی نمائندگان: حاجی عبدالرحمن، حاجی نور محمد، حافظ شیر محمد۔ ارکان مرکزی مجلس شوریٰ: مولانا فقیر اللہ رحمانی، حافظ عبدالرحیم نیاز

★ خان پور:

چودھری عبدالجبار (صدر)، مرزا عبدالقیوم (نائب صدر)، مرزا محمد واصف (ناظم)، قاری محمود احمد (ناظم نشریات)  
ضلعی نمائندگان: مرزا محمد واصف، چودھری عبدالجبار۔ رکن مرکزی شوریٰ: مرزا محمد واصف

★ ظاہر پیر:

فضل احمد (صدر)، احمد دین (نائب صدر)، محمود احمد جتوئی (ناظم)، مولوی کریم اللہ (ناظم نشریات)  
رکن مرکزی شوریٰ و ضلعی نمائندہ: مولوی کریم اللہ

★ بدلی شریف، اسلام آباد، بستی درخواست، قیصر چوہان

مولوی عبدالخالق (صدر)، سید محمد ابراہیم شاہ (ناظم)، سید محمد عثمان شاہ (ناظم نشریات)، سید محمد ابراہیم شاہ (ضلعی نمائندہ)

### دعائے صحت

”نقیب ختم نبوت“ کے سرکولیشن منیجر محمد یوسف شاد کے بیٹے محمد عاکف آنکھ کی تکلیف میں مبتلا ہیں۔

قارئین سے دعائے صحت کی درخواست ہے۔



## اشاریہ ”نقیب ختم نبوت“ (سال ۲۰۰۷ء)

مرتب: محمد الیاس میراں پوری

### دل کی بات (اداریہ):

صفحہ	ماہ	مضمون نگار	عنوانات
۲	جنوری	سید محمد کفیل بخاری	گھری ہوئی ہے سیاست تماش بینوں میں
۲	فروری	سید محمد کفیل بخاری	نیا سال..... نئے استعماری منصوبے اور ہماری ذمہ داریاں
۲	مارچ	سید محمد کفیل بخاری	انجام گلستاں کیا ہوگا؟
۲	اپریل	سید محمد کفیل بخاری	وکلاء کی تحریک..... بارش کا پہلا قطرہ
۲	مئی	سید محمد کفیل بخاری	”دیکھئے رہتا ہے کس کے ہاتھ میدان بہار“
۲	جون	سید محمد کفیل بخاری	”اب کے منظر میں دریچہ بھی نیا رکھا ہے“
۴		انیف کا شتر	چیف جسٹس کی واپسی (ادارتی شذرہ)
۲	جولائی	سید محمد کفیل بخاری	ملعون رشدی کے لیے ”سر“ کا خطاب
۲	اگست	سید محمد کفیل بخاری	سانچہ لال مسجد..... ہر دل اُداس، ہر آنکھ نم
۲	ستمبر	سید محمد کفیل بخاری	شاہ پرویز کا آخری دُکا
۲	اکتوبر	سید محمد کفیل بخاری	انتخاب آمد، انتخاب برخاست
۳	نومبر	سید محمد کفیل بخاری	جمہوریت کا خوش سفر
۲	دسمبر	سید محمد کفیل بخاری	نیرنگی سیاست دوراں

### شذرات:

۴	ستمبر	حافظ محمد عابد مسعود ڈوگر	حزب اقتدار اور حزب اختلاف قادیانی سازشوں کے نرغے میں
۴	نومبر	عبدالمطیف خالد چیمہ	جنرل ہسپتال لاہور قادیانیوں کے نرغے میں

### دین و دانش:

۴	جنوری	سید عطاء الحسن بخاری	قربانی، امن و سلامتی اور معاشی استحکام کا سبب
۱۲	جنوری	مولانا مشتاق احمد	جمعۃ المبارک کی فرضیت (درس حدیث)
۲۰	فروری	پروفیسر خالد شمیر احمد	دین اسلام میں عورت کا مقام و مرتبہ
۱۰	مارچ	حکیم محمود احمد ظفر	رسول اللہ صلی اللہ علیہ وسلم کی پیش گوئیاں
۱۷	مارچ	ابوسفیان تائب	سیدنا سلمان فارسی رضی اللہ عنہ
۴	اپریل	چودھری افضل حق	تکمیل دین اور ختم نبوت
۹	اپریل	سید عطاء الحسن بخاری	سیدنا محمد صلی اللہ علیہ وسلم کا ابدی و آفاقی اعلان رسالت و ختم نبوت
۱۴	اپریل	مولانا محمد طاسین	اصلاح معاشرہ کے لیے نبوی حکمت عملی
۴	مئی	مولانا توقیر احمد ندوی	شاہ ولی اللہ کا نظریہ تقلید

۱۰	مئی	ماخوذ	سیدہ امامہ بنت ابی العاص رضی اللہ عنہا
۵	جون	مولانا عبداللطیف مدنی	ایمان سب پریشانیوں کا علاج ہے (درس حدیث)
۵	جولائی	مولانا عبداللطیف مدنی	ایمان سب پریشانیوں کا علاج ہے (درس حدیث: ۲)
۹	جولائی	محمد اسحاق سندیلوئی	آخری نبی صلی اللہ علیہ وسلم
۵	اگست	مولانا عبداللطیف مدنی	اسلام کی بنیاد پانچ چیزوں پر قائم ہے (درس حدیث)
۹	اگست	مولانا سید ابو ذر بخاری	ام المؤمنین سیدہ سوہہ بنت زمر رضی اللہ عنہا
۱۷	اگست	مولانا مشتاق احمد	امیر المؤمنین سیدنا عمر رضی اللہ عنہ کا مثالی انداز حکومت
۲۱	اگست	ماخوذ	امیر المؤمنین سیدنا معاویہؓ..... ڈکٹیٹر ایسے ہوتے ہیں؟
۶	ستمبر	سید عطاء الحسن بخاری	روزہ..... اسلام کی تیسری بنیاد
۱۰	ستمبر	شاہ بلخ الدین	پہلی فتح
۱۸	ستمبر	مولانا عبداللطیف مدنی	ایمان و اسلام کی حقیقت
۴	اکتوبر	سید ابو ذر بخاری	عید الفطر..... صدقۃ الفطر
۷	اکتوبر	مولانا عبداللطیف مدنی	شرم و حیا ایمان کا بڑا حصہ ہے (درس حدیث)
۹	اکتوبر	قاری محمد طیب قاسمی	اسلام میں تعلیم کی اہمیت
۱۴	اکتوبر	شاہ بلخ الدین	سیدہ عالم رضی اللہ عنہا
۱۶	اکتوبر	حکیم محمود احمد ظفر	اسلام میں موت کا تصور
۵	نومبر	مولانا عبداللطیف مدنی	فرانس ایمان میں داخل ہیں (درس حدیث)
۸	نومبر	پروفیسر ابو طلحہ عثمان	وہ شریک کہاں ہیں؟
۱۱	نومبر	ابوسفیان تائب	صبر النبی سیدنا ابوسفیان رضی اللہ عنہ
۱۶	نومبر	عبدالمنان معاویہ	حدیث اور انکار حدیث
۴	دسمبر	مولانا عبداللطیف مدنی	کمال ایمان اور اس میں کمی بیشی کی وضاحت (درس حدیث)
۷	دسمبر	مولانا سید ابو الحسن علی ندوی	اسلام کا فلسفہ حج
۱۰	دسمبر	سید عطاء الحسن بخاری	قربانی - امن عامہ اور معاشی امن و سلامتی کے قیام کا سبب
<b>تذکرہ صحابہؓ / تاریخ و سیرت</b>			
۸	فروری	مولانا سید ابو ذر بخاری	شہادت سیدنا حسین رضی اللہ عنہ
۱۶	فروری	ادارہ	یزید کا براہل سنت کی نظر میں
۱۷	مارچ	ابوسفیان تائب	سیدنا سلمان فارسی رضی اللہ عنہ
<b>افکار:</b>			
۱۴	جنوری	مولانا عتیق الرحمن سنہلی	فاتحہ اللہ من حیث لم یستسبوا
۱۸	جنوری	سید محمد معاویہ بخاری	بے جا گھمنڈ، حسن ظن اور خوش فہمیاں
۲۲	جنوری	سیف اللہ خالد	وزیر تعلیم کا منصب
۲۴	جنوری	پروفیسر محمد حمزہ نعیم	انہیں چاند کیسے نظر آ جاتا ہے؟
۲۸	فروری	سید محمد معاویہ بخاری	عالمی سازش گرامن نہیں چاہتے
۳۲	فروری	علامہ عبدالرشید غازی	مصباح ارم، جامعہ حصصہ اور مغربی دنیا کا حقیقی چہرہ
۳۶	فروری	اصغر عبداللہ	عراق، صدام حسین کی موت کے بعد

۴۱	فروری	سیف اللہ خالد	خطرے کی کھنٹی
۳۱	مارچ	ہارون الرشید	جنرل پرویز مشرف کا پراسرار دورہ
۳۳	مارچ	سید محمد معاویہ بخاری	ابتلاء و آزمائش کے مشکل مرحلے
۳۷	مارچ	حافظ حقانی میاں قادری	اسلامی تعلیم و تربیت، یوپی و امریکی معاشرہ اور نئی مسلم نسل کے جنسی مسائل
۲۱	اپریل	ڈاکٹر شاہد مسعود	مشورہ
۲۴	اپریل	قاری حبیب الرحمن	خون آشام میلہ
۲۴	مئی	سید محمد معاویہ بخاری	حالات کس طرف جارہے ہیں؟
۲۸	مئی	یاسر محمد خان	حکومت اور پیپلز پارٹی کی ڈیل..... اندرونی کہانی
۳۲	مئی	قاری حبیب الرحمن	بت، ہم کو کہیں کافر.....
۳۸	مئی	حکیم حافظ محمد قاسم	نفاذ اسلام اور پاکستان
۸	جون	سید محمد معاویہ بخاری	صرف اقتدار کے لیے!
۱۱	جون	محمد سہیل باوا	مظلوموں کے خونِ ناحق کا ذمہ دار کون؟
۱۳	جون	پروفیسر محمد حمزہ نعیم	اصحابِ سبت سے عبرت پکڑیں
۲۲	جولائی	سید محمد معاویہ بخاری	مستقبل کا سیاسی منظر نامہ..... امریکہ کیا چاہتا ہے؟
۲۶	جولائی	ہارون الرشید	بے نظیر بھٹو اور سلمان رشدی
۲۹	جولائی	سیف اللہ خالد	پنجاب پولیس زندہ باد
۲۴	اگست	سید محمد معاویہ بخاری	ہم کب سوچیں گے؟
۲۸	اگست	پروفیسر خالد شبیر احمد	یہ ”رٹ“ کی رٹ کب ختم ہوگی؟
۳۲	اگست	سیف اللہ خالد	اب استعفیٰ کون دے گا؟
۳۴	اگست	ڈاکٹر شاہد مسعود	کون تھیں، کہاں چلی گئیں؟
۳۹	اگست	عبداللہ طارق سہیل	جگر لخت لخت
۴۲	اگست	ذاکر اعظمی	اسلامی اعتدال پسندی کا امریکی معیار
۲۴	ستمبر	پروفیسر خالد شبیر احمد	علامہ اقبال اور حکومت الہیہ
۳۰	ستمبر	سیف اللہ خالد	سوال.....
۳۲	ستمبر	شیخ حبیب الرحمن بنالوی	نوحہ
۲۴	اکتوبر	سیف اللہ خالد	مولانا حسن جان شہید علیہ الرحمۃ
۲۶	اکتوبر	انیف کاشر	جھوٹ کے پاؤں اور غیر ملکی بیسیا کھیاں
۲۹	اکتوبر	مولانا محمد علی منصور	شر پسند اور خیر پسند
۳۳	اکتوبر	پروفیسر مشتاق خان کیانی	”پاک اسرائیل دوستی کی ضرورت“
۴۰	اکتوبر	ڈاکٹر محمد عمر فاروق	ضیاء الحق اور موجودہ حکمران
۴۳	اکتوبر	ڈاکٹر عامر لیاقت حسین	گوانتانامو بے میں قید ”آزاد شاعری“
۴۶	اکتوبر	ڈاکٹر میاں احسان باری	استقبال اور استقبالے
۲۲	نومبر	سید عطاء الحسن بخاری	”ہے ہمارے شہر کا والی گدائے بے حیا“
۲۴	نومبر	سید محمد معاویہ بخاری	اعتبار کی دلدل
۲۸	نومبر	سیف اللہ خالد	کیا حسن انتظام ہے؟
۳۰	نومبر	مولانا مشتاق احمد چنیوٹی	پاکستان کی ترقی میں دینی مدارس کا معاشرتی کردار

۲۳	دسمبر	مولانا عتیق الرحمن سنبھلی	دین ہے یا بازمیچہ اطفال؟
۲۶	دسمبر	پروفیسر خالد شبیر احمد	کیا کیا نہ ہوا میر شہزاد تیرے شہر میں
۲۹	دسمبر	سید محمد معاویہ بخاری	ایک قرآن ہے جہاں بھر کے مصائب کا علاج
۳۳	دسمبر	جاوید چودھری	چڑھتے سورجوں کے دوست

### شخصیات:

۴۳	فروری	ابوسلمان شاہجہاںپوری	پاکستانی مؤرخین اور مولانا ابوالکلام آزاد
۲۷	اپریل	محمد عمر فاروق	مولانا غلام غوث ہزاروی
۳۵	اپریل	غلام محمد خان نیازی	ماسٹر تاج الدین انصاری
۳۵	جون	ڈاکٹر شاہد کاشمیری	ضیغم احرار شیخ حسام الدین
۵۱	اگست	شورش کاشمیری	امیر شریعت سید عطاء اللہ شاہ بخاری
۴۸	اکتوبر	سید یونس احسنی	جانشین امیر شریعت سید ابوذر بخاری رحمہ اللہ
۵۰	اکتوبر	پروفیسر خالد شبیر احمد	آغا شورش کاشمیری رحمۃ اللہ علیہ
۴۶	نومبر	شیخ حبیب الرحمن بنا لوی	اقبال کا مردِ مومن (بیاد: سید عطاء الحسن بخاری)

### انتخاب:

۴۳	مئی	ڈیوڈ ڈیوک / ترجمہ: پروفیسر مختار	امریکہ پر دہشت گرد حملے کیوں ہوئے؟
۴۹	مئی	بی بی سی رپورٹ	گوانتانامو بے جیل: تازہ ندروشی مگر قرآن کی بلند آوازیں
۴۴	ستمبر	انتخاب: طیب علی تگہ	”مذہب و اقتصاد“ (چودھری افضل حق)

### نقد و نظر:

۴۳	نومبر	شورش کاشمیری	مولانا حسین احمد مدنی اور علامہ اقبال، عادی مجرموں کی زبان درازیاں
----	-------	--------------	--

### حسن انتقاد (تبصرہ کتب):

جنوری: رویت ہلال - مسئلہ اور حل (خالد اعجاز مفتی)، تاریخ و تمدن - مسلم راچیوت (عزیز الرحیم دانش امدادی)، اسلام اور جدیدیت (ڈاکٹر محمد حسین لہی)، جانشین پیغمبر صلی اللہ علیہ وسلم (افادات: حافظ محمد ندیم قاسمی، مرتب: مشتاق احمد قریشی) ص ۵۶

فروری: لومح در یہ فی حل فوائد مکبہ (قاری حبیب الرحمن)، وفا شعرا خواتین (مشتاق احمد)، غازی عامر چیمہ شہید (مولانا محمد اسماعیل شجاع آبادی)، مجلہ ”ندائے حق“، فیصل آباد (مدیر: حکیم خالد اشرف)، جمال انور (مولانا عبدالقیوم حقانی) ص ۶۰

مارچ: کمالات عثمانی المعروف تجلیات عثمانی (پروفیسر محمد انوار احسن قاسمی)، تذکرہ وسوانح حضرت مولانا سید اسعد مدنی رحمہ اللہ (مولانا عبدالقیوم حقانی)، نقش سرسید - سرسید کے تصورات و افکار کا تنقیدی جائزہ (ضیاء الدین لاہوری)، سب سے پہلے کون؟ (جنرل پرویز مشرف کی آب بیتی نقد و نظر کے آئینے میں - حافظ محمد ندیم)، عکس جمیل (مفتی خالد محمود)، مرویات سیدہ عائشہ صدیقہ وسیدنا امیر معاویہ رضی اللہ عنہما (مولانا سعید الرحمن علوی)، پیغام ہدایت (مولانا منظور احمد چنیوٹی) ص ۴۸

اپریل: اقبال اور قادیانیت (تحقیق کے نئے زاویے) (بشیر احمد)، سلطان نور الدین محمود زنگی (طالب الہاشمی)، خونیں تحریکیں (اظہر امر تری) کوہ صبر واستقامت ملا عبدالسلام ضعیف (حافظ محمد ندیم)، حقانی و طائف، حقانی تبصرے، تذکرہ وسوانح علامہ شبیر احمد عثمانی (اشاعت خاص ماہنامہ ”القاسم“)، (مولانا عبدالقیوم حقانی)، انصاف فی حدود الاختلاف (سید ظلیل حسین میاں)، پاک وہند کے نام ور علماء و مشائخ (مولانا مفتی عبدالشکور ترمذی)، اقوال زریں (محمد اسحاق ملتانی)، ماہنامہ ”آب حیات“ لاہور (خصوصی شمارہ ”صدام حسین شہید نمبر“) (مدیر: مولانا محمود الرشید حدوٹی) ص ۴۹

مئی: اولاد رسول صلی اللہ علیہ وسلم کا مختصر تعارف (حافظ محمد ندیم قاسمی)، جھوٹا کون؟ (قادیانی سربراہ مرزا مسرور کے خطبہ جمعہ کا جواب)

(ڈاکٹر جاوید کنول)، خطبات حضرت جی رحمہ اللہ (حضرت مولانا محمد یوسف کاندھلوی رحمہ اللہ) ص ۵۰  
 جون: خطیب اور خطابت (مولانا عبدالرؤف چشتی)، تاریخ و تذکرہ خانقاہ مظہریہ دہلی، تحائف مرشدیہ (محمد نذیر انجھا)، حدود  
 آرڈیننس اور تحفظ نسوان بل، ایک علمی و فکری مکالمہ (مولانا زاہد الراشدی)، فکر عابدی۔ ایک تحقیقی و تجزیاتی مطالعہ (مرتبین: حافظ محمد زبیر/حافظ  
 طاہر اسلام عسکری)۔ ص ۵۳  
 جولائی: اللہ رب العالمین۔ خدایا گوڈ (God) (رشید اللہ یعقوب)، حجات قرآن وحدیث کی روشنی میں (مولانا پروفیسر کریم بخشؒ)،  
 ماہنامہ ”مسیحائی“، کراچی۔ قرآن نمبر (مدیر اعلیٰ: احمد خیر الدین انصاری)۔ ص ۵۴  
 اگست: مکاتیب الکریم، محبوب خدا صلی اللہ علیہ وسلم کی دل ربا دائیں (مولانا عبدالقیوم چودھری)، صلوة وسلام (مرتب: ع، م چودھری)  
 تحفظ ختم نبوت، اہمیت اور فضیلت (محمد متین خالد)۔ ص ۵۵  
 ستمبر: حج مبرور (پروفیسر قاضی طاہر علی الہاشمی)، شیخ الحدیث مولانا محمد زکریا کے معمولات رمضان (مولانا عبدالقیوم حقانی)، المصنفات  
 فی الحدیث (حضرت مولانا محمد زمان کلانچوی)۔ ص ۶۰  
 دسمبر: سرسید اور ان کی تحریک (ضیاء الدین لاہوری)، قرآن کے دو باب (مولانا عتیق الرحمن سنہلی) دارالعلوم دیوبند کی پچاس مثالی  
 شخصیات (حضرت قاری محمد طیب قاسمی)۔ ص ۳۸

### تاریخ احرار:

۲	مارچ	سید محمد کفیل بخاری	احرار کا قافلہ تحفظ ختم نبوت
۴	مارچ	چودھری افضل حق	تحفظ ختم نبوت اور احرار کی ذمہ داری (ایک تاریخی مکتوب)
۳۷	جولائی	پروفیسر خالد شمیر احمد	احرار اور عقیدہ ختم نبوت
۳۳	ستمبر	محمد الیاس میراں پوری	تحریک ختم نبوت ۱۹۷۴ء میں احرار کا کردار
۳۷	ستمبر	ادارہ	ایک تاریخ ساز اشتہار
۳۳	دسمبر	پروفیسر خالد شمیر احمد	احرار..... ایک تحریک

### رؤ قادیانیت:

۵۰	جنوری	عبدالرؤف طاہر	قادیانیت کا احراری تعاقب
۵۳	جنوری	خالد عمران	پی آئی اے میں قادیانیوں کی سرگرمیاں
۵	فروری	ادارہ	جدہ میں ۱۰۰ قادیانی گرفتار
۴۴	مارچ	طارق حبیب	تعلیمی اداروں میں قادیانی سازشیں
۱۲	مئی	سید عطاء الحسن بخاریؒ	مولانا عبید اللہ سندھی اور مسئلہ نزول مسیح علیہ السلام
۱۵	مئی	سید عطاء الحسن بخاریؒ	کیا مرزا قادیانی نے نبوت کا دعویٰ کیا تھا؟
۲۲	جون	سید عطاء الحسن بخاریؒ	مرزائیت کا ماضی و حال
۲۹	جون	مولانا مشتاق احمد چنیوٹی	تحریف قرآن کی نئی سازش
۵۳	نومبر	عرفان محمود برق	مرزا قادیانی..... نیم حکیم خطرہ جان

### طنز و مزاح:

۵۵	جنوری	ساغرا قبالی	زبان میری ہے بات ان کی
۵۰	فروری	ساغرا قبالی	زبان میری ہے بات ان کی
۴۸	اپریل	ساغرا قبالی	زبان میری ہے بات ان کی
۵۲	جون	ساغرا قبالی	زبان میری ہے بات ان کی

۵۳	جولائی	ساغراقبالی	زبان میری ہے بات ان کی
۵۴	اگست	ساغراقبالی	زبان میری ہے بات ان کی
۴۶	ستمبر	ساغراقبالی	زبان میری ہے بات ان کی
۴۷	ستمبر	عبداللہ طارق سہیل	”جگر لخت لخت“
۵۶	اکتوبر	ساغراقبالی	زبان میری ہے بات ان کی
۵۲	نومبر	ساغراقبالی	زبان میری ہے بات ان کی
۳۷	دسمبر	ساغراقبالی	زبان میری ہے بات ان کی

**شاعری:**

۳۶	جنوری	ساحر لدھیانوی	چودھری افضل حق
۴۶	جنوری	عادل یزدانی	طالبان باقی افغان، افغان باقی.....
۲۵	فروری	ڈاکٹر امتیاز احمد عباسی	نعت رسول مقبول صلی اللہ علیہ وسلم
۲۶	فروری	عادل یزدانی	بالآخر طے ہوا ہے
۲۷	فروری	شیخ حبیب الرحمن بٹالوی	ماں
۲۶	مارچ	حفیظ تائب	حمد باری تعالیٰ
۲۷	مارچ	عادل یزدانی	نعت رسول مقبول صلی اللہ علیہ وسلم
۲۸	مارچ	شورش کاشمیری	شہیدان ختم نبوت
۲۹	مارچ	سید عطاء الحسن بخاری	سلام بحضور شہداء ختم نبوت
۳۰	مارچ	بنت امیر شریعت	سلام
۱۸	اپریل	حفیظ تائب	حمد باری تعالیٰ
۱۹	اپریل	پروفیسر خالد شبیر احمد	نعت رسول مقبول صلی اللہ علیہ وسلم
۲۰	اپریل	ابوسفیان تائب	نعت رسول مقبول صلی اللہ علیہ وسلم
۲۰	مئی	ڈاکٹر امتیاز احمد عباسی	اللہ کا بن (حمد)
۲۱	مئی	سید حباب ترمذی	نعت
۲۲	مئی	عادل یزدانی	ایک یہودی ربی کا اپنے پیروکاروں سے خطاب
۲۳	مئی	سید کاشف گیلانی / ڈاکٹر نقبان	جزل مشرف کے نام / غزل
۱۸	جون	سید کاشف گیلانی	حمد باری تعالیٰ
۱۹	جون	سید حباب ترمذی	نعت رسول مقبول صلی اللہ علیہ وسلم
۲۰	جون	ڈاکٹر امتیاز احمد عباسی	مناجات، نعت
۲۱	جون	پروفیسر خالد شبیر احمد	غزل
۱۶	جولائی	سید کاشف گیلانی	حمد باری تعالیٰ
۱۷	جولائی	پروفیسر خالد شبیر احمد	نعت رسول مقبول صلی اللہ علیہ وسلم
۱۸	جولائی	سید ابوبذر بخاری	جہاں پناہ! ظل اللہ.....؟
۲۰	جولائی	پروفیسر تاثیر وجدان	وطن فروشوں کے نام
۲۱	جولائی	قاری عبدالرحمن مجاہد	سانچہ کراچی..... ۱۲ مئی ۲۰۰۷ء
۴۷	اگست	سید کاشف گیلانی	حمد باری تعالیٰ



۴۸	اگست	میجر (ر) سعید اختر	نعت رسول مقبول صلی اللہ علیہ وسلم
۵۰	اگست	ڈاکٹر ریاض مجید	امیر شریعت رحمہ اللہ
۲۲	ستمبر	سید کاشف گیلانی	نعت رسول مقبول صلی اللہ علیہ وسلم
۲۳	ستمبر	شورش کاشمیری	مرزائی، غیر مسلم اقلیت
۱۹	اکتوبر	منیر نیازی	حمد باری تعالیٰ
۲۰	اکتوبر	پروفیسر محمد اکرام تائب	نعت رسول مقبول صلی اللہ علیہ وسلم
۲۱	اکتوبر	سید ابوذر بخاری	ساقی
۲۲	اکتوبر	سید عطاء الحسن بخاری	صیام کے دن
۲۳	اکتوبر	کامران رعد	آغا زحمر
۴۰	نومبر	پروفیسر محمد اکرام تائب	نعت رسول مقبول صلی اللہ علیہ وسلم
۴۱	نومبر	احسان دانش	مزدور کی بیوہ
۴۲	نومبر	کاشف گیلانی / کامران رعد	نظمیں
۱۹	دسمبر	علامہ طاہر	حمد باری تعالیٰ
۲۰	دسمبر	سید کاشف گیلانی	نعت رسول مقبول صلی اللہ علیہ وسلم
۲۱	دسمبر	شورش کاشمیری	سہیلی بوجھ پھولی
۲۲	دسمبر	عادل یزدانی	دین میں

### بازگشت:

۴۷	جنوری	شیخ حبیب الرحمن بنا لوی	احرار کی خطابت کی ایک جھلک (پروفیسر خالد شہیر احمد کا خطاب)
۴۱	مارچ	پروفیسر خالد شہیر احمد	احرار اور فن خطابت (۱)
۳۷	مارچ	پروفیسر خالد شہیر احمد	احرار اور فن خطابت (۲)
۳۹	اپریل	پروفیسر نعیم مسعود	مجلس احرار اسلام کی بزم آرائی
۴۰	مئی	پروفیسر خالد شہیر احمد	اکابر احرار عدالت کے کٹہرے میں
۲	نومبر	سید عطاء الحسن بخاری	وعدہ خلافت کب پورا ہوگا؟
۲	دسمبر	سید ابوذر بخاری	اسلام کفریہ نظماؤں کے سہاروں کا محتاج نہیں

### ادبیات:

۲۷	جنوری	ڈاکٹر اسلم انصاری	چودھری افضل حق کی ”زندگی“ کا اسلوب
۴۴	اپریل	شیخ حبیب الرحمن بنا لوی	خالد مسعود خان - منفرد لب و لہجہ کا شاعر
۵۰	جون	شیخ حبیب الرحمن بنا لوی	میاں جی (خاکہ)

### مکاتیب:

۴۸	جولائی	ادارہ	حافظ صفوان محمد چوہان بنام عبداللطیف خالد چیمہ
۶۳	نومبر	ادارہ	مولانا عبدالرشید ربانی بنام عبداللطیف خالد چیمہ

### سرگزشت:

۴۷	جنوری	ترجمہ و تلخیص: فدا احمد عدیل	پاکستان میں طالبان کے آخری سفیر ملا عبدالسلام ضعیف کی خودنوشت (آخری قسط)
----	-------	------------------------------	--

### روشنی:

۴۰	جون	عرفان محمود برق	میرا قبول اسلام
۵۷	جولائی	ادارہ	بھولا مسیح کا قبول اسلام

### فکارت:

۳۱	جولائی	انیف کاشر	”تری پرواز لولا کی نہیں ہے“
----	--------	-----------	-----------------------------

### تحقیق:

۲۸	فروری	پروفیسر محمد حمزہ نعیم	چاند کب نظر آئے گا؟
۳۸	ستمبر	پروفیسر محمد حمزہ نعیم	رویت ہلال، رمضان، عید اور ایام حج
۵۳	اکتوبر	پروفیسر محمد حمزہ نعیم	ہلال عید (شوال) کہاں اور کب نظر آئے گا؟

### الافتاء:

۲۲	اگست	حسین احمد	اسم معاویہ رضی اللہ عنہ: لغوی و معنوی تحقیق
----	------	-----------	---

### یاد رفتگان:

۴۴	جولائی	حکیم محمود احمد ظفر	حکیم حافظ عبدالرشید چیمہ رحمۃ اللہ علیہ
۴۵	جولائی	حکیم حافظ محمد قاسم	حکیم حافظ عبدالرشید چیمہ رحمۃ اللہ علیہ
۵۰	جولائی	عبداللطیف خالد چیمہ	شکریہ تعزیت
۵۱	جولائی	حافظ محمد ضیاء اللہ ہاشمی	مولانا قاری محمد اختر رحمۃ اللہ علیہ

### ترجم (مسافران آخرت):

جنوری:	ممتاز سیرت نگار مولانا صفی الرحمن مبارک پوری رحمہ اللہ۔ یکم دسمبر ۲۰۰۶ء۔ بھارت
مئی:	شیخ بشیر احمد مرحوم (ملتان۔ ۱۶ اپریل ۲۰۰۷ء)
جولائی:	حکیم حافظ عبدالرشید چیمہ رحمۃ اللہ علیہ (چیچہ وطنی) ۲ جون ۲۰۰۷ء۔ انتقال: مدینہ طیبہ، تدفین: جنت البقیع
اگست:	حضرت مولانا ڈاکٹر محمد حسین للہی رحمہ اللہ۔ ۱۰ جولائی ۲۰۰۷ء
	حضرت مفتی غلام قادر رحمہ اللہ (بانی و مہتمم مدرسہ خیر العلوم خیر پور ٹاؤن والی۔ ۵ جولائی ۲۰۰۷ء)
دسمبر:	حضرت مولانا عبدالرحیم رحمۃ اللہ علیہ (جامعہ خیر المدارس ملتان۔ ۱۷ شوال ۱۴۲۸ھ۔ ۳۰ اکتوبر ۲۰۰۷ء)



**SALEEM ELECTRONICS**  
HUSSAIN AGAHI ROAD, MULTAN

## سلیم الیکٹرونکس

ڈاولینس ریفریجریٹر اے سی  
سپلٹ یونٹ کے باختیار ڈیلر



ڈاولینس لیا تو بات بنی

حسین آگاہی روڈ ملتان

061-4512338  
061-4573511

بیاد مجدد بنی ہاشم سیدنا عبدالقادر جیلانی رحمۃ اللہ علیہ — امیر شریعت سید عطاء اللہ شاہ بخاری رحمۃ اللہ علیہ

بانی

سید عطاء اللہ شاہ بخاری برطانیہ

قائم شدہ

28 نومبر 1961ء

# مدرسہ معمورہ

ڈاکٹر بنی ہاشم مہرگان کالونی ملتان

## الحمد لله

مدرسہ معمورہ اپنے تعلیمی و فکری سفر پر گامزن ہے اور تسلسل کے ساتھ ترقی کر رہا ہے۔ طلباء کے لیے مدرسہ معمورہ اور طالبات کے لیے جامعہ بستانِ عائشہ میں حفظ و ناظرہ قرآن، درسِ نظامی اور پرائمری و مڈل شعبوں میں تعلیم جاری ہے۔

● دار القرآن

● دار الحدیث

● دارالمطالعہ

● دارالاقامہ

کی تعمیر میں حصہ لیں

طلباء کی درس گاہوں، رہائش، دفتر اور لائبریری کے لیے 24 کمروں پر مشتمل دو منزلہ عمارت کی تعمیر شروع کی جا رہی ہے۔ لاگت فی کمرہ دو لاکھ پچاس ہزار روپے ہے۔ صدقہ جاریہ میں حصہ لیں اور نقد و سامان تعمیر دونوں صورتوں میں تعاون فرما کر اجر حاصل کریں۔

رابطہ

061 - 4511961

0300-6326621

majlisahrar@yahoo.com  
majlisahrar@hotmail.com

بذریعہ بینک: چیک یا ڈرافٹ بنام سید محمد کفیل بخاری مدرسہ معمورہ

کرنٹ اکاؤنٹ نمبر 2-3017-3017 یوبی ایل کچھری روڈ ملتان

بذریعہ آن لائن: 010-3017-2-0165 بینک کوڈ:

امیر

مجلس احوال اسلام  
پاکستان

ابن امیر شریعت سید عطاء اللہ مہمین بخاری

الدای الی الخیر



ہمارے مراکز

عید الاضحیٰ کے موقع پر

قربانی کی  
کھالیں

- 061 - 4511961 مدرسہ معمرہ دارینی ہاشم ملتان
- 047 - 6211523 مدرسہ ختم نبوت مسجد احرار چناب نگر
- 042 - 5865465 مدرسہ معمرہ دفتر احرار لاہور
- 047 - 6333155 مدنی مسجد بخاری ٹاؤن چنیوٹ
- 040 - 5482253 دارالعلوم ختم نبوت چیچہ وطنی
- 061 - 4210505 عبدالرحمن جامی جلال پور پیر والا
- 0300-7721632 مدرسہ معمرہ میراں پور (میلٹی)
- 067 - 3791151 مدرسہ ختم نبوت گڑھا موڑ (میلٹی)
- 054 - 3412201 مدرسہ ابو بکر صدیق تلہ ٹنگ
- 045 - 9393049 امتیاز حسین چکڑالہ (میانوالی)
- 063 - 2509507 مدرسہ ختم نبوت چشتیاں
- 0300- 6993318 مدرسہ ختم نبوت بوسے والا (ہمازی)
- 053 - 3650025 مدرسہ محمودیہ معمرہ ناگزیاں (مہجرات)
- 0300- 7623619 محمد اشرف علی احرار فیصل آباد
- 066 - 2512354 محمد اصغر لغاری امیر بزارخان (مظفر گڑھ)
- 096 - 6730057 غلام حسین احرار ڈیرہ اسماعیل خان
- 0301- 3660168 مولانا فقیر اللہ رحمانی رحیم یارخان
- 062 - 2884601 مولانا عبدالعزیز مدنی مسجد بہاولپور

مجلس احرار اسلام

کے شعبہ تبلیغ

تَحْنِیْکِ تَحْفِظِ خْتَمِ نُبُوَّةِ

کو دیجیے

جملہ رقوم، عطیات، زکوٰۃ و عشر، صدقات  
قیمت چرم قربانی بھیجنے کے لیے

چیک یا ڈرافٹ بنام سید محمد کفیل بخاری (مدرسہ معمرہ)  
کرنٹ اکاؤنٹ نمبر 2-3017 یو بی ایل کچہری روڈ ملتان

